

# జనశక్తి

విప్లవ కమ్యూనిస్టుల మాస పత్రిక

సంపుటి : 55

సంచిక : 1

జనవరి, 2022

పేజీలు : 24

వెల : రు. 10/-

## బిజెపి దూకుడుకు కళ్ళెం వేసిన రైతాంగ ఆందోళనోద్యమం

**సంవత్సరకాలం** పైగా ఢిల్లీ, పంజాబ్, హర్యానా, యు.పి. సరిహద్దులలో నిలిచి సాగించిన రైతాంగ ఆందోళనోద్యమం బిజెపి దూకుడుకు కళ్ళెంవేసి, దాని మెడలు వంచగలిగింది. వివిధ సిద్ధాంత దృక్పథాలు కలవారంతా ఐక్యశక్తిగా నిలబడటమే, కొన్ని దశాబ్దాల తర్వాత జరిగిన ఒక అద్భుతం.

సామ్రాజ్యవాదుల, బడా బూర్జువాల ప్రయోజనాలకనుగుణంగా వున్న మూడు నల్లచట్టాలను రద్దుచేయాలని డిమాండ్ చేస్తూ రైతాంగం ఉద్యమించారు. అవి:

1. రైతుల (సాధికారత, రక్షణ)ధరల హామీ మరియు సాగుసేవల ఒప్పంద చట్టం
2. రైతు ఉత్పత్తుల వర్తక, వాణిజ్య(ప్రోత్సాహక, సులభతర)చట్టం
3. నిత్యావసర సరుకుల (సవరణ)చట్టం

ఈ మూడు చట్టాల రద్దుతోపాటు కనీస మద్దతు ధరకు చట్టబద్ధత కల్పించాలని, రైతుల ఉత్పత్తులన్నింటికీ మార్కెట్ గ్యారంటీ యివ్వాలని, విద్యుత్తు సవరణబిల్లు-2020 రద్దు చేయాలనేవి ఆందోళనోద్యమ డిమాండ్లుగా వున్నాయి.

సిద్ధాంత బేధాలున్న ఆందోళనా సమూహాలన్నీ తమ విబేధాలను ప్రక్కనుంచి సమన్వయకమిటి బ్యానర్ పై సమైక్యంగా ముందుకు సాగారు. సంయుక్త కిసాన్ మోర్చా అత్యంత మెలకువతో, వెసులుబాటుతో వ్యవహరించటం ద్వారా ఒక సం॥రంకాలం పైగా ఆందోళనోద్యమ శక్తులన్నింటినీ ఐక్యంగా వుంచి, అడ్డంకులు ఎన్ని ఎదురైనా లక్ష్యంపై దృష్టి నిలిపి సమైక్య ఉద్యమానికి నాయకత్వం వహించింది. ఈ డిమాండ్లు సాధించటానికి వందలాదిమంది రైతులు తమ జీవితాలను అంకితం చేశారు. ఇంతవరకూ దీనికిదే ఓ విజయం.

పంజాబ్, హర్యానా, పశ్చిమ ఉత్తరప్రదేశ్ కు చెందిన రైతుల సమస్యలే ప్రధాన కేంద్రీకరణగా ముందుకు వచ్చినప్పటికీ, ఇతర రాష్ట్రాలకు చెందిన శ్రామిక ప్రజానీకంతో సహా రైతాంగమంతా ఈ ఉద్యమంతో తమ ప్రయోజనాలు ముడిపడివున్నాయని కనుగొని నీటి పారుదల సౌకర్యాల వంటి తమ ప్రాంత సమస్యలతో దీనిలో పాల్గొన్నారు.

అఖిలభారత రైతాంగ పోరాట సమన్వయకమిటి(ఏఐకెఎస్ సిసి) ఆందోళనా పరిధికి లోబడి కర్ణాటక, మహారాష్ట్ర, రాజస్థాన్ మొదలైన రాష్ట్రాలలోని రైతు సంఘాలు ఆయా రాష్ట్రాలలో ఆందోళనలు సాగించాయి.

సామ్రాజ్యవాదుల, బడాపెట్టుబడిదారుల ప్రయోజనాలకోసం బిజెపి రూపొందించిన దుర్మార్గమైన పథకాలకు వ్యతిరేకంగా వివిధ జాతుల, మతాల, కులాల, తెగల ప్రజానీకాన్ని సమీకరించటంలో ఏఐకెఎస్ సిసి విజయం సాధించింది. కనీసం ప్రస్తుతానికైనా 'హిందూత్వ' నినాదాన్ని వెనక్కుకొట్టగలిగింది. బిజెపి ప్రభుత్వ హిందూ రాజ్యమనే ఫాశిస్టు నినాదం, దాని అన్ని ఫాశిస్టు విధానాలకు వ్యతిరేకంగా పెల్లుబికిన ప్రతిధ్వనులలో మునిగిపోయింది.

ఈ ఉద్యమం మనకు చాలా విషయాలను నేర్పుతుంది. మొదటి అంశం-ఏ ఫాశిస్టు యంత్రాంగానికైనా, ఏ ప్రజావ్యతిరేక దుర్మార్గమైన చట్టాలకైనా, నిరంకుశ ఆధిక్యంతో వాటిని చట్టాలుగా చేసినప్పటికీ, వాటికి వ్యతిరేకంగా దృఢంగా నిలబడటం, వాటిని ఓడించటానికి ఆ సమస్యలపైనే కేంద్రీకరించి దృఢంగా నిలబడటమే సమాధానమౌతుంది. క్రూరమైన అన్ని ప్రజావ్యతిరేక పాలకవర్గాల చట్టాలకు వ్యతిరేకంగా శిలాసదృశమైన ప్రజల ఐక్యత అనేదే విజయాన్ని గ్యారంటీ చేస్తుంది.

ఎంత చిన్నపాటిదైనప్పటికీ అత్యంత విశ్వసనీయ మిత్రవర్గమైన కార్మికవర్గ మద్దతు రైతాంగ ఉద్యమానికి లభించింది. వారివారి కారణాలేవైనప్పటికీ వివిధ రాష్ట్రాల్లో అధికారంలోనున్న కొన్ని పాలక పార్టీలు ఈ ఉద్యమానికి మద్దతునిచ్చాయి. అనేకమంది ఎన్ ఆర్ ఐలు, సిక్కు గురుద్వారాలు, పేరుగాంచిన ప్రభుత్వేతర సంస్థలు(ఎన్ జిఓలు), సాంప్రదాయ రైతు సంఘాలు, వారి నాయకులు ఈ ఉద్యమానికి మద్దతుగా నిలిచారు.

ఇప్పటికే ఉద్యమం ఒక గొప్ప విజయం సాధించింది. అయితే ఇంకా సాధించాల్సినవి మరికొన్ని ఉన్నాయి. వీటి సాధనకు ఏఐకెఎస్ సిసి సరిగ్గా తన భూమికపై నిలిచి వుంది.

ఇంకా, మరికొన్ని నిర్దిష్ట డిమాండ్లపై పోరాటాలు సాగుతున్నాయి; అవి ముందుకు కొనసాగించాలి. అవి-కార్మిక సంఘాలన్నీ చాలా కాలంగా ఉద్యమిస్తున్న పారిశ్రామిక కోడ్-2020; దేశవ్యాపితంగా విద్యార్థులంతా వ్యతిరేకిస్తున్న నూతన విద్యావిధానం.

అన్నిటినీమించి, ఇలాంటి ఉద్యమాలలో ముందుకు తెచ్చే అవకాశం లేని ప్రజల మౌలిక డిమాండ్లను లేవనెత్తాలి. వ్యవసాయ కూలీల దుస్థితి, కౌలురైతుల డిమాండ్లు, దళితుల సమస్యలు, మహిళలపై అణచివేత, అల్పసంఖ్యాకులపట్ల వివక్ష మొదలైన వాటిపై పోరాటం సాగించేటప్పుడు, ఆర్థిక, సాంఘిక, సాంస్కృతిక, రాజకీయ సమానత్వం సాధించుకునేందుకు, అందరికీ ఆహారం, పని, విద్యకోసం (తరువాయి 3వ పేజీలో)



వెబ్సైట్ :  
www.janasakthionline.com  
ఈ-మెయిల్ :  
janasakthi1963@gmail.com

సంపుటి : 55  
సంఖ్య : 1



రాజకీయార్థికం :

దక్షిణభారత స్థాయి సెమినార్-కీనోట్	3
సెమినార్ తీర్మానాలు	4
పూడికలు-ప్రధాన రిజర్వాయర్లు	
- ద్వారకానాథ్	5
క్రిస్టియోకరెన్సీ	
- ప్రొ  తోట జ్యోతిరాణి	7
బొగ్గు కొరత ప్రచారం-	
దోపిడీశక్తుల ప్రయోజనం	18
కార్మికులలో పెరుగుతున్న	
వర్గ చైతన్యం	21

కమ్యూనిస్టు ఉద్యమం :

వలసలు - అర్థవలసలు :	
భారతదేశ ఉద్యమం	11
కమ్యూనిస్టుల తక్షణ కర్తవ్యాలు	13
చైనా, ఇండియా కమ్యూనిస్టు పార్టీలు	
- ఫరూఖ్ చౌదరి	14

రిపోర్టు :

కా. కోటయ్య వర్ధంతి -	
ఏపి రాష్ట్రసదస్సు	24
దక్షిణభారత స్థాయి సెమినార్ -	
బెంగుళూర్	24

ప్రకటన :

ఏఎఫ్ఎస్పిఎ రద్దుకై - సిసి ప్రకటన	2
----------------------------------	---

వెల : విడిప్రతి.....రూ.10/-  
సంవత్సర చందా....రూ. 100/-

చరునామా :

ఎస్.శేషమ్మ ఎడిటర్  
32-13-26/1, బి.ఎం.ఆర్. రోడ్,  
ఎం.ఆర్.పురం, విజయవాడ-10.

## నాగాలాండ్‌లో మారణకాండ- క్రూరమైన ఏఎఫ్ఎస్పిఎని వెంటనే రద్దుచేయాలి

2021 డిసెంబర్ 4న, నాగాలాండ్ రాష్ట్రంలో 21వ పారా స్పెషల్ సైనిక బలగాలదళం ఘోరంగా, దుర్మార్గంగా జరిపిన కాల్పులలో 14 మంది బొగ్గు గని కూలీలు మరణించగా 28 మంది పౌరులు గాయపడ్డారు. ఈ సంఘటన మరోసారి ప్రజాస్వామ్యదేశంగా పిలవబడే మనదేశ బూటకపు స్వభావాన్ని స్పష్టంగా బహిర్గతం చేస్తోంది.

చట్టభీతి లేకుండా సాయుధ బలగాల దళాలు పౌరులను హత్యగావించటం ఇది మొదటిసారి కాదు. గత కొన్ని దశాబ్దాలుగా, బాహ్య దురాక్రమణదారుల నుండి మన దేశాన్ని రక్షించేందుకు వున్నామని చెప్పబడుతున్న సైనికబలగాలు, టెర్రరిస్టులకు, తీవ్రవాదులకు, జాతివ్యతిరేకులకు, వేర్పాటువాదులకు వ్యతిరేకంగా పోరాడే పేరిట, దేశ అంతర్గత భద్రతను కాపాడే పేరిట పౌరులను కాల్చిచంపటం జరుగుతోంది.

మనది గొప్ప ప్రజాస్వామిక దేశమని భారత ప్రభుత్వం ఒకవైపున ఘనంగా ప్రచారం చేసుకుంటూనే, మరోవైపున అంతర్గత భద్రత, దేశసమగ్రతల పరిరక్షణ మొదలైన పేర్లతో మన దేశప్రజలకు వ్యతిరేకంగా క్రూరమైన చట్టాలను చేస్తోంది. పాలకుల, ప్రభుత్వాల ప్రజావ్యతిరేక విధానాలను నిరసించిన, వాటిపై అసమ్మతిని వ్యక్తంచేసిన ప్రజానీకంపైకి సైనిక బలగాలను ప్రయోగిస్తోంది.

'కల్లోలత ప్రాంతాలను' పరిరక్షించే పేరిట, సైనిక బలగాలకు విశేషాధికారాలను కట్టబెట్టే క్రూరమైన సైనిక బలగాల ప్రత్యేక అధికారాల చట్టాన్ని రూపొందించారు. ఈ చట్టంతో ఈశాన్య రాష్ట్రాల ప్రజలను, జమ్మూకాశ్మీర్ రాష్ట్రప్రజానీకాన్ని, నగ్జల్ ప్రభావిత ప్రాంతాలుగా చెప్పబడే చోట్ల ప్రజలను అణచిపెడుతున్నారు. ఈ చట్టం ఈ రాష్ట్రాల ప్రజల ప్రాణాలతో చెలగాటమాడుతోంది. ప్రజానీకం హత్యగావించబడుతున్నారు; చిత్రహింసలకు గురిచేయబడుతున్నారు; చట్టభీతి లేకుండా సైనిక బలగాలు విచక్షణారహితంగా అకృత్యాలకు పాల్పడుతున్నారు. బూటకపు ఎదురుకాల్పులు, ప్రజలు ఇళ్ళనుండి 'అదృశ్యం కావటం' వంటివి ఈ రాష్ట్రాలలో నిత్యకృత్యమైపోయింది. ప్రజల ప్రాధాన్యతలన్నీ సైనికబలగాల చేతుల్లోకి వెళ్ళిపోయాయి. ఈ అకృత్యాలనుండి ప్రజలకు రక్షణ లేకుండాపోయింది.

మణిపూర్‌కు చెందిన తంగజం మనోరమాదేవి సైనిక బలగాల చేతిలో అత్యాచారానికి, ఆపై హత్యకు గురైన సంఘటన సైనికబలగాల క్రూరత్వాన్ని చాటిచెప్పింది. వీటిని నిరసిస్తూ మహిళలు కొందరు నగ్జంగా సైనిక కార్యాలయం ముందు నిరసనప్రదర్శన నిర్వహించి సైనిక బలగాల ప్రత్యేకాధికారాల్ని రద్దుచేయమని డిమాండ్ చేశారు.

సైనిక బలగాల ప్రత్యేకాధికారాల చట్టం (ఏఎఫ్ఎస్పిఎ) రద్దుకై ఇరోమ్ షర్మిల సంవత్సరాల పాటు నిరవధిక నిరాహారదీక్ష జరిపింది.

సైనిక బలగాల చేతిలో 'అదృశ్యానికి' గురైన యువకుల జాడకోసం జమ్మూకాశ్మీర్ ప్రజానీకం నిరసన తెలియజేస్తూ, ఏఎఫ్ఎస్పిఎ రద్దును డిమాండ్ చేస్తున్నారు.

బొగ్గుగని కూలీలను హత్యగావించటంతోపాటు అనేకమంది పౌరులను సైనిక బలగాలు కాల్పులలో గాయపరిచిన ఇటీవలి ఘటనతో నాగాలాండ్, మేఘాలయ రాష్ట్రాల ముఖ్యమంత్రులు సైతం తప్పని స్థితిలో ఏఎఫ్ఎస్పిఎ రద్దుచేయాలని డిమాండ్ చేయవలసివచ్చింది.

2005 సం॥లో జస్టిస్ జీవన్‌రెడ్డి కమిటీ, ఆ తర్వాత జె.ఎస్.వర్మ కమిటీ కూడా ఏఎఫ్ఎస్పిఎ రద్దుచేయాలని సిఫార్స్ చేశాయి. అయితే ఈ క్రూరమైన చట్టాన్ని రద్దుచేసే చర్యలు వెంటనే తీసుకోవటానికి బదులుగా, పాలకవర్గాలకు ప్రాతినిధ్యం వహించే పాలకులు సైనిక బలగాలతో 'విచారణ కోర్టు'ను నియమిస్తూ ప్రకటన చేసి ప్రజల దృష్టి మళ్ళించజూస్తున్నారు. అలాగే పోలీసులతో నాగాలాండ్ ప్రభుత్వం ద్వారా ప్రత్యేక దర్బాస్తు చేయిస్తామంటూ నాగాలాండ్ మారణకాండ పట్ల ప్రజల ఆగ్రహాన్ని కంటితుడుపు చర్యలతో చల్లార్చజూస్తున్నారు. సైనిక బలగాలలోని కొందరు 'దుర్మార్గులైన' సైనికులవలన జరిగిన తప్పిదం మాత్రమేనంటూ ఈ ఘటనను వారు చూపించదలచు కుంటున్నారు. తద్వారా తాము అమలుచేస్తున్న క్రూరమైన ఏఎఫ్ఎస్పిఎ వలన అనంతంగా సాగుతోన్న దుర్మార్గాల నుండి విముక్తులమవుదామనుకుంటున్నారు. కేవలం కొందరు సైనికులను శిక్షించటంతోనే, సైనికాధికారులకు విశేష అధికారాలు కల్పించిన ఏఎఫ్ఎస్పిఎ క్రూరత్వం సమసిపోదు. ఏఎఫ్ఎస్పిఎ రద్దుచేయటమొక్కటే దీనికి పరిష్కారం. కనుక తక్షణం ఆ చట్టాన్ని ఉపసంహరించాలి.

కేంద్రకమిటీ

సిపిఐ(ఎం-ఎల్)



# పాలకుల జల వివాదాలు వివాదాలు-నదులు ఉమ్మడి ప్రవేళికరణ అంశంపై దక్షిణభారత స్థాయి సెమినార్-కే నందే

(బెంగళూరులోని గాంధీభవన్ లో 19-12-2021న జరిగిన దక్షిణ భారత స్థాయి సెమినార్ లో ఏఐకెఎమ్ కెఎస్ కోకస్వినర్ ఎస్. రూస్సీ ఈ కీనోట్ ప్రవేశపెట్టారు)

## ప్రస్తావన :

ఇటీవల కాలంలో దేశవ్యాప్తంగా జల వివాదాలు మరోసారి ముందుకు వచ్చాయి. ముఖ్యంగా దక్షిణాది రాష్ట్రాల్లో జల వివాదాలు ప్రజల మధ్య విద్వేషాలు రెచ్చగొట్టడానికి పాలక వర్గశక్తుల చేతులలో ఒక ఇంధనంగా మారి పోతున్నాయి. మరో పక్క కేంద్ర ప్రభుత్వం దేశంలోని అన్ని నీటి ప్రాజెక్టులను తన చేతుల్లోకి తీసుకునేందుకు డ్యామ్ సేఫ్టీ చట్టం తెచ్చింది. భూసేకరణచట్టం, మూడు రైతు వ్యతిరేక వ్యవసాయ చట్టాల లాగానే ఇది కూడా భూమి, వ్యవసాయాలను బహుళజాతి బడా కార్పొరేట్ల అనుగుణంగా మార్చాలన్న ఒక పెద్ద వ్యూహంలో భాగం. నీటిపై పెత్తనాన్ని పూర్తిగా తన చెప్పు చేతుల్లోకి తీసుకోవటం, నీటి ప్రాజెక్టులను ప్రైవేటుపరం చేసి బహుళజాతి సంస్థలకు అప్పగించడం కోసం తెచ్చిన డ్యామ్ సేఫ్టీ చట్టాన్ని ప్రజానీకం వ్యతిరేకించాలి. ఈ చట్టం వెనుక ఉన్న ప్రమాదాన్ని అందరూ గుర్తించాలి. మరో వైపు దక్షిణాది రాష్ట్రాలు వివిధ రకాల జల వివాదాలలో తలమునకలై వున్నాయి. ఈ నేపథ్యంలో ఈ సమస్యల పరిష్కారం పట్ల ఒక ప్రజాస్వామిక వైఖరిని ప్రజల ముందుంచవలసిన అవసరం ఉందని ఏఐకెఎమ్ కెఎస్ భావిస్తున్నది. ఈ స్థితిలో వివిధ దక్షిణాది రాష్ట్రాల ఇంజనీరింగ్ నిపుణులు, రైతుఉద్యమ నాయకులు,

ప్రజాస్వామికవాదుల భాగస్వామ్యంతో ఈ సెమినార్ ను నిర్వహించడం జరుగుతోంది.

నీటిపారుదల రంగ నిర్వహణ ఏ దేశంలో వైనా ప్రభుత్వాలదే బాధ్యత. కొన్ని సందర్భాలలో ప్రజల బాధ్యతపై చిన్న నీటి వనరులు ఏర్పాటు చేసుకొన్న చరిత్ర మన దేశానికి ఉంది. భారతదేశ వ్యవసాయ, పారిశ్రామిక రంగాలను సామ్రాజ్య వాదుల బండి చక్రాలకు కట్టేసి దేశాన్ని వారి పెరటిదొడ్డిగా నాటి పాలకులు మార్చారు. ఫలితంగా కరువులు, వరదలు భారత జన జీవితాన్ని అతలాకుతలం చేశాయి. పాలకులు తమ వ్యాపార పంటల కోసమే, పారిశ్రామిక అవసరాల కోసమే, జలవనరుల విధానాన్ని అమలు చేశారు. ఫలితంగా భారతదేశం యొక్క అసమాన అభివృద్ధి ఒక ప్రత్యేక లక్షణంగా మారుతున్నది.

భూమి సమస్య, నీటి సమస్య ఒక దానితో ఒకటి ముడివేసుకొన్నవి. భూస్వామ్య వర్గాలు భూమిని నీటిని తమ స్వార్థం, ఆధిపత్యాలకు సాధనాలుగా మార్చుకొన్నారు.

1947 తర్వాత అధికారంలోకి వచ్చిన పాలకులు నాటి బ్రిటిష్ పాలనా విధానం కొనసాగించారు. బ్రిటిష్ పరిపాలనా కాలంలో ఏర్పాటు చేసిన పెద్ద ప్రాజెక్టులు ఒక క్రమంలో సరిహద్దు రాష్ట్రాల ప్రజల మధ్య వైరుధ్యాలను, వైషమ్యాలు పెంచటానికి పాలక వర్గాలు ఈ సమస్యలను ఒక సాధనంగా ఉపయోగించు

కొంటున్నాయి. మొదటి పంచవర్ష ప్రణాళిక కాలంలో నీటిపారుదల రంగానికి ప్రాధాన్యత ఇచ్చినా రెండవ పంచవర్ష ప్రణాళిక కాలం నుండి వ్యవసాయ రంగాన్ని బలోపేతం చేయడానికి బదులుగా జలవనరుల అభివృద్ధిని కుంటుపరుస్తూ వచ్చారు. సామ్రాజ్యవాదుల కనుసన్నలలో పారిశ్రామిక రంగానికి జల వనరులను వినియోగిస్తూ వచ్చారు. ఫలితంగా కొన్ని ప్రాంతాలు చౌక కూలీల సరఫరా కేంద్రాలుగా, మరికొన్ని ప్రాంతాలు పారిశ్రామిక రంగానికి ముడి సరుకులు సరఫరా చేసే జిల్లాలుగా మారేందుకు అనువైన జలవనరుల విధానం అమలు జరిగింది. ముఖ్యంగా 1990 నూతన ఆర్థిక సంస్కరణల తర్వాత ప్రపంచ బ్యాంక్ ఆదేశాలకు భారత పాలకులు పూర్తిగా తలవొగ్గిన ఫలితంగా నీటి పారుదల ప్రాజెక్టులనేవి మొదటవరద నివారణ, తద్వారా కరువు నివారణ, దానివల్ల వ్యవసాయ అభివృద్ధి, తర్వాత విద్యుత్ ఉత్పత్తి అన్న ప్రాధాన్యతా క్రమం మారిపోయింది. వాణిజ్య ప్రయోజనాల కోసం మాత్రమే నీటిపారుదల అన్నది వచ్చింది. విద్యుత్ ఉత్పత్తికి మొదటి ప్రాధాన్యత ఇచ్చే విధంగా జలవనరుల నిర్వహణ ప్రాధాన్యతలను పాలకులు మార్చివేశారు.

2012లో నాటి కేంద్ర ప్రభుత్వం ప్రకటించిన జాతీయ జల విధానం, నీటిని బహుళజాతి సంస్థలకు అప్పజెప్పింది. ఫలితంగా ప్రకృతి సిద్ధమైన నీరు మీద కోట్లాది రూపాయల వ్యాపారం జరిగే లాగా, తాగునీరు కొనుక్కుని తాగేలా మార్చారు. రైతుల అవసరాల కోసం పొలాలకు నీళ్లు మళ్ళించడం కన్నా విద్యుత్ ఉత్పత్తి, పారిశ్రామిక అవసరాలకు నీటిని మళ్ళిస్తున్నారు. మరోపక్క తమ రాజకీయ ప్రయోజనాల కోసం రాష్ట్రాల మధ్య చిచ్చు రేపుతున్నారు.

## దక్షిణాది రాష్ట్రాల జల వివాదాలు :

ఫలితంగా ఒక పక్క నదులలో నీరు ప్రవహిస్తున్నది. మరోపక్క నీటి కొరత ఏర్పడుతోంది. అది రాష్ట్రాల మధ్య జలవివాదాల రూపంలో బయట పడుతోంది. కృష్ణ, గోదావరి, కావేరి, తుంగభద్ర, జంఝావతి, వంశధార ఇలా, అది పేరుకు ఏ నది అయినా, రాష్ట్రాల

## (మొదటి పేజీ తరువాయి)

ప్రజానీకాన్ని సమీకరించాలి. ఇప్పుడు సాగిన ఉద్యమం యొక్క లక్ష్యాలు ఇవి కావని అర్థంచేసుకోవాలి. వ్యవస్థలో మౌలిక మార్పురాకుండా వీనిలో అత్యధిక డిమాండ్లను సాధించుకోలేము. ఈ కర్తవ్యం ప్రగతిశీల, ప్రజాస్వామ్య, విప్లవ కమ్యూనిస్టు శక్తులందరిపైనా వుంటుంది.

రానున్న శాసనసభ ఎన్నికలకు, తర్వాత పార్లమెంట్ ఎన్నికలకు ఇప్పటికే పార్టీలు, గ్రూపులు సమీకరణాలు మొదలుపెట్టాయి. పాక్షికంగా వెనక్కుతగ్గటం ద్వారా ప్రజలను మోసగించేందుకు బిజెపి ప్రయత్నిస్తోంది. ఉద్యమ నాయకులు విజయాన్ని సంపూర్ణం చేసేందుకు ప్రయత్నిస్తున్నారు. ఆందోళన సాగుతోంది. ఎన్నికల సమీకరణాల సమయంలో, ఆందోళన ఎంతకాలం కొనసాగ గలుగుతుంది, లేక ఏ నూతన రూపం సంతరించుకుంటుందో ముందూ వెనుకగా స్పష్టమౌతుంది. అయితే ఉద్యమశక్తులను సమైక్యంగా నిలపటమనేదే అతి పెద్ద సవాల్. ఈ సవాల్ ను ప్రజాతంత్ర, ప్రగతిశీలశక్తులు అందుకోవాలి. ఎన్నికలు జరిగే క్రమంలో అయోధ్యరాముని, మధురకృష్ణుని, కాశీవిశ్వనాథుని అంశాలను లేవనెత్తి బిజెపి తన అన్ని దుష్ట పథకాలతో ప్రజలను విభజించటానికి ప్రయత్నిస్తుంది. అయితే రైతాంగ ఉద్యమం ద్వారా నిర్మితమైన ప్రజల ఐక్యత దీనిని ఎదుర్కోవటానికి సిద్ధంగా వుండాలి.

కేంద్రకమిటి

సిపిఐ(ఎం-ఎల్)



మధ్య ప్రవహించే ప్రతి నది, వివాదాల మయంగా మారిపోయింది. ఉదాహరణకు కృష్ణానదిపై జల వివాదం మహారాష్ట్ర, కర్ణాటక, తెలంగాణ, ఆంధ్ర మధ్య ఉంటే, గోదావరి నదిపై మహారాష్ట్ర, తెలంగాణ, ఆంధ్ర, ఒరిస్సా, ఛత్తీస్ఘడ్లకు మధ్య ఉన్నది. ఇక తుంగభద్ర నది కర్ణాటక, ఆంధ్రల మధ్య, కావేరి నది కర్ణాటక, తమిళనాడుల మధ్య, నిరంతరం నదీ జలాల వివాదాలకు కారణాలుగా ఉండిపోయాయి. జల వివాదాలను పాలకులు ప్రజలను విభజించటానికి, ఓటు బ్యాంకు రాజకీయాలను కొనసాగించడానికి ఒక సాధనంగా వాడుకుంటున్నారు తప్ప జలవనరుల సక్రమ ప్రజాస్వామిక పంపిణీని కోరుకోవడం లేదు.

మానవ మనుగడకు అత్యంత జీవనాధారమైన నీరు అన్నది తాగునీరుగా, సాగునీరుగా, పారిశుధ్య అవసరాల కోసం ప్రజలందరికీ అందుబాటులో ఉండేలా ప్రభుత్వాల జల వనరుల విధానం ఉండాలి. కానీ దురదృష్టవశాత్తు 1947 తర్వాత కూడా ఇప్పటి వరకూ అలాంటి విధానం ఏర్పడలేదు. ఫలితంగా కరువులు, వరదలు, వలసలు నేటికీ ప్రజల జీవితాల్లో ఒక భాగంగా కొనసాగుతున్నాయి. ఉత్తర భారత దేశంలో సట్లెజ్, యమునా లింక్ కాలువ పేరుతో పంజాబ్ హర్యానా రాష్ట్రాలకు: నర్మద నదిపై మధ్యప్రదేశ్, మహారాష్ట్ర, గుజరాత్ తదితర రాష్ట్రాలకు ఈ విధంగానే వివాదాలు నడుస్తున్నాయి. కాబట్టి ఈనాడు దేశంలో చూస్తున్న జల వివాదాలకు, భవిష్యత్తులో జరగబోయే నీటి యుద్ధాలకు కారకులు పాలకులే.

ఈ విధంగా 70 సంవత్సరాల పాలన ఏ జల వివాదాన్ని పరిష్కరించలేదు సరికదా, కొత్త వాటిని సృష్టించింది. ఈ వివాదాల పరిష్కారం కోసం ఏర్పడిన నదీజలాల ట్రీబ్యునళ్ళు, నదీజలాల బోర్డులు, కోర్టుల తీర్పులు అన్నీ దశాబ్దాల కాలం వ్యవధి తీసుకోవడం వల్ల ఆయా రాష్ట్రాల మధ్య జల వివాదాలు మరింత జరిలం అయ్యాయి. ఇలాంటి వివాదం ఎక్కడ తలెత్తినా మధ్యవర్తిత్వం వహించి జలవివాదాలను సామరస్యంగా పరిష్కరింపజేయాల్సిన కేంద్ర ప్రభుత్వం ఆ పని చేయడం లేదు. అంతిమంగా కేంద్రం జల వివాదాలను రాష్ట్రాలపై పెత్తనానికి ఒక సాధనంగా వాడుకుంటున్నది.

### ప్రమాదకరమైన డ్యామ్ సేఫ్టీ చట్టం:

దీనికి తాజా ఉదాహరణ కేంద్ర ప్రభుత్వం ఇటీవల తీసుకొచ్చిన డ్యాం సేఫ్టీ చట్టం. ఇది

నీటి ప్రాజెక్టులపై రాష్ట్రాల అధికారాలను గుంజుకోవటానికి, డ్యాములను ప్రైవేటీకరించి, జలవనరులను ప్రైవేటు దోపిడీ శక్తులపరం చేయడానికి ఉద్దేశించబడింది. దేశ ఫెడరల్ విధానాన్ని దెబ్బతీసి రాష్ట్రాల ప్రజలమధ్య చీలికలు పెంచి పోషించడానికి పూనుకొంటున్నది.

అదేవిధంగా ఆంధ్ర తెలంగాణాల మధ్య ఉన్న నదీజలాల వివాదంలో మొత్తం కృష్ణ, గోదావరి నదులపై ఉన్న అన్ని ప్రాజెక్టులను, వాటి మొత్తం ఆస్తులను, సిబ్బందినీ, ప్రాజెక్టుల నిర్వహణలను కేంద్రం చెప్పుచేతుల్లో తీసుకునేలాగా, దానికి రెండు రాష్ట్ర ప్రభుత్వాలు చెరి రెండు వందల కోట్లను చెల్లించేలా నదుల బోర్డును ఏర్పాటు చేయాలనే నిర్ణయం కూడా ప్రజావ్యతిరేకమైంది.

### ముగింపు :

ఇలాంటి స్థితిలో జలవనరులు, నదీజలాల పంపిణీ, నిర్వహణలలో ప్రజాస్వామికమైన విధానాలు అమలులోకి రావాలి. ప్రజల మధ్య ఏకాభిప్రాయాన్ని సాధించి, ప్రజలకు శుభ్రమైన తాగునీరు, రైతుల పొలాలకు సాగునీరు కనీసం అందించేలా నీటిపారుదల జల వనరుల విధానం ఉండాలి. ప్రజల మధ్య ప్రజాస్వామిక జల సంబంధాల అభివృద్ధికోసం చర్యలు

తీసుకునేలా పాలకులు వ్యవహరించేలాగా ప్రజాకార్యాచరణ సాగాలి. నీళ్లను నిప్పులాగ ప్రజల మధ్య చీలికలకి, విభేదాలకు వాడుకునేలా కాకుండా, దాహంతో అలమటిస్తున్న ప్రజల గొంతు తడవటానికి, కరువు పీడిత ప్రాంతాల నేలలను తడవటానికి, అందరికీ తగినంత నీరు అందుబాటులో ఉంచటానికి, తగిన చర్యలను పాలకులు తీసుకునేలా ప్రజల, రైతు రంగాల, ప్రజాతంత్ర వాదుల కార్యాచరణ సాగాలి. ప్రతి ప్రాంతం ఒక యూనిట్గా ఆ ప్రాంతాల్లో లభ్యమవుతున్న భూ ఉపరితల, భూగర్భ జల వనరులు అన్నింటి సక్రమ వినియోగం ప్రజాస్వామిక పంపిణీ జరిగేలా, ప్రజలూ, జలవనరులు రెండూ పరస్పరం అభివృద్ధి చెందేలా ప్రజాస్వామిక విధానం కోసం ఉద్యమించాలి. డ్యామ్ సేఫ్టీ చట్టం వంటి వాటిని స్పష్టంగా వ్యతిరేకించాలి.

19-12-2021

అఖిల భారత ఖేత్ మజ్దూర్ కిసాన్ సభ (ఏ ఐ కె ఎం కె ఎస్)

కర్ణాటక రాజ్యరైతుసంఘ హాగూ

హసిరు సేనె

బెంగుళూరు

## దక్షిణభారత స్థాయి సెమినార్ తీర్మానాలు

### 1. నీటిలో ద్వేష రాజకీయాలను నడప రాదని ప్రభుత్వాలకు విజ్ఞప్తి.

కేంద్ర, రాష్ట్రాల పాలకులు తమ స్వార్థ రాజకీయాల కోసం నదీ జలాల మీద ప్రజలను రెచ్చగొడుతూ ద్వేషాన్ని నింపుతున్నారు. దేశ దిమ్మరులుగా తిరుగుతున్న మానవ సమూహాలను స్థిరంగా నిలిపి వ్యవసాయం ద్వారా మనుషులందరినీ ఒక్కటి చేసిన నదీ జలాలను కూడా కులం, మతంతో పాటు ప్రజలను విభజించే ఆయుధంగా మలుచుకొనడాన్ని ఈ సమావేశం గర్హిస్తున్నది.

దక్షిణాది రాష్ట్రాల ప్రజల జీవనాధారమైన కావేరి, గోదావరి, కృష్ణా నదులు నీటితోపాటు ద్వేషాన్ని ప్రవహింప చేస్తున్నారు. ప్రజాస్వామిక పద్ధతులతో చర్చల ద్వారా పరిష్కరించుకోవాలని ప్రజలకు విజ్ఞప్తి చేస్తూ సమావేశం తీర్మానించింది.

### 2. ప్రపంచ బ్యాంకు ఆదేశాలతో జలవనరులను ప్రైవేటీకరించరాదు:

ప్రపంచ బ్యాంకు ఆదేశాలతో కేంద్ర ప్రభుత్వం జలవనరులను, నదులను ప్రైవేటీకరించడానికి అనువుగా ఇటీవల డ్యాం సేఫ్టీ పేరున ఒక బిల్లు తెచ్చింది. ఇప్పటివరకు రాష్ట్రాలు, స్థానిక సంస్థల ఆధ్వర్యంలో ఉన్న జల వనరులన్నీ ప్రైవేటు గుత్త పెట్టుబడిదారీ సంస్థల ఆధీనంలోకి వెళ్లి పోతాయి. కొళాయిల్లో వచ్చే తాగునీరు, పొలాలకు పారే సాగునీరు అన్నింటినీ ప్రజలు, రైతులు కొనుక్కోవాల్సిన పరిస్థితి ఏర్పడబోతోంది. కేంద్ర ప్రభుత్వ ఈ దుర్మార్గ ప్రయత్నాన్ని వెంటనే విరమించుకోవాలని, డ్యాం సేఫ్టీ బిల్లును వెంటనే ఉపసంహరించుకోవాలని ఈ సమావేశం ఏకగ్రీవంగా తీర్మానించింది.

### 3. ప్రజల ఐక్యత మాత్రమే సమస్యలను పరిష్కరిస్తుంది:

ప్రజల మధ్య నీటి పంపిణీలో ఏర్పడి ఉన్న అనైక్యత, రాష్ట్రాల మధ్య విద్వేష రాజకీయాల ఆసరాతో కేంద్ర ప్రభుత్వం రాష్ట్రాల ఆధీనంలో ఉన్న నీటి వనరులను తన ఆధీనంలోకి తెచ్చుకుంటోంది. బాధ్యతాయుతమైన అన్ని రాజకీయ పార్టీలు, రైతు సంఘాలు, ప్రజా సంఘాలు అన్నీ దీనికి వ్యతిరేకంగా గళమెత్తాల్సిందిగా ఈ సభ విజ్ఞప్తి చేస్తోంది.



# పూడికలతో నీటి నిలువ సామర్థ్యం కాలపట్టుకున్న ప్రధాన రిజర్వాయర్లు

ద్వారకానాథ్, విశ్రాంత ఇంజనీరు

(బెంగళూరులోని గాంధీ భవన్‌లో 19-12-2021న ఎజెఎంకెఎస్, కర్ణాటక రాజ్య రైతుసంఘ హాగా హాసిరు సేనెల ఆధ్వర్యంలో జరిగిన దక్షిణ భారత స్థాయి సెమినార్‌లో విశ్రాంత ఇంజనీర్ ద్వారకానాథ్ ఈ పత్రాన్ని ప్రతినీధుల ముందు వివరించారు. ఇంగ్లీషు పత్రానికి ఇది తెలుగు అనువాదం. జలవనరులపైన, జలవివాదాలపైన అధ్యయనంలో ఈ సమాచారం తోడ్పడుతుందని ఆశిస్తున్నాం.)

దేశంలోని 36 ప్రధాన రిజర్వాయర్ల మొత్తం నీటి నిలువ సామర్థ్యం 5992 టియంసిలు. అయితే కాలక్రమేణా పూడికతో నీటి నీటి నిలువ సామర్థ్యం 5082 టియంసిలకు తగ్గిపోయింది. దీనితో తగ్గిపోయిన 910 టియంసిల నీటి నిలువ సామర్థ్యం కారణంగా 1200 టియంసిలకు పైబడి నీటి వినియోగ అవకాశం తగ్గిపోతున్నది. ఈ నష్టం రబీ సీజనులోని పంటల మీద ప్రభావం చూపుతున్నది. అంతే కాకుండా వేసవి కాలంలో తాగు నీటి సరఫరాలో కూడా తీవ్రమైన నీటి కొరత ఎదుర్కోవాల్సి వస్తున్నది.

ఏ రాష్ట్రప్రభుత్వం కూడా ఈ రిజర్వాయర్లలోని పూడికను తొలగించి నీటి పూర్వపు సామర్థ్యాన్ని తిరిగి నెలకొల్పే ప్రయత్నాలు చేయడం లేదు. కారణం, తొలగించిన పూడికను నిలువ చేయడానికి అధిక మొత్తంలో భూమి కావలసి రావడంతో పాటు రవాణాకు అయ్యే ఖర్చులు కూడా కలుపుకుంటే ఈ ఖర్చుతో అంతే సామర్థ్యం కల కొత్త రిజర్వాయరును నిర్మించ వచ్చునని నిపుణుల అంచనా.

1953లో హోస్పేట వద్ద తుంగభద్ర నది మీద నిర్మించిన తుంగభద్ర రిజర్వాయర్ నీటి నిలువ సామర్థ్యం 133 టియంసిలు. కాలక్రమేణా ద్యాం గర్భంలోకి పూడిక చేరుకొని ప్రస్తుతం ద్యాం నీటి నిలువ సామర్థ్యం 100 టియంసిలకు తగ్గిపోయింది. దీని కారణంగా మొత్తం 50 టియంసిల నీటి వినియోగం కోత పడింది. పూడిక సమస్యను పరిశీలించడానికి కర్ణాటక ప్రభుత్వం నిపుణులతో ఒక కమిటీని ఏర్పాటు చేసింది. ఆ కమిటీ తన నివేదికలో ద్యాం గర్భం నుంచి తీసిన పూడికను వేయడానికి దాదాపుగా 55 వేల ఎకరాల స్థలం కావలసి ఉంటుందని సూచించింది. దీనితో ప్రభుత్వం పూడికతీత ఆలోచనను విరమించుకుంది. ద్యాం ఆవల విలువయిన వ్యవసాయ భూములున్నాయి కాబట్టి భూసేకరణ సాధ్యంకాని పని అని భావించింది.

దీనికి ప్రత్యామ్నాయంగా కర్ణాటక ప్రభుత్వం రాయచూరు జిల్లాలోని “నవలి” గ్రామం వద్ద 30 టియంసిల సామర్థ్యంతో ఒక కొత్త

రిజర్వాయరు నిర్మించాలని ప్రతిపాదిస్తున్నది. దీనికోసం వర్షాకాలంలో తుంగభద్ర ద్యాం నుండి నీటిని మళ్ళించ వచ్చునని చెబుతున్నది. రిజర్వాయర్‌లో చేరిన మొత్తం పూడిక పరిమాణం 30 టియంసిలు. అది 85 కోట్ల క్యూబిక్ మీటర్ల పరిమాణంతో సమానం. ఒక చోట కుప్పగా పోస్తే 70 కోట్ల క్యూబిక్ మీటర్లకు సర్దుకుంటుంది. పేరుకున్న పూడికలో బంకమట్టి, ఇసుక ఉంటుంది. ఇది అతుక్కునే స్వభావంతో పాటు సంకోచించే గుణం కూడా కలిగి ఉంటుంది. ఈ పూడిక రైతుల వ్యవసాయ భూములకు ఉపయోగపడుతుంది. దీనిని ఇటుకల తయారీలో కూడా ఉపయోగించ వచ్చును. వాస్తవానికి నాణ్యమైన ఇటుకల తయారీ కోసం ఉపయోగించే మట్టిలో 50 శాతం ఇసుక, 40 శాతం బంక మట్టి, మిగతా 10 శాతంలో ఐరన్ ఆక్సైడ్, లైమ్, మెగ్నీషియం ఉండాలి. దాదాపు 30-40 మంది ఇటుకల తయారీదారులు ఈ పూడిక మీద ఆధార పడవచ్చు. ఈ పూడిక మట్టిని రహదారుల నిర్మాణానికి, ద్యాముల మట్టి కట్టల నిర్మాణానికి, చిన్న నీటి పారుదలలోని చెరువు కట్టల నిర్మాణంలోను కూడా ఉపయోగించవచ్చును. సహజంగా ఈ పూడిక మట్టికి అతుక్కునే గుణం ఉంటుంది. కనుక పూడికను ఎంత ఎత్తు వరకయినా సులభంగా నిలువ చేయవచ్చును. వర్షాలకు ఈ మట్టి కరిగి పోకుండా గరుసు మట్టితో బయటివైపు పూత చేయాలి. అది రిజర్వాయర్ గర్భములోనే దొరుకుతుంది. ఉత్తరాఖండ్ రాష్ట్రంలో భగీరథి నది మీద 2006లో నిర్మించిన తెహ్రీ ద్యాం 260.5 మీటర్ల (855 అడుగులు) ఆనకట్టను కేవలం బంకమట్టితోనే నిర్మించారు. కాబట్టి పూడిక నిలువ చేయడానికి చుట్టూ కనీసంగా 30 మీటర్ల గోడను బంకమట్టితో నిర్మించవచ్చు. ఈ రకంగా 70 కోట్ల క్యూబిక్ మీటర్ల పూడికను నిలువ చేయడానికి దాదాపుగా 2400 హెక్టార్లు లేదా 6 వేల ఎకరాల భూమి అవసరం అవుతుంది.

అయినా కావలసిన 6 వేల ఎకరాలు సేకరించడం కూడా చాలా ఖరీదయిన వ్యవహారమే.

దానికి బదులు ద్యాంలో నీటి ఆక్రమిత ప్రాంతం చుట్టూ పూడికను నిలువ చేయవచ్చును. ద్యాంలోని నీటి ఆక్రమిత ప్రాంత వైశాల్యం 378 చదరపు కి.మీ. కాగా పూడిక చేరకముందు సగటు లోతు 9.91 మీటర్లు. పూడిక చేరిన తర్వాత 7.79 మీటర్లకు పడిపోయింది. ఈ విధంగా చేస్తే ద్యాం నీటి ఆక్రమిత ప్రాంత తీరం నుంచి ద్యాం లోపలి వైపుగా 1 కి.మీ. నుండి 1.20 కి.మీ. పరిధిలో 3 నుంచి 4 మీటర్ల లోతు ఉంటుంది.

పైన వివరించిన విధంగా పూడికను కనుక తీరం నుంచి 1 నుంచి 1.20 కి.మీ. వరకూ నిలువ చేస్తే నీటి నిలువ సామర్థ్యంలో 4.80 కోట్ల క్యూబిక్ మీటర్ల వైశాల్యం తగ్గుతుంది. అంటే పూర్వపు నీటి నిలువ సామర్థ్యంలో 6 శాతం మాత్రమే తగ్గిపోతుంది. ద్యాం గర్భంలో అదనపు లోతు తవ్వడం ద్వారా ఈ లోటును భర్తీ చేయవచ్చును. ఈ విధంగా పూడికను నీటి నిలువ ప్రాంతంలో నిలువచేస్తే భూముల సేకరణ ఖర్చు లేకుండా పోవడమే కాకుండా ఒక కి.మీ. మేర రవాణా ఖర్చులు కూడా తగ్గిపోతాయి. మట్టి కట్ట నీటిలో కరుగకుండా, వర్షాలకు శిథిలం కాకుండా ఉండడానికి నీటి నిలువ స్థాయి వరకు (FRL level) సిమెంట్ కాంక్రీటుతో ద్యాం హద్దు గోడను నిర్మించాలి. లోపలి వైపు, బయటి వైపు రెండువైపులా లైనింగ్ చేయాలి. మట్టి కట్ట దాదాపుగా 6 వేల ఎకరాల విస్తీర్ణంలో ఉంటుంది. దీనిని వృధాగా ఉంచకుండా విద్యుత్ ఉత్పాదన కొరకు ఉపయోగించవచ్చును. సోలార్ లేదా గాలి మరల ద్వారా దాదాపు 1000 మెగా వాట్ల విద్యుత్‌ను ఉత్పత్తి చేయవచ్చును. దీని ద్వారా మంచి ఆదాయం కూడా లభిస్తుంది. ఇతరత్రా రక్షిత నిర్మాణ పనులతో సహా పూడికతీత ఖర్చు 15 వేల నుంచి 16 వేల కోట్ల వరకూ కావచ్చును. 4 నుంచి 5 సంవత్సరాల కాలంలో పనులను పూర్తి చేయవచ్చును. ద్యాము ద్వారా నీటి పంపిణీ జరగవలసింది 230 టియంసిలు కాగా 1953లో ద్యాం ప్రారంభించి నప్పటినుండి 9 సార్లు పూర్తిగా నిండలేదు. కాబట్టి పూడికతీత మాత్రమే



మొత్తం నీటి కొరత సమస్యను పరిష్కరించలేదు. అదృష్టవశాత్తు కర్ణాటక రాష్ట్రంలో పశ్చిమంగా పారే నదులు చాలానే ఉన్నాయి. కర్ణాటక జల వనరుల అభివృద్ధి సంస్థ అంచనా ప్రకారం వీటి నుంచి దాదాపుగా 1998 టీయంసిల నీరు లభ్యమవుతుంది. ఈ నదులన్నీ పశ్చిమ కనుమలలో పుట్టి పశ్చిమ కనుమల సరిహద్దులలో ప్రవహిస్తున్నాయి కాబట్టి తాగునీటి కోసం తప్ప ఇతర అవసరాల కోసం వాడకం కుదరడం లేదు. శరావతి, కాళి నదీ జలాలు విద్యుత్ ఉత్పత్తికి వాడుతున్నారు. ఇతర నదీ జలాలు మాత్రం నీటి అవసరాలను తీరుస్తున్నాయి. జీవ జంతు జాలాలను తప్ప పశ్చిమ కనుమల పర్యావరణాన్ని కాపాడుతున్నాయి. ప్రకృతి జీవావరణం దెబ్బతినకుండా వర్షాకాలంలో ఈ నదుల నీటిని తుంగభద్ర నదికి మళ్ళించ వచ్చును. దిగువ వివరించిన విధంగా మూడు నదుల జలాలను మళ్ళించడంలో అటవీ లేదా ప్రైవేటు భూముల సేకరణ అవసరం ఏర్పడదు. పశ్చిమ కనుమల ప్రకృతి జీవావరణం కూడా దెబ్బతినే అవకాశం ఉండదు. మూడు నదుల జలాలను కూడా తుంగభద్రకు ఉపనది అయిన వరదా నదికి మళ్ళించాలి. ఈ నది షిమోగా జిల్లా, సాగర తాలుకాలోని లింగనమక్కి డ్యాం దగ్గరగా వరదమూల గ్రామం నుంచి ప్రారంభ మవుతుంది. హవేరి జిల్లాలోని గాలనాథ్ గ్రామం వద్ద తుంగభద్రలో కలుస్తుంది.

నీటి మళ్ళింపు ప్రతిపాదనల వివరాలు ఈ విధంగా ఉంటాయి.

పై మూడు నదుల మళ్ళింపుల ద్వారా 50 నుంచి 75 టీయంసిల నీటిని తుంగభద్ర నదికి మళ్ళించవచ్చును. ఈ నదుల మళ్ళింపుల వల్ల తుంగభద్ర నదికి మాత్రమే ప్రయోజనం కాకుండా మొత్తం దక్షిణ కర్ణాటక ప్రాంతం, దక్షిణ కర్ణాటకలో మారుమూల ప్రాంతాలయిన తుముకూరు, చిత్రదుర్గ, దావనగిరీ, హవేరి, గదగ్ జిల్లాలకు కూడా ప్రయోజనం కలుగుతుంది. అప్పర్ భద్ర ఎత్తిపోతల పథకానికి తుంగా నది నుంచి విశేషంగా నీరు లభ్యమవుతున్నది. ప్రస్తుతం 17.40 టీయంసిల నీటిని తుంగా నది నుంచి భద్రా డ్యామునకు ఎత్తిపోతల ద్వారా మళ్ళింపు జరుగుతున్నది. 12.50 టీయంసిల నీరు భద్రా డ్యాము నుంచి దావణగెరె, చిత్రదుర్గ, టుంకూరు జిల్లాలలోని అన్ని మీడియం, మైనర్ ఇరిగేషన్ చెరువులకు అందిస్తున్నారు. అంతే కాకుండా 2 టీయంసిల నీటిని వాణీ విలాస్సాగర్ డ్యాముకు కూడా మళ్ళిస్తున్నారు. కాబట్టి మూడు

నదుల నీటి మళ్ళింపు పూర్తయితే, 20 నుంచి 25 టీయంసిల నీటిని తుంగా నది నుంచి భద్రా డ్యామునకు మళ్ళించుకోవచ్చును.

### మహాదాయి నదీ జలాల పంపకం

మహాదాయి నది పశ్చిమ కనుమలలోని భీమ్ఘడ్ కొండలలో పుట్టి అరేబియా సముద్రంలో కలుస్తుంది. 75 శాతం నమ్మక మయిన నీటి పరిగణన ప్రకారం ఈ నదిలో 188 టీయంసిల నీరు లభ్యమవుతుందని అంచనా. ఈ నది సముద్రంలో కలిసే ముందుగా 35 కి.మీ. కర్ణాటకలో, ఒక కి.మీ. మహారాష్ట్రలో, 45 కి.మీ. గోవాలో ప్రవహిస్తుంది. ఈ నది మీద కర్ణాటక ప్రభుత్వం తన వాటా నీటిలో కలాస, బాండురీ నాలాల వద్ద రెండు నీటి మళ్ళింపు పథకాలను నిర్మించ తలపెట్టింది. మలప్రభ నదిమీద కట్టిన రేణుకా సాగర్ డ్యాంనకు అదనంగా జోడించడానికి, బెలగావి, ధార్వాడ్, హుబ్లి ప్రాంతాలకు తాగునీటి పథకాలకు నీరందించడానికి కర్ణాటక రాష్ట్రానికి 25 నుంచి 30 టీయంసిల వరకు నీరు అసరమవుతుంది. అయితే మహాదాయి రివర్ ట్రీబ్యూనల్ 2.18 టీయంసిలు బండురీ నాల మళ్ళింపు పథకానికి, 1.72 టీయంసిలు కలాస నాలా మళ్ళింపు పథకానికి అంటే, మొత్తం 3.90 టీయంసిలు మాత్రమే వాడుకోవటానికి అనుమతి ఇచ్చింది. కర్ణాటక రాష్ట్రానికి ఇంకా 20 నుంచి 25 టీయంసిల నీరు అవసరమవుతున్నది. ట్రీబ్యూనల్ గోవా రాష్ట్రానికి కేటాయించిన 24 టీయంసిలు వాడుకునేందుకు ఆ నది మీద రిజర్వాయర్లు లేవు. నది కొండ ప్రాంతాలలో ప్రవహిస్తుంది కాబట్టి నీటి వాడకానికి అవకాశం లేదు. జువారి ఉపనది అయిన సెలులిమ్ నది (selaulim) మీద 8.20 టీయంసిల సామర్థ్యంతో కట్టిన ఒకే ఒక్క ప్రాజెక్ట్ మాత్రమే గోవాలోని సాగునీటికి, గోవా నగరం తాగునీటికి ఆధారం. 2000 సంవత్సరంలో కట్టిన ఈ ప్రాజెక్టు పూడికతో 17 శాతం నీటి నిలువ సామర్థ్యం తగ్గిపోయింది. దీనితో కమాండ్ ఏరియాకు సాగునీరు పూర్తిగా ఇవ్వలేకున్నారు. గోవా ప్రభుత్వం కనుక ట్రీబ్యూనల్ ఉత్తర్వులకు భిన్నంగా మహాదాయి నది నుండి ఎక్కువ భాగం నీటిని తీసుకోవడానికి అంగీకరిస్తే సెలులిమ్ డ్యామునకు 15 టీయంసిలకు పైబడి నీటిని పొందవచ్చును. దీని ద్వారా కమాండ్ ఏరియాకు సాగునీరు పూర్తిగా సరఫరా చేయవచ్చును. మొత్తం గోవా నగరానికి కూడా తాగునీటి కొరత లేకుండా చేసుకోవచ్చును. కర్ణాటక ప్రభుత్వం కూడా 8 నుంచి 10 టీయంసిల నీరు మహాదాయి నది నుండి పొందే అవకాశం ఉంటుంది. రెండు రాష్ట్రాలు లాభపడే విధంగా నీటిని పొందడానికి

ఈ కింది మూడు ప్రాజెక్టులను అమలుపర్చాల్సి ఉంటుంది.

**ప్రతిపాదన -1 : కర్ణాటకలోని కాళి నది సూపా డ్యాం నుండి గోవాలోని సెలులిమ్ డ్యామునకు 15 టీ.యం.సిల నీటి మళ్ళింపు**

కర్ణాటకలోని సూపా డ్యాం, గోవాలోని సేలులిమ్ డ్యాం పశ్చిమ కనుమలకు ఇరువైపులా నిర్మితమయి ఉన్నాయి. రెండు డ్యాముల వెనుక జలాల (backwaters) మధ్య దూరం 16 కి.మీ. మాత్రమే. అయితే ఎత్తు వ్యత్యాసం మాత్రం 500 మీటర్లకు మించి ఉంది. సూపా డ్యాం హైడ్రో పవర్ ప్రాజెక్ట్ అయితే, సేలులిమ్ డ్యాం నీటి వినియోగ ప్రాజెక్ట్.

**ఈ రెండు డ్యాముల వివరాలు ఇవి**

దాదాపుగా 15 టీ.యం.సి లు సూపా డ్యాం నుంచి సెలులిమ్ డ్యామునకు 500 క్యూసెక్కుల వంతున 14 కి.మీ. టన్నెల్ ద్వారా మళ్ళించ వచ్చును. 500 మీ. కంటే ఎత్తున్న నీటి లభ్యత స్థానం నుంచి 50 నుంచి 60 మెగావాట్ల విద్యుత్ను ఉత్పత్తి చేయవచ్చును. ఇది కర్ణాటక రాష్ట్రానికి ఉపయోగమయితే 15 టీయంసిల నీరు గోవా రాష్ట్రానికి అవసరాల కంటే ఎక్కువ లభ్యమవుతుంది.

**ప్రతిపాదన-2 : బాండురీ నాలా నీటిని మలప్రభ నదికి మళ్ళింపు**

బాండురీ నాలా మీద కొంగలా గ్రామం వద్ద డైవర్షన్ బ్యారేజ్ ఒకటి నిర్మించాలి. ఈ ప్రతిపాదిత స్థలానికి 91 చ.కి.మీ. క్యాచ్మెంట్ ఏరియా ఉన్నది. ఇక్కడ 8 నుంచి 10 టీ.యం.సి.ల నీరు లభించవచ్చు. ఈ నీటిని 12 మీ. లిఫ్ట్తో 7.20 కి.మీ. టన్నెల్ ద్వారా మలప్రభ నదికి మళ్ళించ వచ్చును.

**ప్రతిపాదన-3: కాళి నదీ జలాలను అసోగా వద్ద మలప్రభ నదికి మళ్ళించాలి**

పండమి కాళీ నదికి ఒక ప్రధాన ఉపనది. ఇది shimpevadi వద్ద ప్రారంభమవుతుంది. ఈ నది మీద రామనగర్ వద్ద ఒక డైవర్షన్ బ్యారేజ్ నిర్మించాలి. ఈ స్థలం వద్ద క్యాచ్మెంట్ 291 చ.కి.మీ. 25 నుంచి 30 టీయంసిల నీరు లభ్యం కాగలదని అంచనా. పండమి నది కంటే మలప్రభ నది ఎత్తులో ప్రవహిస్తున్నది కావున 20 మీటర్ల ఎత్తులో లిఫ్ట్ తో 16 కి.మీ. దూరం టన్నెల్ ద్వారా మళ్ళించాలి. ఈ ప్రతిపాదిత మూడు ప్రాజెక్టులు 3 నుంచి 4 సంవత్సరాల లోపల పూర్తి కావచ్చును. వీటికి అటవీ భూముల, ప్రైవేటు భూముల సేకరణ అవసరం కూడా రాదు.

**తెలుగు: ఎస్.ఎం. భాషా**





# క్రిష్టో కరెన్సీ - సామ్రాజ్యవాద శక్తుల దోపిడీ సాధనం

ప్రభుత్వం

క్రిష్టో కరెన్సీ అంటే చట్టబద్ధత లేని నకిలీ కరెన్సీ. మొట్టమొదట 2009లో ఉనికిలోకి వచ్చిన బిట్ కాాయిన్ ధర ఇటీవలి కాలంలో 66,900 అమెరికన్ డాలర్లను మించిపోయింది. ఈ నకిలీ కరెన్సీ గ్లోబల్ స్థాయిలో ఎంత బలంగా విస్తరించిందో, దీనికి సంబంధించిన ఎక్స్‌చేంజీలు, లావాదేవీలు ప్రపంచ దేశాలలో ఏ స్థాయిలో బలోపేతం అయినాయో అర్థం చేసుకోవడానికి ఈ ఉదాహరణ చాలు. ఈ పరిణామం వల్ల క్రిష్టో కరెన్సీలో పెట్టుబడులతో అతి స్వల్ప కాలంలో బాగా డబ్బులు సంపాదించవచ్చని, భారతదేశంలో పెరుగుతున్న ధరలను ఎదుర్కొని, ఆదంబరమైన జీవితం కావాలంటే ఇది సులభమైన మార్గమన్న వాదనకు ప్రచారం ఊపందుకుంది. ఏ శ్రమ లేకుండా శీఘ్రంగా పెద్ద మొత్తంలో డబ్బు సంపాదించాలన్న దురాశను మన దేశ యువతలో, ప్రత్యేకించి అంతో ఇంతో కంప్యూటర్ పరిజ్ఞానం ఉన్న యువతలో రెచ్చగొట్టడంతో క్రిష్టో కరెన్సీకి డిమాండ్ ఇబ్బడి ముబ్బడిగా పెరిగింది. దీనికి సంబంధించిన ఎక్స్‌చేంజీలు బలపడ్డాయి. ఈ వెంపర్లాటలో చాలా మంది జీవితాలు అప్పులతో సంక్షోభంలో పడ్డాయి. తెలంగాణలోని ఖమ్మంలో ఒక ప్రైవేటు ఉపాధ్యాయుడు ఈ సమస్యతో ఆత్మహత్య చేసుకోవటం, క్రిష్టో కరెన్సీ గ్యాంబ్లింగ్ పరాకాష్టను సృష్టించేస్తోంది. దీనితో ప్రధాన స్రవంతి మీడియా క్రిష్టో కరెన్సీకి సంబంధించి చర్చలు పెట్టింది. కథనాలను ప్రచురించింది. ఒక జాతీయ ఛానల్ అయితే ఇటీవలి కాలంలో ఈ లావాదేవీలలో ఎట్లా లాభపడాలో సూచించటానికి రోజూ నిర్దేశిత సమయంలో 'స్పాట్ లైట్' కార్యక్రమాన్ని ప్రసారం చేస్తున్నది.

గ్యాంబ్లింగ్ స్వభావంతో బలంగా ముడిపడి ఉన్న క్రిష్టో కరెన్సీ లావాదేవీలు ఆర్థిక వ్యవస్థకు, ప్రజల ప్రయోజనాలకు హానికరం. పరిస్థితి ఇక్కడికి దిగజారిన తర్వాత గానీ రిజర్వ్ బ్యాంకు వారికి దేశ ఫైనాన్స్ సుస్థిరత గుర్తుకు రాలేదు. దీనికి సంబంధించిన ఎక్స్‌చేంజీలలో క్రిష్టో కరెన్సీ ధరలు క్షణక్షణం తీవ్రమైన ఒడిదుడుకులకు లోనవుతున్నాయని, ఇందులో పెట్టుబడులు పెట్టిన వారిలో మెజారిటీ వ్యక్తులు నష్టపోయే ప్రమాదం ఉన్నదని చెబుతూ భారత రిజర్వ్ బ్యాంకు గవర్నర్, శక్తికాంత దాస్, ఇటీవలి కాలంలో క్రిష్టో కరెన్సీని నిషేధించాలన్నాడు. కాగా రిజర్వ్ బ్యాంకు స్వయంగా డిజిటల్

కరెన్సీని విడుదల చేయటం వల్ల ప్రయోజనం ఉంటుందన్నాడు. అయితే, ఇందుకు పూర్తి విరుద్ధంగా, రాష్ట్రీయ స్వయం సేవక్ (ఆర్ఎస్ఎస్) అనుబంధ శాఖగా ఆర్థిక విషయాలను పరిశీలించే స్వదేశీ జాగరణ మంచ్ మాత్రం క్రిష్టో కరెన్సీలో మన దేశంలో చాలా మంది వ్యక్తులు పెట్టుబడులు పెట్టారని, అందువల్ల ప్రభుత్వం క్రిష్టో కరెన్సీని మొత్తంగా నిషేధించ వద్దని, క్రిష్టో ఆస్తులను ప్రభుత్వం గుర్తించాలని డిమాండ్ చేసింది. ఇందుకు అనుగుణమైన ప్రతిపాదనలు ప్రస్తుత శీతాకాల పార్లమెంట్ సమావేశాల్లో క్యాబినెట్ ఆమోదించిన తర్వాతనే, క్రిష్టో కరెన్సీ సంబంధించిన బిల్లును ప్రవేశ పెట్టనున్నట్లు కేంద్ర ఆర్థిక మంత్రి నిర్మలా సీతారామన్ ప్రకటించారు. ఈ ప్రకటనే క్రిష్టో కరెన్సీ అనబడే నకిలీ కరెన్సీకి భారత పాలకులు, నేడు అధికారంలో ఉన్న ఎన్నో ప్రభుత్వం అనుకూలంగా ఉన్నారని చెబుతుంది. ప్రస్తుత డిసెంబర్లో నేషనల్ కౌన్సిల్ ఆఫ్ అపైడ్ ఎకనామిక్ రీసెర్చ్ (NCAER) సంస్థ నిర్వహించిన సదస్సులో అంతర్జాతీయ ద్రవ్య నిధి (IMF) ప్రధాన ఆర్థికవేత్త గీతా గోపీనాథ్ ప్రసంగిస్తూ, క్రిష్టో కరెన్సీని నిషేధించడం ఏ దేశానికైనా సవాల్ అవుతుందన్నారు. నియంత్రణ అవసరం అని, దేశాలన్నీ పరస్పర సహకారంతో అంతర్జాతీయ నియంత్రణ విధానాన్ని రూపొందించాలని చెప్పారు. ఈ నకిలీ కరెన్సీ ఉనికిలోకి రావటం, బలంగా విస్తరించటం, ఇదే గ్లోబల్ కరెన్సీ అన్నట్లుగా విశ్వవ్యాప్తి పొందటం వెనుక సామ్రాజ్యవాద దోపిడీ శక్తుల ప్రయోజనాలు దాగి ఉన్నాయన్న వాస్తవం వీరి ప్రకటనల్లో తేటతెల్ల మవుతున్నది. క్రిష్టో కరెన్సీకి సంబంధించిన మార్కెట్లో ప్రవేశాలు, లావాదేవీలు జరపాలంటే తప్పనిసరిగా కంప్యూటర్ పరిజ్ఞానం అవసరం. సంపూర్ణ అక్షరాస్యత సాధనలోని వైఫల్యాన్ని విస్మరించిన ప్రస్తుత ప్రభుత్వం, గత 2-3 సంవత్సరాల నుండి 'సంపూర్ణ డిజిటల్ అక్షరాస్యత' లక్ష్య సాధన కోసం ఉబలాట పడటం వెనుక 'ఈ ప్రయోజనం' కూడా దాగి ఉన్నదేమోనన్న సందేహం తప్పనిసరిగా వస్తుంది.

## క్రిష్టో కరెన్సీ:

క్రిష్టో కరెన్సీ అంటే డిజిటల్ లేదా కాల్పునిక కరెన్సీ. లీగల్ టెండర్ కాకపోవడం వల్ల ఇది నకిలీ కరెన్సీ. ఇది ఉనికిలోకి రావటంలో

ప్రభుత్వాలకు, కేంద్ర బ్యాంకులకు ఏ సంబంధమూ లేదు. బ్లాక్ చెయిన్ టెక్నాలజీ ద్వారా తయారైన లెడ్జర్లో విభిన్నమైన కంప్యూటర్ నెట్ వర్క్తో అమలువుతుంది. భారీ సంఖ్యలో ఉన్న కంప్యూటర్లలో దీనిని పంపిణీ చేయటం వల్ల ఇది ప్రభుత్వ నియంత్రణ పరిధిలోకి రాదు. క్రిష్టోగ్రఫీ ద్వారా అందుబాటులోకి వచ్చే ఈ కరెన్సీ రెట్టింపు వాడకానికి వీలుండదు, నకిలీ తయారు చేయటం అసాధ్యం. క్రిష్టో కరెన్సీ దానంతటదే ఒక నకిలీ కరెన్సీ. దీనికి నకిలీ సాధ్యం కాదంటారు. కానీ ప్రత్యామ్నాయంగా అనేక పేర్లతో ఎన్నో నకిలీ కరెన్సీలను రూపొందించటానికి వీలున్నది. అందువల్లనే లైట్ కాాయిన్, డాగీ కాాయిన్, పీర్ కాాయిన్, నేమ్ కాాయిన్, ఎథిరిమ్ మొదలైన 6000 రకాల క్రిష్టో కరెన్సీలు ప్రస్తుతం చెలామణిలో ఉన్నాయి.

సతోషి నకమోటో అనే ఒక వైయక్తిక గ్రూపు రూపొందించిన బిట్ కాాయిన్, 2009లో విడుదలైన మొట్టమొదటి క్రిష్టో కరెన్సీ. 2008లో ఏర్పడిన సీరియస్ ఆర్థిక మాంద్యానికి కారణం ప్రభుత్వం లేదా కేంద్ర బ్యాంకు నియంత్రణలో ద్రవ్యం సపై ఉండటమేనని, దీనికి పరిష్కారంగా గ్లోబల్ కరెన్సీగా బిట్ కాాయిన్ ఆవిష్కరించ బడిందన్న వాదనలు బలంగా ప్రచారమైనాయి. ద్రవ్యం సప్లయ నుండి ప్రభుత్వాన్ని, కేంద్ర రిజర్వ్ బ్యాంకులను వేరు చేసే క్రమం దీనితో ప్రారంభమైంది.

ఆగస్టు, 2021 నాటికి చలామణిలో ఉన్న బిట్ కాాయిన్ 18.8 మిలియన్లు. ఆనాటి ఎక్స్‌చేంజీలో దాని విలువతో బిట్ కాాయిన్ మొత్తం మార్కెట్ విలువ 859.9 బిలియన్ల అమెరికన్ డాలర్లు. అమెరికన్ డాలర్కు ప్రత్యామ్నాయంగా గ్లోబల్ కరెన్సీగా ఉనికిలోకి వచ్చిందని చెప్పు కుంటున్న బిట్ కాాయిన్ విలువను అమెరికన్ డాలర్లలో వ్యక్తం చేయటం ఒక సీరియస్ వైరుధ్యం.

అయితే సృష్టించబడిన మొత్తం బిట్ కాాయిన్లు 21 మిలియన్లు. ఈ మొత్తాన్ని మైనింగ్ చేసి వెలికితీసిన తర్వాత ఇక బిట్ కాాయిన్ల సంఖ్య స్థిరంగా ఉంటుంది. కానీ ఇప్పటికే వివిధ క్రిష్టో కరెన్సీలు చలామణిలోకి వచ్చాయి. ఆగస్టు 2021 నాటికి వీటన్నింటి సమిష్టి విలువ 2 ట్రిలియన్ అమెరికన్ డాలర్లకు పైగానే. ఇందులో బిట్ కాాయిన్ వాటా 46.5 శాతం.



## క్రిప్టో కరెన్సీ అనుకూల వాదనలు సూచించే అంశాలు ఏమిటి?

లీగల్ టెండర్ కరెన్సీకి విభిన్నంగా నకిలీ కరెన్సీ అవిష్కరించబడటం, అదే అసలైన గ్లోబల్ కరెన్సీగా ప్రపంచ దేశాలకు విస్తృతంగా విస్తరించటం, అంతర్జాతీయ సంస్థలు మౌనంగా ఉండటం, దేశీయ ప్రభుత్వాలు క్రిప్టో కరెన్సీ పట్ల నిర్ణయాన్ని తీసుకోవటంలో తర్జనభర్జనలు పడటం మొదలైనవన్నీ క్రిప్టో కరెన్సీ ఆధిపత్యాన్ని సూచిస్తున్నాయి. ద్రవ్యం సమైక్య ప్రభుత్వ కేంద్ర బ్యాంకు గుత్తాధిపత్యాన్ని కూలదోయటమే క్రిప్టో కరెన్సీ లక్ష్యం అంటారు. ఇట్లా ద్రవ్యం సమైక్య ప్రైవేటీకరించబడుతుందన్నమాట. ఏ జాతీయ ప్రభుత్వ జోక్యం లేకుండా ప్రపంచ ప్రజలందరికీ అందుబాటులోకి రాగల లక్షణం వల్ల క్రిప్టో కరెన్సీ, గ్లోబల్ కరెన్సీ అవుతుంది. ద్రవ్యం సమైక్య, దీనితో ప్రపంచీకరించ బడుతుందన్నమాట. ఇట్లా ద్రవ్యం సమైక్య ప్రైవేటీకరణ, ప్రపంచీకరణ బలపడుతుంది.

కేంద్ర బ్యాంకు వివిధ కారణాల వల్ల ద్రవ్య సమైక్య పెంచుతుందని, అందువల్లనే ద్రవ్యోల్బణం ఏర్పడుతుందని, కాగా బిట్ కాాయిన్ల సంఖ్య స్థిరంగా ఉంటుంది. మార్చటానికి వీలుండదు. కాబట్టి ధరల పెరుగుదలను అరికట్టవచ్చు నంటారు. బిట్ కాాయిన్ల సంఖ్య స్థిరంగా ఉన్నప్పటికీ ఇబ్బడిముబ్బడిగా మిలియన్ల కొద్దీ ఉనికిలోకి వస్తున్న ప్రత్యామ్నాయ క్రిప్టో కరెన్సీల మాటేమిటి?

ప్రచారం చేస్తున్న క్రిప్టో కరెన్సీ ప్రయోజనాలు నిజానికి హాస్యాస్పదంగా ఉంటాయి. తక్కువ ఖర్చుతో తయారు చేయవచ్చని, సులభంగా బదిలీ చేయవచ్చని, ప్రభుత్వ ప్రమేయం ఉండదని (ప్రభుత్వం లేకపోవడం సమర్థతకు చిహ్నం కదా!), లీగల్ టెండర్ని బదిలీ చేయటానికి విస్తారమైన బ్యాంకింగ్ నెట్వర్క్ అవసరం అవుతుందని, అది ఖర్చుతో కూడుకున్నదని, ఇదంతా లేకుండా క్రిప్టో కరెన్సీని బదిలీ చేయొచ్చని చెబుతున్నారు. అన్నింటి కంటే ముఖ్యమైనది ఏమిటంటే మార్కెట్ శక్తులే క్రిప్టో కరెన్సీ సమైక్య నిర్ణయిస్తాయి.

అయితే గత పది సంవత్సరాల క్రిప్టో కరెన్సీ చరిత్రలో మిలియన్ల డాలర్ల విలువగల బిట్ కాాయిన్స్ దొంగిలించబడ్డాయి. హ్యాక్ చేయ బడ్డాయి. హవాలా, నేర వ్యవహారాలకు భారీ ఎత్తున క్రిప్టో కరెన్సీ ఉపయోగపడింది. చట్ట వ్యతిరేక కార్యకలాపాలు ఊపందుకున్నాయి. నేరం చేయడానికి ఇది ఒక సమర్థవంతమైన ఫైనాన్స్ సాధనం. అజ్ఞాత లావాదేవీలు, ఐడెంటిటీ ఉండదు. నేరాలు సాఫీగా సాగుతాయి,

నేరస్థులకు నిశ్చింత ఇక. సమాజానికి ఇది ఎంతో హానికరమని ఋజువువుతూనే ఉన్నది. ప్రధానంగా క్రిప్టో కరెన్సీ ఎక్స్చేంజ్లు దొంగతనాలకు, మోసాలకు హ్యాకింగ్కు గురై దివాలా తీసిన సందర్భాలన్నీ వీటిలో నష్టపోయేది క్రిప్టో అస్తులు కొనుక్కున్న సామాన్య జనమే.

2014లో ప్రపంచంలో అతిపెద్ద బిట్ కాాయిన్ ఎక్స్చేంజ్ ఎం.టి. గోక్స్ నుండి 473 మిలియన్ అమెరికన్ డాలర్ల విలువ గల బిట్ కాాయిన్స్ దొంగిలించబడ్డాయి. దీనితో సంస్థ దివాళాను ప్రకటించింది. కోల్పోయిన బిట్ కాాయిన్లు 8,50,000. ఇవి మొత్తం చలామణీలో ఉన్న బిట్ కాాయిన్లలో 7 శాతం. దీనితో వెంటనే బిట్ కాాయిన్ల ధర తీవ్రంగా పడిపోయింది. ఇవి కొని పెట్టుకున్న సామాన్య జనం నష్టపోయారు.

క్రిప్టో కరెన్సీ స్టార్ట్ అప్స్ని మొదలుపెట్టిన హోమెరో జోష్ గార్డా 2015లో జరిగిన మోసానికి అక్షరాలా 9.1 మిలియన్ అమెరికన్ డాలర్లు, అదనంగా 7 లక్షల అమెరికన్ డాలర్లు వడ్డీగా జరిమానాను చెల్లించవలసి వచ్చింది. ఇదేవిధంగా నవంబర్ 2017లో టెడర్ ఎక్స్చేంజ్, మే 2018లో బిట్ కాాయిన్ గోల్డ్, జూన్ 2018లో కొరియన్ ఎక్స్చేంజ్లలో మిలియన్ల విలువగల క్రిప్టో కరెన్సీ దొంగతనానికి గురైనాయి.

ఫ్రాన్స్లో క్రిప్టో కరెన్సీ లావాదేవీల కోసం 'అనధికార' వెబ్సైట్లు 15 పైగా ఉన్నాయి. నకిలీ కరెన్సీ కోసం అధికారిక వెబ్సైట్లు ఉండటం ఏమిటో? నకిలీ కరెన్సీ కోసం నకిలీ వెబ్సైట్లు. ఆహా! యూరోపియన్ యూనియన్ 2020లో ప్రకటించిన నివేదిక ప్రకారం దొంగతనానికి గురైన క్రిప్టో కరెన్సీ విలువ ఒక బిలియన్ అమెరికన్ డాలర్లకు పైగానే ఉంటుందని, దీనిని మాదక ద్రవ్యాలు, నేరపూరిత చర్యలు, నల్ల బజారులో ముమ్మరంగా వాడుతున్నారని చెప్పింది. ప్రపంచం మీద నకిలీ కరెన్సీ వికృత ప్రభావం ఈ విధంగా తీవ్రస్థాయిలో ఉన్నది. అయినప్పటికీ సామ్రాజ్యవాద దేశాలు, ఆధిపత్య దేశాలు నకిలీ కరెన్సీని నిషేధించడానికి వెనకాడటం గమనించవలసిన అంశం.

## వివిధ దేశాల ప్రభుత్వాలు - క్రిప్టో కరెన్సీ నిషేధం:

2009లో బిట్ కాాయిన్ ఉనికిలోకి వచ్చింది. 2010లోనే జపాన్లో స్థాపించిన ఎం.టి. గోక్స్ బిట్ కాాయిన్ ఎక్స్చేంజ్, గ్లోబల్ స్థాయిలో లావాదేవీలు నడిపిన అతిపెద్ద సంస్థ. నకిలీ కరెన్సీ కోసం భారీ స్థాయిలో, వందల మిలియన్ల అమెరికన్ డాలర్ల విలువగల లావాదేవీల ఎక్స్చేంజ్ ఏర్పడినప్పటికీ ప్రపంచ బ్యాంకు,

అంతర్జాతీయ ద్రవ్యనిధి మొదలైన శక్తివంతమైన అంతర్జాతీయ సంస్థలు, ఆధిపత్య దేశాల ప్రభుత్వాలూ మౌనంగా, తటస్థంగా ఉండటం ఆశ్చర్యకరమే. బిట్ కాాయిన్ల దొంగతనంతో ఈ సంస్థ దివాళా తీసి, మూతపడినప్పుడు మాత్రమే బ్రిటన్, అమెరికా, యూరోపియన్ యూనియన్లు నియంత్రణకు ఏం చేయాలి అని అధ్యయనం చేయడం మొదలు పెట్టాయి. కానీ నిషేధం గురించి ఏ ప్రతిపాదన లేదని గమనించాలి.

బ్రిటన్ ఆర్థిక వ్యవస్థలో క్రిప్టో కరెన్సీ పాత్ర ఏమిటి? దానిని నియంత్రించటం అవసరమా? అన్న అంశాలను పరిశీలించటానికి బ్రిటన్ ట్రెజరీ ఒక అధ్యయనం చేసిందని ఆగస్టు 2014లో బ్రిటన్ ప్రకటించింది. నకిలీని నిషేధించడానికి మీనమేషాలు లెక్కపెట్టటం ఏమిటో సామాన్యులకు అర్థం కాని విషయం.

ఆ తర్వాత, క్రమంగా క్రిప్టో కరెన్సీకి సంబంధించిన అవగాహన కార్యక్రమాలు, ప్లాట్ఫాంలు, ఎక్స్చేంజ్లు, ఆకర్షించటానికి ప్రకటనలు, నెట్వర్క్లు అన్నీ బలపడి, గ్లోబల్ స్థాయిలో విస్తరించాయి. మార్చి 2018లో మరియు - వెబ్స్టర్, ఆ తరువాత ఆక్స్ఫర్డ్ ఇంగ్లీష్ నిఘంటువులో క్రిప్టో కరెన్సీ పదం చోటు సంపాదించుకున్నది. ఈ ఇ.యు. పార్లమెంటు, దీనిని నిర్వచించింది. క్రిప్టో కరెన్సీకి ప్రజాదరణ బలపడింది.

2008లో అర్థశాస్త్రంలో నోబెల్ బహుమతి గ్రహీత, పాల్ క్రూగ్మన్ అధికంగా చలామణీలో ఉన్న డిజిటల్ కరెన్సీ ఇది అని చెబుతూ, ఇదొక బుడగ లాంటిదని, అదృశ్యం కాదు, అవశేషాలుంటాయని చెప్పాడు. అమెరికా వాణిజ్య దిగ్గజం వారెన్ బఫెట్, క్రిప్టో కరెన్సీ మనీ లాండరింగ్కి సూచిక అని, చెడు ముగింపుతోనే ఇది అంతమవుతుందని అన్నాడు. 2021లో అన్ని దేశాల ప్రభుత్వాలు క్రిప్టో కరెన్సీని నియంత్రించటం అవసరమా అన్న అంశాన్ని చర్చించటం మొదలు పెట్టాయి.

క్రిప్టో కరెన్సీ వల్ల మనీ లాండరింగ్కు అవకాశం అధికం. కాబట్టి తప్పుకుండా నియంత్రించాలని 38 దేశాలకు సభ్యత్వం గల 'ఫైనాన్షియల్ యాక్షన్ టాస్క్ఫోర్స్' ఖచ్చితంగా చెప్పింది. ఈ సంస్థలో భారతదేశానికి కూడా సభ్యత్వం ఉన్నది. లావాదేవీలకు సంబంధించిన వ్యవహారాలను ప్రామాణీకరించటానికి, జూన్ 2020లో 'ట్రావెల్ రూల్' ని అప్డేట్ చేసింది.

సెప్టెంబర్ 2020లో యూరోపియన్ కమీషన్, డిజిటల్ విత్త వ్యూహాన్ని ప్రచురించింది. క్రిప్టో అస్తుల మార్కెట్ గురించి ఇది సమగ్రంగా పరిశీలించింది.



క్రిప్టో కరెన్సీ ఎక్స్చేంజ్ల వల్ల వినియోగదారులకు అపాయం ఏర్పడటం దృష్ట్యా అమెరికా సెక్యూరిటీస్ మరియు ఎక్స్చేంజ్ కమిషన్ ఈ అంశాన్ని పరిశీలిస్తున్నది.

కాగా బ్రిటన్, జనవరి 2021లో క్రిప్టో కరెన్సీకి సంబంధించిన సంస్థలన్నీ తప్పనిసరిగా 'ఫైనాన్షియల్ కండక్ట్ అథారిటీ'లో రిజిస్టర్ చేసుకోవాలని ప్రకటించింది. ఇక 10 దేశాల కేంద్ర బ్యాంకు గవర్నర్లతో బ్యాంకింగ్ పర్యవేక్షణ కోసం ఏర్పడిన బేసెల్ కమిటీ ప్రకారం ఒకవేళ బ్యాంకులు క్రిప్టో ఆస్తులను సమకూర్చు కున్నట్లయితే, అంచనా వేయగలిగిన నష్టాలకు సరిసమానంగా మూలధనాన్ని పక్కకు పెట్టాలని ప్రతిపాదించింది. మే 2021లో, క్రిప్టో కరెన్సీ లావాదేవీలు, దానికి సంబంధించిన సేవలన్నింటినీ నిషేధించింది.

క్రిప్టో కరెన్సీకి సంబంధించిన స్కామ్లు దక్షిణ ఆఫ్రికాలో ఎక్కువగా జరిగాయి. ఇందులో అతి పెద్ద స్కామ్ ఏమిటంటే అఫ్రి క్రిప్ట్ అనే క్రిప్టో కరెన్సీ ఎక్స్చేంజ్ని స్థాపించిన రాయీస్ కాజీ, అమీర్ కాజీ ఇద్దరూ 3.8 బిలియన్ల అమెరికా డాలర్ విలువగల బిట్కాయిన్స్తో ఏప్రిల్ 2021లో పరారుకావడం. ఇంకా 170 మిలియన్ల అమెరికన్ డాలర్ల విలువగల బిట్ కాయిన్స్తో మిర్రర్ ట్రేడింగ్ ఇంటర్నేషనల్ అదృశ్యమైంది. అందువల్ల, వీటిని నియంత్రించటానికి 2022లో అమలు చేయటానికి నిబంధనలను రూపొందిస్తున్నది.

క్రిప్టో ఆస్తులకు సంబంధించిన కార్యకలాపాలు నిర్వహించే సంస్థలన్నీ దక్షిణ కొరియాలో ముందుగా ఇన్ఫర్మేషన్ సెక్యూరిటీ మేనేజ్మెంట్ సిస్టంలో ధృవీకరణ పత్రం పొంది, ఆ తర్వాత కొరియా ఫైనాన్షియల్ ఇంటెలిజెన్స్ యూనిట్లో రిజిస్టర్ చేసుకోవాలి. ఇది మార్చి 2021 నుండి అమలులోకి వచ్చింది.

కాగా రిపబ్లిక్ ఆఫ్ టర్కీ యొక్క కేంద్ర బ్యాంకు, 30 ఏప్రిల్ 2021 నుండి క్రిప్టో కరెన్సీ, క్రిప్టో ఆస్తులతో కొనుగోలు చేయటాన్ని నిషేధించింది.

ఆశ్చర్యకరంగా, జూన్ 2021లో ఎల్ సాల్విడార్, బిట్ కాయిన్ని లీగల్ టెండర్గా గుర్తించింది. ఆగస్టు 2021లో క్యూబా కూడా గుర్తించింది. మొత్తం మీద క్రిప్టో కరెన్సీ మీద వివిధ దేశాల దృక్పథాన్ని నిరంతరం సమీక్షించే లైబరీ ఆఫ్ కాంగ్రెస్ ప్రకారం నవంబర్ 2021 నాటికి 103 దేశాల ప్రభుత్వాలు క్రిప్టో కరెన్సీ, క్రిప్టో ఆస్తులను నియంత్రించటానికి నియంత్రణ విభాగాన్ని రూపొందించాలని ఆయా దేశాల

ఫైనాన్షియల్ రెగ్యులేషన్ ఏజెన్సీలను ఆదేశించాయన్న విషయాన్ని వెల్లడి చేసింది.

డెన్మార్క్, ఫ్రాన్స్, జర్మనీ, ఐస్లాండ్, జపాన్, మెక్సికో, స్పెయిన్, బ్రిటన్లో బిట్ కాయిన్ చట్టబద్ధమే. కానీ 42 దేశాలు క్రిప్టో కరెన్సీని వాడటంలో కొన్ని అంశాలకు సంబంధించిన కార్యకలాపాలను నిషేధించాయి. ఇక, అల్బేరియా బంగ్లాదేశ్, చైనా, ఈజిప్టు, ఇరాక్, నేపాల్, ఖతార్, టునీషియా తదితర దేశాలలో క్రిప్టో కరెన్సీ మీద నిషేధం అమలులో ఉన్నది.

### క్రిప్టో ఆస్తులు - చట్టబద్ధత :

అమెరికా ఇంటర్నల్ రెవెన్యూ సర్వీస్ (IRS) మార్చి 2014లో తీసుకున్న నిర్ణయం ప్రకారం బిట్ కాయిన్ ఆస్తిగా పరిగణించి, క్యాపిటల్ గెయిన్ ట్యాక్స్ వేయటం జరుగుతుంది. అందువల్లనే, జులై 2019లో బిట్ కాయిన్ యజమానులందరూ వీటిని కలిపి రిటర్న్స్ని సమర్పించాలని నిర్దేశించింది. దీనితో, బిట్ కాయిన్కు చట్టబద్ధత లభించినట్లయింది.

బిగ్ వాల్స్ట్రీట్ బ్యాంక్, క్రిప్టో కరెన్సీని ఇది ఆమోదిస్తున్నట్లు 17 మార్చి 2021న ప్రకటించింది. సంపన్న క్లయింట్లకు ఈ బ్యాంకు నుండి బిట్ కాయిన్ ఫండ్స్ లభిస్తాయి. ఇక బిఎన్వై మెలాన్ అతి పెద్ద కార్పొరేట్ బ్యాంకింగ్ కంపెనీ కూడా 11 ఫిబ్రవరి 2021 నాటి నుండి తమ క్లయింట్లకు క్రిప్టో కరెన్సీకి సంబంధించిన సేవలను అందిస్తానని ప్రకటించింది. ఇక విద్యార్థుల నుండి చిన్న వ్యాపారస్తుల వరకు 60 మిలియన్ల మందికి డిజిటల్ వ్యాలెట్ సేవలనందించే వెన్ మో (VENMO) తన ప్లాట్ఫాంను క్రిప్టోకరెన్సీ క్రయవిక్రయాలకు, నిల్వ ఉంచుకోవటానికి కూడా వినియోగిస్తామని, 20 ఏప్రిల్ 2021న ప్రకటించింది. దీనితో అమెరికాలో క్రిప్టో కరెన్సీ, క్రిప్టో ఆస్తులకు ఆమోదం లభించింది. అమెరికాలోని యూనివర్సిటీ ఆఫ్ పిట్స్బర్గ్ ప్రచురించే పీర్ రివ్యూ జర్నల్ 'లెడ్జర్'లో క్రిప్టో కరెన్సీకి సంబంధించిన అధ్యయనాలను ప్రచురిస్తానని ప్రకటించింది.

కొనమెరుపు ఏమిటంటే అమెరికా రెడ్ క్రాస్, యూనిసెఫ్ (UNICEF), ఐక్యరాజ్య సమితి ప్రపంచ ఆహార పథకం (UN World Program)లు విరాళాలను క్రిప్టో కరెన్సీలో ఆమోదిస్తాయి.

వీటన్నింటిలో క్రిప్టో కరెన్సీ ఆస్తులు ఇక సుస్థిరంగా కొనసాగుతున్నాయన్నమాట.

### భారతదేశం - క్రిప్టో కరెన్సీ :

క్రిప్టో ఆస్తులు కొనటం ద్వారా క్రిప్టో కరెన్సీలో పెట్టుబడుల వల్ల అతి తక్కువ

సమయంలో భారీగా డబ్బు సంపాదించవచ్చని, భారతదేశంలో పెరుగుతున్న ధరల దృష్ట్యా, ఆదంబర జీవితాన్ని యువత అందుకోవటానికి, డబ్బు బాగా సంపాదించటానికి క్రిప్టో ఆస్తులలో పెట్టుబడులు సత్వర మార్గమని బాగా ప్రచారం అయింది. కాగా 2015 లోనే అమితాబ్ చౌహాన్, అతని కొడుకు అభిషేక్ చౌహాన్తో కలిసి, మెరీడియన్ టెక్ పిటిఇ, సింగపూర్ సంస్థలో బిట్ కాయిన్ల మీద 2,50,000 అమెరికన్ డాలర్ల పెట్టుబడి పెట్టాడు. 2017లో ఇది 17.5 మిలియన్ అమెరికన్ డాలర్లకు పెరగటం వల్ల భారతదేశంలో క్రిప్టో కరెన్సీకి బాగా ప్రచారం వచ్చింది. 2017లోనే దీనికి సంబంధించిన మొదటి ఎక్స్చేంజ్ ప్రారంభమైంది. క్రమంగా కాయిన్ స్విచ్ క్యూబర్, కాయిన్ డిసిఎక్స్, వజీర్ ఎక్స్, జెడ్ పే మొదలైన క్రిప్టో కరెన్సీ ఎక్స్చేంజ్లు బలపడ్డాయి, విస్తరించాయి. ఇందులో కాయిన్ డిసిఎక్స్ కి అమితాబ్ చౌహాన్ బ్రాండ్ అంబాసిడర్.

ప్రారంభంలో మెట్రో నగరాలలోనే వీటికి గిరాకీ ఉంటుందనుకున్నారు. త్వరత్వరగా టైర్ 2, 3 నగరాలకు విస్తరించింది. ప్రస్తుతం 4000 నగరాలకు ఇది విస్తరించింది. వీనిలో పెట్టుబడిదారుల సగటు వయసు 25 సం॥లు.

బ్రోకర్ పోర్టల్, బ్రోకర్ చూజర్ అక్టోబర్ 2001లో విడుదల చేసిన నివేదిక ప్రకారం, క్రిప్టో కరెన్సీ యజమానులు ప్రపంచంలోనే అత్యధికంగా భారతదేశంలో 10 కోట్ల మంది ఉన్నారు. 2.74 కోట్ల మందితో అమెరికా రెండవ స్థానంలో ఉన్నది.

2018లో రిజర్వు బ్యాంక్ ఆఫ్ ఇండియా క్రిప్టో కరెన్సీని నిషేధించింది. 2020లో సుప్రీంకోర్టు ఈ నిషేధాన్ని ఎత్తివేసింది. ఈ మధ్య కాలంలో క్రిప్టో కరెన్సీ లావాదేవీలు పెరుగుతూనే ఉన్నాయి. ఎక్స్చేంజ్లు బలపడు తున్నాయి. ఈ వ్యాపారం దేశమంతటా విస్తరిస్తూనే ఉన్నది. అయితే నిషేధం ఎత్తివేసిన తర్వాత దీని వృద్ధి వేగవంతమైంది. క్రిప్టో కరెన్సీ ధరలు అనూహ్యమైన హెచ్చుతగ్గులకు గురవు తున్నప్పటికీ క్రిప్టో యజమానులు పెరుగుతూనే ఉన్నారు మన దేశంలో. ఇది ఒక గ్యాంబ్లింగ్ అని ఖచ్చితంగా తెలిసినా, 'తెలివిగలవాళ్ళు నష్టపోరు' అన్న వాదన యువతలో బాగా ప్రచారమైంది. త్వర త్వరగా డబ్బు సంపాదించ వచ్చున్న బలహీనత బలోపేతమైన ప్రస్తుత సందర్భంలో, 'క్రిప్టోకరెన్సీ ఒక నకిలీ కరెన్సీ. దీనిలో పెట్టుబడులు సరికాదు' అని చెప్పినప్పుడు అసహనానికి గురయ్యే పరిస్థితులు ఏర్పడ్డాయి. అందువల్లనే మన దేశంలో అతి పెద్ద స్టాక్ బ్రోకర్



జెరోడాలో 7 మిలియన్ల వినియోగదారులు ఉండగా, క్రిప్టో ఎక్స్చేంజ్ కాయిన్ స్విచ్ ఆఫ్ క్యూబర్లో 11 మిలియన్లు, వజీర్ ఎక్స్లో 8.3 మిలియన్ల మంది యూజర్లు ఉండటం గమనించాలి. మన ఎక్స్చేంజ్లో క్రిప్టో పెట్టుబడులు 40 బిలియన్ల అమెరికన్ డాలర్లకు మించి ఉన్నది.

బ్రోకర్ చూడ్ ప్రకారం ఇండియాలో క్రిప్టో కరెన్సీ కోసం ఏ చట్టమూ లేదు, భద్రత లేదు, నష్టం జరిగినా ప్రభుత్వానికి చెప్పకోవటానికి వీలు లేదు. అయినా ప్రపంచంలోనే క్రిప్టో కరెన్సీకి అత్యధిక యూజర్ ప్రాతిపదిక మన దేశంలోనే ఉండడం ఆశ్చర్యకరం.

అమెరికా, బ్రిటన్, స్విజర్లాండ్, జర్మనీ, ఆస్ట్రీయా దేశాల నుండి ఫిర్యాదులు రావటం వల్ల కాయిన్ స్విచ్ క్యూబర్ 1,80,000 అకౌంట్లను, వజీర్ ఎక్స్ 14,469 అకౌంట్లను ఇటీవల కాలంలో బ్లాక్ చేశాయి. ఇంకా FEMA చట్టాన్ని ఉల్లంఘించిన నేరం మీద వజీర్ ఎక్స్ ఎక్స్చేంజ్లో 2,700 కోట్ల రూపాయల విలువ గల క్రిప్టో కరెన్సీ మీద సమగ్ర పరిశీలన కోసం ఆదేశించారు.

క్రిప్టో కరెన్సీ సమస్యలను అధ్యయనం చేయటానికి నవంబర్ 2017లో నియమించిన ఉన్నత స్థాయి ఇంటర్ మినిస్టీరియల్ కమిటీ ఫిబ్రవరి 2019లో నివేదికను సమర్పించింది. పార్లమెంటులో బిల్లును ప్రవేశపెట్టి, క్రిప్టో కరెన్సీని నిషేధించాలని రిజర్వ్ బ్యాంక్ ఆఫ్ ఇండియా విడుదల చేయాలనుకుంటున్న డిజిటల్ కరెన్సీని నియంత్రించాలని సూచించింది.

సుప్రీంకోర్టు సీనియర్ న్యాయవాది, సైబర్ చట్టంలో నిపుణుడు, డా. పవన్ దుగ్గల్, క్రిప్టో కరెన్సీ వల్ల చాలా మంది నష్టపోతున్నారని, ఆర్థిక వ్యవస్థకిది హానికరమని, IPL 2020, ICC Men's T 20, వరల్డ్ కప్ క్రికెట్లో ప్రకటనల ద్వారా యువతను క్రిప్టోకరెన్సీ వైపుకు ఆకర్షించటం మానేయాలని సూచించారు.

హానికరమైన క్రిప్టో కరెన్సీ నిషేధించడాన్ని NASSCOM వ్యతిరేకిస్తున్నది.

ప్రస్తుత శీతాకాల పార్లమెంట్లో ప్రవేశ పెడుతున్న బిల్లులో నిషేధం ఉండదని, ఆర్థిక మంత్రి ప్రకటనలు హామీ ఇస్తున్నాయి. క్రిప్టో ఆస్తులను పెట్టుబడులుగా గుర్తించి, క్యాపిటల్ గెయిన్ పన్ను వేయటానికి ప్రతిపాదనలు వుంటాయని నిపుణుల అంచనా. మొత్తానికి, భారతదేశంలో క్రిప్టో కరెన్సీ విస్తరణ, వ్యాప్తి వేగవంతమవుతుందని చెప్పవచ్చు.

## క్రిప్టో కరెన్సీ సృజన

### పర్యావరణానికి హాని :

క్రిప్టో కరెన్సీ మైనింగ్, లావాదేవీలు అత్యధికంగా విద్యుచ్ఛక్తిని ఉపయోగిస్తాయి. కార్బన్ ఫుట్ ప్రింట్ను, ఎలక్ట్రానిక్ వ్యర్థాలను భారీ ఎత్తున విడుదల చేస్తాయి. అత్యంత విద్యుచ్ఛక్తిని వినియోగిస్తూ, పర్యావరణానికి హాని కరమైన ఎలక్ట్రానిక్ వ్యర్థాలను, కార్బన్ డై ఆక్సైడ్ను భారీగా విడుదల చేసే క్రిప్టో కరెన్సీని చౌకగా రూపొందించవచ్చని ప్రచారం చేయటం హాస్యాస్పదమే. 2017 లో కేవలం బిట్ కాయిన్ మైనింగ్ కోసం వినియోగించిన విద్యుచ్ఛక్తి 948 M W. జనవరి 2016 నుంచి 30 జూన్ 2017 మధ్యకాలంలో బిట్ కాయిన్, ఎథీరియం, లైట్ కాయిన్, మోనే మాల పూర్వ ఆఫ్ వర్క్ బ్లాక్చెయిన్లను తయారు చేయడంలో విడుదలైన కార్బన్ డయాక్సైడ్ వ్యర్థాలు 3-15 మిలియన్ టన్నులు ఉంటుందని అంచనా. సెప్టెంబర్ 2021లో ప్రచురించిన అంచనాల ప్రకారం, కేవలం బిట్కాయిన్ విడుదల చేసే వార్షిక ఎలక్ట్రానిక్ వ్యర్థాలు 30.7 మెట్రిక్ కిలో టన్నులు. ఇది నెదర్లాండ్స్లో మొత్తం ఐ.టి పరికరాలు విడుదల చేసే ఎలక్ట్రానిక్ వ్యర్థానికి సమానం. ఇక ఇది విడుదల చేసే కార్బన్ ఫుట్ ప్రింట్ వ్యర్థం 95.90 మీ. ఇది ఉజ్బెకిస్తాన్ దేశం మొత్తం విడుదల చేసే వ్యర్థానికి సమానం. కేవలం బిట్ కాయిన్ వార్షిక విద్యుచ్ఛక్తి వినియోగం 201.89 Terawatt hours.

ఒకే ఒక్క బిట్ కాయిన్ లావాదేవీలకు విడుదలయ్యే కార్బన్ ఫుట్ ప్రింట్ 1000.53 కిలోల కార్బన్ డై ఆక్సైడ్, వినియోగించే కరెంటు 2106.37 MW, 306.20 గ్రాముల ఎలక్ట్రానిక్ వ్యర్థాన్ని విడుదల చేస్తుంది. క్రిప్టో కరెన్సీతో ఇక ప్రపంచంలో మరే ఇతర అవసరానికి కూడా విద్యుచ్ఛక్తి దొరకదేమో. కార్బన్ వ్యర్థాన్ని, ఎలక్ట్రానిక్ వ్యర్థాన్ని అపారంగా విడుదల చేసే పర్యావరణానికి హాని కలిగిస్తుంది.

### కార్పొరేట్ కరణ దిశగా క్రిప్టో కరెన్సీ :

ఒకవైపు క్రిప్టో కరెన్సీకి సంబంధించిన ఎక్స్చేంజ్లు ఏ క్షణాన దివాళా తీస్తాయో తెలియదు. అక్టోబర్ 2021లో ఆస్ట్రేలియాలోని ఎసి ఎక్స్ (ACX), సడెన్గా 50 మిలియన్ అమెరికన్ డాలర్ల విలువగల క్రిప్టో కరెన్సీని కోల్పోయానంటూ కూలిపోయింది. ఆస్ట్రేలియా లోనే వందల వేల డాలర్ల విలువగల లావాదేవీలు నిర్వహించే మై క్రిప్టో వాలెట్ అనే మరో ఎక్స్చేంజ్ దివాళాను ప్రకటించింది. దీనంతట ఇదే పెద్ద గ్యాంబ్లింగ్.

మరొకవైపు క్రిప్టో కరెన్సీ వల్ల హావాలా, చట్ట వ్యతిరేక కార్యకలాపాలు, మాదక ద్రవ్యాల వ్యాపారం జోరందుకున్నట్లు రుజువులున్నాయి. గుత్త పెట్టుబడిదారీ వ్యవస్థ గమనంలో, సామ్రాజ్యవాద శక్తులు దోపిడీ, లూటీ నిరాటంకంగా కొనసాగి, బలపడే క్రమంలో సకల నేర వ్యవస్థ బలోపేతం కావడం వర్తమాన వాస్తవం. ఇవి రెండూ పరస్పరం బలోపేతం చేసుకుంటాయి, సహజీవనం చేస్తాయి. పైగా, ఇదంతా సామాన్య ప్రజల ప్రయోజనం కోసమేనన్న తప్పుడు వాదనలను బలంగా ప్రచారం చేస్తాయి. ఈ వికృత విష చట్రంలో బందీలైన సామాన్య ప్రజలు, క్రిప్టో కరెన్సీ విషయంలో మన దేశ యువత, ఈ గ్యాంబ్లింగ్ స్పష్టంగా అర్థమైనా 'తెలివితో' లాభపడగలం అనుకుంటారు. తెలివి తక్కువ వాళ్ళు, అత్యాశపరులు, సరైన సమయంలో సరైన నిర్ణయం తీసుకోలేని వాళ్ళు నష్టపోతారని బలంగా విశ్వసిస్తారు. భారీఎత్తున లావాదేవీలు నిర్వహించే ఎక్స్చేంజ్ యజమాని పరారీ అయితే, హాకింగ్ అయిందంటూ దివాళాను ప్రకటిస్తే, క్రిప్టో ఆస్తులు కొనుక్కున్న వైయక్తిక వ్యక్తులు తామే బాధ్యులెట్లా అవుతారో అర్థం కాదు.

మన దేశంలో కొంత సాఫ్ట్వేర్ పరిజ్ఞానం ఉన్న యువత దగ్గర పోగయిన డబ్బును ఆధిపత్యశక్తులకు బదిలీ చేయటానికి రూపొందిన బలమైన సాధనం క్రిప్టో కరెన్సీ. అందుకే, కార్పొరేట్ కరణ దిశగా ఇది పరుగులు పెడుతున్నది. ఈ నకిలీ కరెన్సీ బలంగా విస్తరించడంలో బలమైన కార్పొరేట్ శక్తుల మద్దతు ఉన్నది. టెస్లా ఇంక్, స్పేస్ఎక్స్ సిఇఓ, ఇలోన్ మస్క్, ట్విట్టర్ సీఈఓ జాక్ డోర్సీ క్రిప్టో కరెన్సీను ఆమోదిస్తున్నారు. స్వంతం చేసుకుంటున్నారు కూడా. సుందర్ పిచయ్, గూగుల్ అధినేత తన 11 సంవత్సరాల కొడుకు ఇథీరియం క్రిప్టో కరెన్సీని మైనింగ్ చేస్తున్నాడని చెప్పాడు. ఫేస్బుక్ స్థాపకుడు మార్క్ జుకర్ బర్గ్, ఆపిల్ సీఈవో టిమ్ కుక్ తమ వద్ద క్రిప్టో కరెన్సీ ప్రధానంగా బిట్ కాయిన్స్ ఉన్నాయన్నారు. అమెజాన్ స్థాపకుడు జెఫ్ బెజోస్ తన దగ్గర బిట్ కాయిన్స్, ఇథీరియం రెండూ ఉన్నాయన్నాడు. ఇక బిల్ గేట్స్ అభిప్రాయం ప్రకారం లీగల్ టెండర్ కరెన్సీ కంటే క్రిప్టో కరెన్సీయే ఉన్నతమైంది.

2013లో చిల్లీ మార్కెట్స్, జాక్సన్ ఫాల్మూర్ అనే ఇద్దరు సాఫ్ట్వేర్ ఇంజనీర్లు, క్రిప్టో కరెన్సీ ఎంత హాస్యాస్పదమో రుజువు చేయటానికి కుక్క లోగోతో డాగ్ కాయిన్స్ను సృష్టించడం వల్ల దీనిని మీమీ (Meme) కాయిన్ అంటారు. తమ

(తరువాయి 11వ పేజీలో)



## వలసలు-అర్థవలసలు బారిత దేశ ఉద్యమం

భారత దేశంలోని స్థానిక పరిశ్రమల అభివృద్ధి కుంటుపడడానికి ప్రయత్నించేలా, బ్రిటిష్ సామ్రాజ్యవాద విధానం ఉండడం భారత బూర్జువావర్గంలో తీవ్రమైన అసంతృప్తిని రేకెత్తించింది. గతంలో మతాలు, తెగలు, కులాలుగా వున్న విభజనను తొలగించుకుని దాని స్థానంలో అది ఒక వర్గంగా ఏకీకృత మవడం, 1916 సంవత్సరంలో భారత జాతీయ కాంగ్రెస్ (భారత బూర్జువావర్గ ప్రతినిధి), ముస్లిం లీగ్ తో కలిసి దేశంలో జాతీయ ఐక్య సంఘటనగా ఏర్పడి, బ్రిటిష్ సామ్రాజ్యవాదులను ఎదుర్కోవడంలో వ్యక్తమైంది. యుద్ధ సమయంలో విప్లవోద్యమాన్ని ఎదుర్కోవాల్సి వస్తోందన్న భయంతో తప్పనిసరై బ్రిటిష్ సామ్రాజ్యవాదం స్థానిక బూర్జువాలకు 1919 సం.లో ప్రవేశ పెట్టిన కొన్ని అల్పమైన పార్లమెంటరీ సంస్కరణలతో ఆర్థికరంగంలో కొన్ని రాయితీలు కల్పించింది. అయినప్పటికీ సామ్రాజ్యవాద యుద్ధ వినాశకర పర్యవసానంగా (1919 సం.లో కరువు, మహమ్మారులు) బ్రిటిష్ సామ్రాజ్యవాదానికి వ్యతిరేకంగా భారత ప్రజానీకంలో వరుసబెట్టి విప్లవకర సంఘటనలు ఉధృతంగా చెలరేగాయి. శ్రామిక జనావళి పరిస్థితి దారుణంగా దిగజారిపోయింది. రష్యా అక్టోబర్ విప్లవ ప్రభావంతో వివిధ వలస దేశాల్లో వరుసగా విప్లవాలు బద్దలు అయ్యాయి. (ఉదాహరణకు టర్కీ ప్రజల స్వాతంత్ర్యం పోరాటం). రైతాంగ సాయుధ పోరాటాలు చెలరేగడం, కార్మిక వర్గం స్థానిక యాజమాన్యాల మీద సమ్మెలకు దిగడం కారణంగా

భయభ్రాంతమైన భారత బూర్జువా వర్గం, ఈ మొట్ట మొదటి సామ్రాజ్యవాద వ్యతిరేక మహాన్నత జాతీయ విప్లవానికి (1919 - 1921) ద్రోహం చేయడంతో అది ముగిసి పోయింది. జాతీయ విప్లవోద్యమం కుప్ప కూలి పోవడం, బూర్జువా జాతీయవాదం క్రమంగా క్షీణించడంతో భారత దేశ పారిశ్రామిక ప్రగతికి అడ్డంకులు కల్పించే విధానానికి బ్రిటిష్ సామ్రాజ్యవాదం మరోసారి తిరిగి చేపట్టింది. బ్రిటిష్ గుత్త వలసవాదానికి, స్వతంత్ర భారతదేశ ఆర్థికాభివృద్ధికి తోడ్పడే ధోరణులకు మధ్య వస్తుగత వైరుధ్యాలు ప్రతి సంవత్సరానికి పెరిగి పోతున్నాయని ఇటీవల భారత దేశంలో బ్రిటిష్ సామ్రాజ్యవాదం చేపడుతోన్న చర్యలలో కనపడుతోంది. ఇవి ఒక కొత్త విప్లవ సంక్షోభానికి దారితీస్తున్నాయి.

బ్రిటిష్ ఆధిపత్యానికి వాస్తవిక ప్రమాదం బూర్జువావర్గం నుండి రావడం లేదు. విస్తృత సమ్మెల రూపంలో అభివృద్ధి చెందుతోన్న భారత శ్రామిక ప్రజా ఉద్యమాలు, అదే సమయంలో వ్యవసాయ విప్లవ రూపంలోకి పరిణతి చెందుతోన్న గ్రామీణ సంక్షోభాల నుండే వస్తోంది. యావత్ భారతదేశ రాజకీయ పరిస్థితిని మౌలికంగా మార్చివేసే దిశగా ఈ ధోరణులు దారితీస్తున్నాయి.

బ్రిటిష్ సామ్రాజ్యవాదానికి వ్యతిరేకంగా పోరాడి భారతదేశ విముక్తి సాధించడం, అన్నిరకాల పూర్వజాతి అవశేషాలను నిర్మూలించడం, వ్యవసాయ విప్లవాన్ని నిర్మించడం, సోవియట్ రిపబ్లిక్ రూపంలో కార్మిక

కర్షక నియంతృత్వాన్ని స్థాపించడం కమ్యూనిస్టుల మౌలిక కర్తవ్యాలుగా వున్నాయి. ఒక శక్తివంతమైన కమ్యూనిస్టు పార్టీ వున్నప్పుడే ఈ కర్తవ్యాలు విజయవంతం కాగలవు. విస్తృతమైన కార్మిక వర్గం, రైతాంగం, కష్టజీవుల సమూహాలకు అగ్రభాగాన నిలిచి ఈ పూర్వజాతి-సామ్రాజ్యవాద కూటమికి వ్యతిరేక పోరాటంలో వాళ్లకు కమ్యూనిస్టు పార్టీ నాయకత్వం వహిస్తుంది.

ప్రస్తుతం నడుస్తోన్న సమ్మెలు, బూర్జువా జాతీయ వాదానికి అతీతంగా వున్నాయి. ఈ ఉద్యమాలు అఖిలభారత స్వభావం కలిగి వుండి పరిశ్రమలలో దాదాపు అన్ని శాఖలకు విస్తరించి వున్నాయి. తమచుగాను, సుదీర్ఘంగాను సమ్మెకు దిగుతోన్న కార్మికులు గొప్ప పట్టుదల, దృఢ సంకల్పంతో కొనసాగిస్తున్నారు. సమ్మెల నుండే, కార్మికుల నుండే నాయకులు ఉద్భవిస్తున్నారు. ఇవన్నీ కూడా భారత శ్రామిక వర్గ పోరాటాల చరిత్రలో ఒక మూల మలుపులో ఉన్నాయని సూచిస్తున్నాయి. భారత దేశంలో ఒక ప్రజా కమ్యూనిస్టుపార్టీ ఏర్పాటు చేయడానికి కావలసిన పూర్వ పరిస్థితులు పరిపక్వం చెందాయని రుజువు చేస్తున్నాయి. భారత దేశమంతటా చెల్లా చెదురుగా వున్న వివిధ కమ్యూనిస్టు గ్రూపులను, వ్యక్తులుగా వున్న కమ్యూనిస్టులను, ఓకే ఒక స్వతంత్ర, కేంద్రీకృత పార్టీ గా ఏకం చేయడమే భారత కమ్యూనిస్టుల ప్రథమ కర్తవ్యంగా వుంది. రెండు వర్గాల ఆధారంగా పార్టీను నిర్మించాలనే సూత్రాన్ని తిరస్కరిస్తూనే, ప్రస్తుతం వున్న వర్కర్స్ అండ్ పెజెంట్స్ పార్టీలకు శ్రమజీవులతో వున్న

### (10వ పేజీ తరువాయి)

ఇంటర్నెట్ కమ్యూనిటీలోనే సర్క్యులేషన్లో ఉన్న ఈ కామిన్ ధర పెరగడం మొదలైంది. ఇది దోపిడీ సాధనమని, ప్రతిపాదించిన వాళ్లను సంపన్నులను చేస్తుందని విమర్శిస్తూ, డాగ్ కామిన్ సహ స్థాపకుడు జాక్సన్ పాల్మర్ ఈ గ్రూపు నుండి నిష్క్రమించాడు. టెస్లా ఇంక్, స్పేస్ ఎక్స్ సీఈవో మరియు టైమ్ మ్యాగజైన్ గుర్తించిన 'Person of the year 2021' ఇలోన్ మస్క్ డాగ్ కామిన్ ను సమర్థిస్తూ చేసిన ప్రతి ట్వీట్లో డాగ్ కామిన్ ధర పెరిగింది. మే 5, 2021 నాటికి ఈ డాగ్ కామిన్ మార్కెట్ క్యాపిటలైజేషన్ విలువ 85 బిలియన్ల అమెరికన్ డాలర్లకు చేరుకున్నది. ఏప్రిల్ 2021 లోనే టాప్

లిస్టులో భాగమైన డాగ్ కామిన్, మే 2021 నాటికి వార్షిక పెరుగుదల 20,000 శాతాన్ని సాధించింది. మార్క్ క్యూబర్ యజమాని టిక్కెట్లు, ఉత్పత్తుల కొనుగోలుకు డాగ్ కామిన్ ను ఆమోదిస్తామని ప్రకటించగానే ఒక్కసారిగా 20,000 లావాదేవీలు జరిగాయి.

మే 9, 2021న తమ మొట్టమొదటి స్పేస్ మిషన్ నిధులను డాగ్ కామిన్ ద్వారా సమకూర్చు కుంటామని స్పేస్ ఎక్స్ ప్రకటించింది. వీటన్నిటితో, హాస్యం కోసం ఆవిష్కరించబడిన డాగ్ కామిన్, క్రిప్టో కరెన్సీలో ముఖ్యమైనదైంది.

### ముగింపు :

ద్రవ్యం సపైని ప్రభుత్వం, కేంద్ర బ్యాంకు నుండి విడదీసి ప్రైవేటీకరించే క్రమమే క్రిప్టో

కరెన్సీ ఆవిర్భావం. సామ్రాజ్యవాద దోపిడీ శక్తుల ప్రయోజనాలు, దీనితో బలంగా ముడిపడి ఉండడం వల్ల అతి స్వల్ప కాలంలో ప్రపంచ దేశాలన్నింటికీ విస్తరించి ప్రపంచీకరణ చెందింది. క్రిప్టో కరెన్సీ మనుగడ, విస్తరణ, వృద్ధి అన్నీ కూడా కార్పొరేట్ శక్తుల నిర్దేశిత చట్రంలోనే ఉంటాయి. సామాన్య ప్రజలను లూటీచేసే బలమైన దోపిడీ సాధనం ఇది. సామ్రాజ్యవాద దోపిడీశక్తులు నిరంతరం ఇటువంటి దోపిడీ సాధనాలను సృష్టించుకుంటూనే ఉంటాయి. దోపిడీ వ్యవస్థను సమూలంగా పెకిలించి వేయటం వల్లనే దోపిడీ సమస్త రూపాలు అంత మవుతాయి. అందుకోసం బలమైన సంఘటిత పోరాటాలే మార్గం. ★



సంబంధాలను వినియోగించుకుని, కమ్యూనిస్టులు తమ స్వంత పార్టీని బలోపేతం చేసుకోవాలి. మార్క్సిస్టు సిద్ధాంతం ఆయుధంగా కలిగివుండి, ఏకీకృతమైన, దృఢమైన కమ్యూనిస్టు పార్టీ లేకుండా శ్రామిక వర్గ ఆధిపత్యం సాధించలేమనే విషయాన్ని దృష్టిలో ఉంచుకోవాలి. కమ్యూనిస్టు పార్టీ ఉద్యమ కృషిలో భాగంగా కార్మికుల తక్షణ కోర్కెల సాధనకోసం పోరాడుతూనే, వాళ్లకు కమ్యూనిస్టు పార్టీ ఎంచుకున్న సార్వత్రిక లక్ష్యాలను, వాటి సాధన కోసం అనుసరించే పద్ధతులను కూడా వివరించాలి. పరిశ్రమలలో, వివిధ సంస్థలలో కోర్ కమిటీలు తప్పనిసరిగా ఏర్పరచాలి. కార్మిక ఉద్యమంలోను, సమ్మెలు, రాజకీయ ప్రదర్శనల నిర్మాణం, నిర్వహణలో అవి చురుకైన పాత్ర వహించాలి. కార్మిక శ్రేణులనుండి వచ్చిన నాయకత్వ క్యాడర్ కు శిక్షణ ఇవ్వడంలో కమ్యూనిస్టు పార్టీ సంఘాలు మొదటినుండి ప్రత్యేక శ్రద్ధ కనపరచాలి.

ట్రేడ్ యూనియన్లలో జాతీయవాద - సంస్కరణవాద నాయకులను భారత కమ్యూనిస్టులు నిర్దాక్షిణ్యంగా ఎండగట్టాలి. ట్రేడ్ యూనియన్లను నిజమైన శ్రామిక వర్గ సంఘాలుగా మార్చడానికి నిర్ణయాత్మకమైన పోరాటం చేయాలి. సంస్కరణవాద నాయకత్వ స్థానంలో కార్మిక సమూహాలనుండి వచ్చిన దృఢమైన విప్లవ ప్రతినిధులను చేర్చాలి. కార్మికులు, యజమానుల మధ్య వచ్చే తగాదాలను పరిష్కరించడానికి బ్రిటిష్

సామ్రాజ్యవాద ప్రతినిధులకు పిటిషన్ పెట్టడం, “నిస్పాక్షికమైన కోర్టు”లకు నివేదించడం అంటే బాగా ఇష్ట పడే సంస్కరణ వాదుల పద్ధతులను ఎండగట్టడం తప్పనిసరిగా చేయాలి. ట్రేడ్ యూనియన్ ప్రజాస్వామ్యం, ట్రేడ్ యూనియన్ యంత్రాంగాన్ని కార్మికుల చేతుల్లో పెట్టడం మొదలైన డిమాండ్లను ముందుకు తీసుకు పోవాలి. ట్రేడ్ యూనియన్లలో పార్టీ పనికోసం కమ్యూనిస్టు ప్రాక్షన్లు, కమ్యూనిస్టులు, సానుభూతిపరులతో కలిసి స్థాపించిన గ్రూపులు కమ్యూనిస్టు పార్టీ యంత్రాంగంగా ఉండాలి. అసంఘటిత రంగ కార్మికులను సంఘటితం చేయడానికి ప్రస్తుత సమ్మెల వెల్లువను వినియోగించుకోవాల్సిన అవసరం వుంది. భారత కార్మిక వర్గంలో చాలా తక్కువగా నిర్మాణ యుతమైన వారికి ప్రతినిధులుగా, గని కార్మికులు, ఇంజనీరింగ్ కార్మికులు, ప్లాంట్ షన్ కూలీలు, వ్యవసాయ కూలీలు వున్నారు. కమ్యూనిస్టులు వారిపట్ల అవసరమైన శ్రద్ధను కనపరచాలి.

భారత జాతీయ కాంగ్రెస్ యొక్క జాతీయ సంస్కరణవాదాన్ని కమ్యూనిస్టులు బట్టబయలు చేయాలి. అహింసాయుత ప్రతిఘటన గురించి మాట్లాడే స్వరాజ్య వాదులు, గాంధేయ వాదులు మొదలగు వాళ్లను, రాజీలేని పోరాట నినాదాలైన భారతదేశ విముక్తి, సామ్రాజ్యవాదుల బహిష్కరణలతో ఎదుర్కోవాలి.

**(23వ పేజీ నుండి)**

కార్మికులు శ్రామికవర్గ అగ్రగామిపాత్ర, నాయకత్వ పాత్ర తీసుకునే శ్రామికవర్గ చైతన్యం పొందాలంటే మార్క్సిస్టు ప్రాపంచిక దృక్పథాన్ని స్వీకరించాలి. అది వారికి అందేలా సైద్ధాంతిక రాజకీయకృషి చేయటం యొక్క అవసరాన్ని నేటి ఈ ప్రపంచవ్యాపిత పరిస్థితులు మనకు నొక్కి చెబుతున్నాయి. శ్రామికుల శ్రమను కొల్లగొట్టి లాభాల కోటలు కట్టేదే పెట్టుబడిదారీ దోపిడి వ్యవస్థ. దేశ దేశాలనుంచి సంపదను తరలించు కుపోయేదే సామ్రాజ్యవాద గుత్తాధిపత్య దోపిడి వ్యవస్థ. పుట్టుకలోనే ఉన్న వ్యవస్థీకృత సంక్షోభం గురించి, దాని గుత్తాధిపత్య లక్షణం గురించి, అదనపు విలువ అసలు రహస్యం గురించి విశ్లేషించిన మార్క్స్, ఎంగెల్స్ ల సిద్ధాంత ప్రతిపాదనలను ప్రపంచం మళ్లీ మళ్లీ గుర్తు చేసుకుంటున్న సందర్భంలో మనమున్నాం. మార్క్సిజంయొక్క మౌలిక ప్రతిపాదనలు సరైనవని కార్మికవర్గం నిరంతరం చాటిచెబుతూ, విస్తరిస్తూ సంఘటితపదాల్సిన సందర్భమిది.

**(చివరి పేజీ నుండి)**


కా||బాబూరావ్ కుంబర్ గావ్, కా||ప్రసాద్, కర్ణాటక రాజ్యరైతు సంఘ హాగూ హసిరు సేనె నాయకులు ఆర్.మాధవరెడ్డి, నాగరత్నమ్మ, ‘ఆరంభ’ కన్నడ పత్రిక సంపాదకులు సా.రఘునాథ, కర్ణాటక రాష్ట్ర జనశక్తి నాయకులు గుడి మణే, ఏఐఎఫ్ బియు(న్యూ) నాయకులు కా||సి.పెద్దన్న రైతాంగానికి ఎదురవుతున్న సాగునీటి సమస్యలు, కేంద్ర రాష్ట్ర పాలకుల విధానాల పైన, కీనోట్లోని అంశాలపైన ప్రసంగించారు. అనంతరం సెమినార్ ముందు

రైతాంగం, రైతాంగ సంఘాలు సంబంధించి వ్యవసాయ సమస్యమీద సాధారణ డిమాండ్లు తీసుకుని విస్తృత రైతాంగంతో పరిచయాలు పెంపొందించుకోవాల్సిన కర్తవ్యం భారత కమ్యూనిస్టుల ముందు వుంది. అటువంటి కార్యచరణకోసం పార్టీ వ్యవసాయ కార్యక్రమాన్ని తప్పకుండా రూపొందించాలి. కార్మికులు గ్రామాలతో సంబంధాలు కలిగి ఉన్నప్పటికీ అదే సమయంలో, కమ్యూనిస్టులు నేరుగా గ్రామాల్లో పాక్షిక కోర్కెలు తీసుకుని రైతాంగ పోరాటాలు నిర్మించాలి. ఆ పోరాట క్రమంలో రైతాంగ యూనియన్లను నిర్మించాలి. కొత్తగా నిర్మించిన రైతాంగ సంస్థలు గ్రామాల్లోని దోపిడి వర్గాల ప్రభావంలో పడకుండా వాటిపై ప్రత్యేక శ్రద్ధ పెట్టడం అవశ్యకం. ప్రస్తుతం ఉన్నటు వంటి రైతాంగ సంఘాలకు నిర్దిష్టమైన కోర్కెలతో ఓ క్లుప్తమైన కార్యక్రమాన్ని ఇవ్వాలి. రైతాంగ కార్యక్రమాలకు మద్దతుగా కార్మికులు పట్టణాలలో ప్రదర్శనలు చేయాలి.

నాయకత్వం యొక్క అవకాశవాద, సంస్కరణవాద ఎత్తుగడలను బహిరంగంగా విమర్శించే హక్కును కమ్యూనిస్టులు ఎటువంటి పరిస్థితుల్లోనూ వదులుకోరాదని గుర్తుంచు కోవాలి.

“వలసలు మరియు అర్థ వలసల్లో విప్లవోద్యమం”లోని సారాంశం) ★

కా||రూప్సీ కొన్ని తీర్మానాలను ప్రతిపాదించగా ప్రతినిధులు ఏకగ్రావంగా ఆమోదించారు. సెమినార్ ను బళ్లారికి చెందిన విశ్రాంత ఉపాధ్యాయులు అబ్దుల్ షుకూర్ నిర్వహించారు. సెమినార్ గురించి తెలుగు, ఇంగ్లీష్ లలో కరపత్రాలు ప్రచురించారు. సెమినార్ జల వివాదాల గురించి, జలవనరుల గురించి అవగాహన కల్గించింది. వివిధ రాష్ట్రాలలో ఈ తరహా కార్యక్రమాలు కొనసాగించాలని వక్తలు, కొందరు ప్రతినిధులు కోరారు. ★



**సిపిఐ(ఎం.ఎల్) ప్రచురణ**

**విప్లవ మేధాసైనికుడు**

**కామ్రేడ్ జ.శ్యంతరావు**

పేజీలు : 192      విరాళం : రు. 100/-

కాపీలకు :

**మైత్రీబుక్ హౌస్**

జలీల్ వీధి, కారల్ మార్క్స్ రోడ్, విజయవాడ-2



## వలసలు, అర్థవలసలు: కమ్యూనిస్టుల తక్షణ కర్తవ్యాలు : వలస దేశాలలో సమస్యలు

వలసలు, అర్థ వలసలలో కమ్యూనిస్టు పార్టీలను నిర్మించి అభివృద్ధిచేయడం, వస్తుగత విప్లవ పరిస్థితికి తోడ్పాటు నందించాల్సిన అవగాహనలో గల లోపాన్ని తొలగించడం కమ్యూనిస్టు ఇంటర్నేషనల్ యొక్క అత్యంత ముఖ్యమైన, ప్రాథమికమైన కర్తవ్యాలుగా వున్నాయి. ఈ దేశాల చారిత్రక అభివృద్ధి, సామాజిక నిర్మాణం వల్ల ఉత్పన్నమైన ఎన్నో వస్తుగత సమస్యలను ఎదుర్కొని ఈ కర్తవ్యాలను పూర్తి చేయాల్సి ఉంటుంది. ఈ దేశాలలో పారిశ్రామిక అభివృద్ధి బలహీనంగా ఉండడం వలన కార్మికవర్గం శైశవ దశలోనే వుంటూ, జనాభాతో పోలిస్తే అల్ప సంఖ్యాకంగానే వుంది. వలసవాద పాలన అమలు చేసే బీభత్సంతో పాటు, నిరక్షరాస్యత, అనేక భాషలు మొదలైన కారణాల వల్ల కార్మిక వర్గాన్ని సంఘటితం చేయడం, వాళ్ళను అభివృద్ధి చేయడం అందులోను ముఖ్యంగా కమ్యూనిస్టు పార్టీని వేగంగా అభివృద్ధి చేయడం కష్టతరమౌతోంది. దాని కూర్పులో అస్థిరత, మహిళలు, పిల్లల శాతం అధికంగా ఉండడం వలన దేశాల కార్మిక వర్గం లక్షణాలుగా వున్నాయి. చాలా ప్రాంతాలలో సీజనల్ కార్మికులు ప్రబలంగా ఉండగా, కార్మిక వర్గంలోని ప్రాథమిక తరగతి ఇప్పటికీ గ్రామాలతో బాంధవ్యం కలిగి వుంది. కార్మికులకు, కర్షకుల మధ్య సంబంధానికి ఇది మార్గం ఏర్పరుస్తున్నప్పటికీ, కార్మికులలో వర్గ చైతన్యాన్ని అభివృద్ధి చేయడం మరింత కష్ట తరంగా మారుతోంది.

మెజారిటీ వలస, అర్థ వలస దేశాల్లో మన అనుభవం ఏమి చూపిస్తోందంటే, ఉద్యమ తొలి దశలో పార్టీ శ్రేణుల్లో ప్రబలమైన అని అనలేనప్పటికీ, ముఖ్యమైన భాగాన్ని పెటి బూర్జువా నుండి ముఖ్యంగా విప్లవానుకూల మేధావి వర్గం, చాలా తరచుగా విద్యార్థులనుండి భర్తీచేసుకోవడం జరుగుతోంది. సామ్రాజ్యవాదం పట్ల నిశ్చయాత్మకంగా శత్రు వైఖరిని పార్టీ అనుసరించడాన్ని చూసి సాధారణంగా ఇటువంటి శక్తులు పార్టీలోకి వస్తుంటాయి. అదే సమయంలో వీళ్ళు, కమ్యూనిస్టు పార్టీ అనేది సామ్రాజ్యవాద దోపిడీ, అణచివేతలకు వ్యతిరేకంగా నిశ్చయాత్మకంగా పోరాడటమే కాదు, అదొక శ్రామిక వర్గ పార్టీ, అది అన్ని రకాల దోపిడీ, పీడనలకు వ్యతిరేకంగా నిశ్చయాత్మకంగా సాగే పోరాటాలకు నాయకత్వం వహిస్తుందనే విషయాన్ని చాలా సందర్భాలలో పూర్తిగా అర్థం

చేసుకొని వుండరు. విప్లవ పోరాట క్రమంలో ఈ పార్టీ అనుయాయుల్లో అధికులు శ్రామిక వర్గ దృక్పథాన్ని అలవరచుకుంటారు. వీరిలోనే మరో భాగం అర్థ మనస్సు పెటి బూర్జువా భావజాలంనుండి, భావోద్వేగాలు, వూగిసలాటల నుండి విముక్తులవడానికి చివరివరకు చాలా కష్ట పడుతుంటారు. ప్రధానంగా పార్టీలోని ఇటువంటి శక్తులే ముఖ్యంగా క్లిష్టమైన సమయాల్లో జాతీయ బూర్జువా పాత్రను సరిగ్గా అంచనా వేయడంలోను, వ్యవసాయ విప్లవ సమస్యలు తలెత్తినప్పుడు ఎటువంటి వూగిసలాట లేకుండా స్థిరంగా వ్యవహరించడంలోనూ కష్ట పడుతుంటారు. వలస దేశాలు అటు సోషల్ డెమోక్రసీ సంప్రదాయాలు కానీ ఇటు మార్క్సిస్టు సంప్రదాయాలను కానీ కలిగి వుండవు. బోల్షివిజానికి మార్గం కనుగొనడానికి మన యువ పార్టీలు పోరాట క్రమంలోను, పార్టీ నిర్మాణ క్రమంలోను జాతీయ పెటి బూర్జువా సిద్ధాంత అవశేషాలను అధిగమించాల్సి ఉంటుంది.

ఈ వస్తుగత సమస్యల దృష్ట్యా వలస, అర్థ వలస దేశాల్లో పార్టీ నిర్మాణ కర్తవ్యం పట్ల కమ్యూనిస్టు ఇంటర్నేషనల్ ప్రత్యేకంగా పూర్తి శ్రద్ధ వహించాల్సిన బాధ్యతను మరింతగా నిర్దేశిస్తోంది. దీనికి సంబంధించి ముఖ్యంగా సామ్రాజ్యవాద దేశాల కమ్యూనిస్టు పార్టీలమీద గొప్ప బాధ్యత వుంది. సరైన రాజకీయ పంథాను రూపొందించే విషయంలో సహాయం అందించడమే కాకుండా, సంస్థాగత నిర్మాణం, ఉద్యమ పరిధుల్లోని అనుభవాన్ని ఖచ్చితంగా విశ్లేషించడంతోపాటు క్రమబద్ధంగా పార్టీ శ్రేణులను విద్యావంతులను చేయడం, నిర్దిష్టంగా కనీస మార్క్సిస్టు-లెనినిస్టు సాహిత్యాన్ని తయారు చేయడం, వివిధ వలస దేశాల్లోని భాషలలోకి దాన్ని అనువదించడం, వలస, అర్థవలస దేశాల ఆర్థిక, సామాజిక సమస్యలను అధ్యయనం చేసి మార్క్సిస్టు కోణంలో విశ్లేషించే విషయంలో అత్యంత చురుకైన తోడ్పాటునందించడం, పార్టీ ప్రెస్ ఏర్పాటు చేయడం మొదలైన డిమాండ్లను నెరవేర్చాల్సి ఉంటుంది. వలస, అర్థ వలస దేశాలలోని కమ్యూనిస్టు పార్టీలు తమ సర్వ శక్తులను ఒడ్డి కార్మికవర్గం నుండే పార్టీ కార్యకర్తలను క్యాడర్గా తయారు చేసుకోవాలి. పార్టీ సభ్యులైన మేధావులను నాయకులుగా, ఉపన్యాసకులుగా వినియోగించుకుని ప్రచార బృందాలు, బహిరంగంగాను, రహస్యంగాను

పార్టీ నిర్వహించే పార్టీ పాఠశాలల ద్వారా నాయకత్వ శ్రేణి కార్మికులను అవసరమైన లెనినిస్టు ఉద్యమకారులుగా, ప్రచారకర్తలుగా, అర్గనైజర్లుగా, నాయకులుగా తీర్చిదిద్దాలి. వలస దేశాల్లోని కమ్యూనిస్టుపార్టీలు తప్పకుండా తమ సామాజిక కూర్పులో కూడా నిజమైన శ్రామిక వర్గ పార్టీలు కావాలి. రోజువారీ పోరాటాలలో, పెద్ద పెద్ద విప్లవ యుద్ధాలలో రాటుదేలినటు వంటి ఉత్తములైన విప్లవానుకూల మేధావి వర్గాన్ని తమ శ్రేణుల్లో నింపుకోవాలి. పరిశ్రమలు, గనులు, రవాణా కార్మికులు, అర్థబానిసలైన ప్లాంటేషన్ కార్మికులలో పార్టీ నిర్మాణాన్ని బలోపేతం చేసే కర్తవ్యం మీద కమ్యూనిస్టు పార్టీలు ప్రధానంగా శ్రద్ధ పెట్టాలి. కార్మికోద్యమం తలెత్తకుండా గట్టిగా కాపలాకాసే కార్మికుల నివాసాలు, పారిశ్రామిక కార్మికుల పెద్ద బారక్లు, బారక్లను తలిపించే ప్లాంటేషన్లతో పాటు, పెట్టుబడిదారీ వ్యవస్థ ఎక్కడైతే కార్మికులను మందంగా పోగేస్తుందో అక్కడ కమ్యూనిస్టు పార్టీ తన సెల్ను స్థాపించాలి. చిన్న చేతి వృత్తుల వర్కుషాపుల్లో ఉద్యోగం చేసే నిపుణులైన కార్మికులు, అప్రెంటిస్లు, కూలీలలో పనిని నిర్లక్ష్యం చేయరాదు. స్థానిక కార్మికులు, పట్టణాల నుండి వచ్చే కార్మికులు ఇద్దరినీ తప్పనిసరిగా ఒకే పార్టీ సంఘంలో ఏకీకృతులను చేయాలి. వివిధ వలస దేశాల్లో పరిస్థితుల కనుగుణ్యంగా బహిరంగ, రహస్య పనులను ఏవిధంగా సరిగ్గా మిళితం చేయాలనే విషయంలో, సీనియర్ పార్టీల అనుభవాలను ఉపయోగించుకోవాలి. ఉదాహరణకు చైనాలో విస్తృత ప్రజాసంఘాలు ప్రతీఘాత దాడులకు గురైనప్పుడు చెప్పుకోదగ్గ ప్రతిఘటన లేకుండానే కుప్పకూలిపోయి, కమ్యూనిస్టు పార్టీకి ప్రజలకు మధ్య సంబంధాన్ని తీవ్రంగా దెబ్బతీశాయి. సాధ్యమైనంత వరకు అటువంటి పరిస్థితి రాకుండా నివారించ వచ్చును. ★

Read !

Subscribe!!



Organ of Central Committee  
of CPI (ML)



# హిమాలయాలకు ఇరువైపులా జరుపుకుంటున్న శతాబ్ద ఉత్సవాలు

హిమాలయాలకు ఇరువైపులా సువిశాలమైన భూభాగాలతో, ప్రపంచంలోని జనాభాలో ఇంచుమించు సగం జనాభాను కలిగి ఉండి, విభిన్న పర్యావరణ మండలాలతోను, వృక్ష, జీవజంతు జాలాలతోను, వైవిధ్యభరితమైన శీతోష్ణస్థితులతోను, ఒకప్పుడు ప్రపంచంలో అద్భుతమైన, సుసంపన్నమైన నాగరికతలతోను విలసిల్లాయి ఆ రెండు జాతులూ పరస్పర సహకారంతో. ఆ రెండింటికీ మధ్య ప్రపంచంలోనే అతి ఎత్తైన పర్వతాలు సమున్నతంగా నిలబడి ఉన్నాయి, ఆ రెండు జాతుల కీర్తిని ప్రపంచానికి చాటుతున్నట్టు. ఇంత గొప్పగా వర్ణించబడిన ఆ రెండు జాతులూ ఒకప్పుడు పూర్వీక, అర్ధపూర్వీక మరియు సామ్రాజ్యవాద శృంగులాలలో బంధింపబడి ఎటువంటి అభివృద్ధికీ నోచుకోక తరాల తరబడి తీవ్రమైన దోపిడీకి గురయ్యాయి.

ఈ నేపథ్యంలో ఆ రెండు జాతులూ ఏవో మీకు అర్థమయ్యే ఉంటుంది - ఒకటి ఉపఖండంగా పిలువబడి ఇప్పుడు మూడు ముక్కలైన భారతదేశం, రెండవది ఉపఖండం కంటే పెద్ద భౌగోళిక విస్తీర్ణం కలిగివుండి, ఒక శతాబ్దం క్రితం ప్రజాస్వామ్య విలువలతో కూడిన సమాజ నిర్మాణం కొరకు శాస్త్రీయమైన మార్క్సిజం - లెనినిజం సిద్ధాంత వెలుగులో కార్మిక విప్లవాన్ని విజయవంతం చేసుకున్న చైనా. రెండు దేశాలు వలస ఆధిపత్యాన్ని పక్కకు నెట్టగలిగాయి. భారతదేశం 1947లో బ్రిటిష్ సామ్రాజ్యవాద సంకెళ్ళను త్రొక్కుకోగలిగితే, 1949లో చైనా సామ్రాజ్యవాదం మరియు దాని తొత్తుల నుండి స్వేచ్ఛను సంపాదించుకుంది.

చైనా కమ్యూనిస్టు పార్టీ 1921లో ప్రారంభించిన విముక్తి పోరాటాలు మూడు అంతర్యుద్ధాలను, జపాన్ తో ప్రతిఘటనా యుద్ధాన్ని చేయాల్సి వచ్చింది. భారతదేశంలో కూడా అదే సం॥లో కమ్యూనిస్టు పార్టీ తన పోరాట యాత్రను ప్రారంభించింది. రెండు చోట్లా పరిస్థితులు ఎలా ఉన్నప్పటికీ, ఈ 2021లో రెండు దేశాలలోనూ పార్టీ శత వార్షికోత్సవాలు జరుపుకుంటున్నారు. రెండు చోట్లా దోపిడీకి పాల్పడుతున్న ప్రజా సమూహాలతో కలిసి అదే ప్రజల కోసం వివిధ పోరాట దశల్లో త్యాగాలు, వైఫల్యాలు, తొట్రుపాటులు ఎన్నిటినో పార్టీ ఎదుర్కొంది. శతాబ్దం పాటు చేసిన వారి పోరాటాలు ఎలా నడిచాయి? ఒక్కసారి వెనక్కు

తిరిగి చూసుకొని సమీక్షించుకోవడం ఈ సందర్భంగా అవసరం. అది పోరాటంలోని లోపాలను చూపి, పోరాటం మరింత పదునెక్కడానికి, వేగవంతం కావడానికి దోహద పడుతుంది.

## చైనా కమ్యూనిస్టు పార్టీ

1949లో చైనాలోని హునాన్ మరియు మరికొన్ని ఇతర ప్రాంతాలలో రైతు ఉద్యమాలు, దుర్గమమైన యాంగ్సి పర్వత సానువులు మరియు లోయలలో సంవత్సరం పైగా కొనసాగిన అనన్య సామాన్యమైన లాంగ్ మార్చ్, గెరిల్లా పోరాటాలు, శత్రుమూకల్ని ఎదిరించి విముక్తి కలిగించిన ప్రాంతాలు, యుద్ధాలకు అవసరమైన రాజకీయ ఎత్తుగడలు, ముందుకు కదులుతూ మధ్య మధ్యలో చేసే యుద్ధాలు, ప్రజా విమోచనా సైన్యంతో చేసిన శత్రువును పూర్తిగా తుదముట్టించే యుద్ధాలు, ఆ ఉరవడిలో నాల్గవ కొత్త సైన్యం, ఎనిమిదవ మార్గ సైన్యం కదం తొక్కుతూ బీజింగ్ వరకూ కవాతు చేసారు. చైనాలో కమ్యూనిస్టు పార్టీకి చిహ్నంగా నిలిచిన మావో, చైనాలో అమెరికా తరపున పనిచేసిన చిట్టచివరి రాయబారి లీటన్ స్టువర్ట్ కు వీడ్కోలు పలుకుతూ చైనా స్వాతంత్ర్యాన్ని పొందినట్టు ప్రకటించాడు. బీజింగ్ కు చేరుకునే ముందు దారి పొడవునా చైనా కమ్యూనిస్టు పార్టీ సాయుధ విముక్తి సైన్యం దోపిడీకి గురవుతున్న ఒక్కొక్క గ్రామాన్ని విముక్తి చేస్తూ, ప్రజా ప్రభుత్వాలను ఏర్పాటు చేస్తూ ముందుకు సాగారు. అలా ఏర్పాటు చేసిన ప్రజా ప్రభుత్వాలలో కమ్యూనిస్టులు, స్థానిక ప్రతినిధులు, జపాన్ ను వ్యతిరేకించే పార్టీల సభ్యులు మరియు ఏ పార్టీకి చెందని ప్రజానుకూలురు చేరారు.

చెప్పాలంటే 'లాంగ్ మార్చ్' అనే బృహత్తర కార్యం 'దారికి అడ్డంగా ఉన్న పర్వతాలను పక్కకు తీసి పడేయాలనుకునే తెలివి తక్కువ వృద్ధుని' ప్రయత్నంలా కేవలం ఒక డజను మంది విప్లవకారులతో మొదలయ్యింది. "రష్యన్ల ద్వారానే చైనీయులు మార్క్సిజమ్ గురించి తెలుసుకోగలిగారు. అక్టోబర్ మహా విప్లవానికి ముందు చైనా వారికీ లెనిన్, స్టాలిన్ ల గురించే కాదు మార్క్స్, ఎంగెల్స్ ల గురించి కూడా ఏమీ తెలియదని చెప్పాలి. అక్టోబర్ విప్లవంలో సోవియట్లు చేసిన వీరోచిత దాడుల వల్లనే చైనా వారికీ మార్క్సిజమ్ - లెనినిజం గురించి తెలిసి

## నయాకీ చాదు

వచ్చింది". ఆ మహత్తర పోరాటాన్ని గురించి గుర్తు చేస్తూ మావో ఇలా అన్నాడు "మేము మా పోరాటంలో తప్పక విజయం సాధిస్తామని, ప్రజా బాహుళ్యాన్ని కలుపుకు పోతామని, అదే సందర్భంలో నిజమైన మిత్రులకు చేయి అందించడం, శత్రువులను గుర్తించి వారిపై దాడులకు దిగడం మన విధానం". ఆయన పార్టీ కార్యకర్తలు గ్రామీణ ప్రాంతాలలో తిరిగి సామాన్యుల వెతలు తీర్చాలన్నాడు. 1928లో, అంటే కమ్యూనిస్టు పార్టీ ఆవిర్భవించిన ఏడు సం॥లకు ప్రపంచంలోనే అరుణ వర్ణపు రాజకీయశక్తుల నాయకత్వంలో తెల్లవారి సామ్రాజ్యాన్ని చుట్టుముట్టిన ఏకైక దేశంగా చైనా అవతరించింది. విదేశీ ఏజెంట్ల మధ్య ఏర్పడిన ఎడతెగని చీలికలు, యుద్ధాలే ఒక రకంగా దీనికి కారణమని చెప్పుకోవాలి. ఈ చీలికలు, యుద్ధాలు కొనసాగినంత కాలం కర్షకులు, శ్రామికులతో కూడిన సాయుధ దళాల శక్తి బలపడుతూ ముందుకు సాగుతుంది. అయితే ఈ సంఘటిత శక్తి మరింత బలోపేతం కావడానికీ, అజేయంగా సాగడానికీ అనుకూలించే పరిస్థితులు మరికొన్ని ఉన్నాయి. 1. చైతన్యవంతమైన ప్రజాబాహుళ్యం 2. సైద్ధాంతికంగా నిర్మాణయుతమైన పార్టీ 3. శక్తివంతమైన ఎర్ర సైన్యం 4. సైనిక చర్యలు చేపట్టడానికి అనువైన భౌగోళిక ప్రాంతం 5. పార్టీని, సైన్యాన్ని, ఆయుధాలనూ సమకూర్చుకొని నిర్వహించడానికి కావలసిన నిధులు" అన్నాడు. 17 సం॥ల కాలంలో, అంటే 1945 నాటికే చైనా కమ్యూనిస్టు పార్టీ వర్గ శత్రువైన కొమింగ్ గాంగ్ సాయుధ బలగాలు ఎర్ర సైన్యం ధాటికి సగానికి తగ్గిపోయాయి. "అధికారంలో ఉన్న కొమింగ్ టంగ్ కు, ప్రజలకు మధ్య పూడ్చలేని అగాధం ఏర్పడింది. ప్రజల పేదరికపు స్థాయి పెరిగిపోయి, గత్యంతరం లేని పరిస్థితులలో విప్లవకార్యాచరణ వైపు మొగ్గు చూపారు. ఈ కారణంగా జపాన్ కు వ్యతిరేకంగా జరిగిన ప్రతిఘటనా యుద్ధంలో కొమింగ్ టంగ్ పోరాట శక్తి తగ్గిపోయింది". కమ్యూనిస్టు నాయకుడు పార్టీలోని వైరుధ్యాలను గుర్తించి వాటిని సరిదిద్దడానికి ప్రయత్నించాడు, విప్లవ కార్యాచరణను సాధన చేసాడు. దానిని సాధించడానికి అవసరమైన ప్రజా సాహిత్యాన్ని సృష్టించాడు. వీటన్నిటితో పాటు ప్రజల



అధికారాన్ని నెలకొల్పడానికి తగిన సైనిక వ్యూహాన్ని కూడా సిద్ధం చేసాడు. కార్యకర్తలకు అధ్యయనంలో ఎదురయ్యే సమస్యలను పరిష్కరించేవాడు. పార్టీ సభ్యులను, పార్టీ పని విధానాన్ని, క్రమశిక్షణను, సమతూకం చేస్తూ, మేధావులను తగిన విధంగా ఉపయోగించుకుంటూ ప్రజా యుద్ధం వేగవంతం కావడంలో ఎదురవుతున్న చిక్కులను తప్పిస్తూ, శత్రువుల స్థావరాలను చుట్టుముట్టి జల్లెడ పట్టడంలోని వైఫల్యాలకు కారణాలను చూపిస్తూ స్థావరాలను ఏర్పాటు చేయడం, గెరిల్లా పోరాటాలను నడపడం మావో ప్రధాన కర్తవ్యాలుగా ఉండేవి. మావో ఆలోచనా విధానాన్ని అనుసరించిన చైనా కమ్యూనిస్టు పార్టీ విప్లవ ప్రభుత్వాన్ని నడపడంలో ఎదురవుతున్న సమస్యలను గుర్తించడం, స్థావర ప్రదేశాలలో ఉత్పత్తి కార్యకలాపాలు కొనసాగించడం, పౌర మరియు జాతీయ ప్రతిఘటనా యుద్ధాలను నడపడం, కార్మిక, కర్షకులను సంఘటిత పరచడం వంటి కార్యక్రమాలలో చురుకుగా కొనసాగింది. చైనా కమ్యూనిస్టు పార్టీ మావో ఆలోచనా విధానాన్ని, వ్యూహాలను అవగాహన చేసుకొని ఆచరణలో అమలుచేసింది. పార్టీలోని వ్యతిరేకులతో మావో ఆలోచన వివాదాలకు దారి తీస్తుందనడంలో సందేహమే లేదు. ఎందుకంటే వారు మావో కార్యాచరణకు అడుగడుగునా అడ్డు తగులుతూ ఉంటారు కాబట్టి. సమాజంలో సంఘర్షణ ఉన్నంత కాలం అభివృద్ధి జరుగుతూనే ఉంటుంది. ఇతర పార్టీలలో వలెనే చైనా కమ్యూనిస్టు పార్టీలో కూడా అది స్థాపించబడిన నాటినుండి పలు వివాదాలు ముసురుతూనే ఉన్నాయి. అయితే ఎన్ని అవాంతరాలు, అవరోధాలు ఎదురైనప్పటికీ పార్టీ ముందుకు సాగడంలోనూ, విజయాలను సాధించడంలోనూ (అక్కడక్కడా ఓటములు ఎదురైనప్పటికీ) దోపిడీకి గురవుతున్న వారి ప్రయోజనాల కొరకు పాటుపడడంలో ఇనుమడించిన ఉత్సాహంతో ముందుకు సాగింది.

ఒక చిన్న నిప్పు రవ్వ ప్రయరీ గడ్డి భూముల్ని దావానలంలా చుట్టుముట్టినట్టు ఈ ఉత్సాహం, ఈ ప్రయత్నం సామ్యవాద విప్లవం వైపుగా, సామ్యవాద పునర్నిర్మాణం వైపుగా కదం తొక్కుతూ ముందుకు సాగింది. ఇదే దశలో ప్రపంచ రాజకీయ చరిత్రలో ఎవరూ ఊహించని స్థాయిలో చైనాలో శ్రామిక వర్గ సాంస్కృతిక విప్లవం ముందుకు వచ్చింది. మావో నాయకత్వం కింద చైనా కమ్యూనిస్టు పార్టీ కృశేవ్ అనుచరులచే ఆచరణలోకి తీసుకురాబడిన

పునరుద్ధరణవాదాన్ని నిర్బంధంగా తిరస్కరించింది. ప్రపంచ వేదికపై నున్న విభిన్న వైరుధ్యాలపైనా; పెట్టుబడిదారీ, సామ్రాజ్యవాదాలకు వ్యతిరేకంగా కార్మిక వర్గం జరుపుతున్న పోరాటాలకు సంబంధించిన ప్రశ్నలపైనా, దోపిడీ చేయబడుతున్నవారు తమ రాజకీయ ఆధిపత్యం కొరకు చేపడుతున్న పోరాటాల పైన లెనినిజం-మార్క్సిజం సూత్రాలపై ఆధారపడిన సైద్ధాంతిక పోరాటం అది.

వైరుధ్యాలతోనూ, సంవాదాలతోనూ, సైద్ధాంతిక నిబద్ధత లోపించడం - దాని కొరకు చేసే పోరాటంతోనూ, పార్టీ మేనిఫెస్టోలో వస్తున్న మార్పులతోనూ, శత్రుపూరిత మరియు మిత్ర పూరిత వర్గాలను నిర్వచించడం వంటి కార్యక్రమాలతోనూ ఉద్యమం ముందుకు నడుస్తోంది. సరైన ఉద్యమ పంథాను అనుసరించడం ద్వారా చైనా కమ్యూనిస్టు పార్టీ ఎన్నో విజయాలను సొంతం చేసుకుంది. అయితే ప్రస్తుత చైనా కమ్యూనిస్టు పార్టీ స్వరూప స్వభావాలను బట్టి పార్టీ పట్ల, అది సాధించిన విప్లవం పట్ల మేధావులలో విభిన్న అభిప్రాయాలున్నాయి. ఆర్థిక, రాజకీయ రంగాల్లో; సైద్ధాంతిక పోరాటాలు, వర్గ పోరాటాల్లోనూ ఇంకనూ సాధించాల్సింది ఎంతో ఉండగా, చైనా కమ్యూనిస్టు పార్టీపై ఒక లొంగుబాటుకు గురైన దేశం గానో, పెట్టుబడిదారీ విధానం వైపు మొగ్గుతున్న దేశంగానో, సామ్రాజ్యవాదానికి జోహాకుం అన్న దేశం గానో ముద్ర వేయడం సరైంది కాదు. కమ్యూనిస్టు పార్టీ ఆధ్వర్యంలో చైనా గత కొన్ని సం॥లుగా పలు రంగాలలో చెప్పుకోదగిన అభివృద్ధిని సాధించినప్పటికీ వాటినన్నిటినీ క్రోడీకరించి చూస్తే వర్గ విభేదాలతోనూ, అసమానతలతోనూ సహవాసం చేస్తూనే చైనా ప్రజలు కమ్యూనిస్టుపార్టీ నాయకత్వంలో ఆర్థిక, విద్య, ఉపాధి, శాస్త్ర సాంకేతిక రంగాలలో సాధించిన అద్భుత విజయాలు, సామ్రాజ్యవాదపు పదునైన ఉక్కు పంజా నుండి తప్పించుకొనడం, హుందాగా మనుగడ సాగించడం ఊహకు కూడా అందని విషయాలు. ప్రచ్ఛన్నయుద్ధం తర్వాత కాలంలో సామ్రాజ్యవాదం బలంగా వేళ్ళానుకుంది. పలు దేశాలపై దాడులకు పూనుకోవడం, ఆక్రమించుకోవడం, ఆయా దేశాల ఆర్థిక వ్యవస్థలను కకావికలం చేయడం ద్వారా తన కత్తికి ఎదురన్నదే లేకుండా ప్రపంచంపై ఆధిపత్యం చెలాయించింది. అంత బలమైన సామ్రాజ్యవాదాన్ని చైనా కమ్యూనిస్టు పార్టీ నేటికీ ఎదిరించి నిలబడి అణగారిపోతున్న దేశాలకు దిక్కుచిలా నిలిచింది.

చైనా విప్లవాన్ని దగ్గరగా పరిశీలించిన అమెరికా వార్ కరస్పాండెంటు జాక్ బెల్లన్ “చైనా విప్లవం తూర్పు దేశాల మధ్య ఒక సన్నిహిత సంబంధాన్ని ఏర్పరచడంలోను, ప్రపంచ చరిత్ర గతిని మార్చడంలోనూ ప్రభావవంతంగా పని చేసింది” అన్నాడు. ఆనాడు బెల్లన్ చెప్పిన మాటలు వాస్తవాలే అని ఈనాటి చైనా పరిస్థితులు చెబుతున్నాయి. కమ్యూనిస్టు పార్టీ నాయకత్వంలో చైనాలో వచ్చిన విప్లవం వివిధ వర్గ శక్తులలో ఉన్న వైరుధ్యాలతో నిత్యం ఘర్షణ పడుతూనే ఉంది. మరొక వంక ప్రపంచాధిపత్యం నెరపాలని, చైనాను అణగదొక్కాలని ప్రయత్నిస్తున్న సామ్రాజ్యవాదంతో పోరు సల్పుతోంది.

### ఉపఖండంలో కమ్యూనిస్టు ఉద్యమం

ఇదే సమయంలో భారత ఉపఖండంలో కమ్యూనిస్టు పార్టీ వివిధ వర్గ శక్తులతో కలిసి తన ఉద్యమ ప్రస్థానాన్ని ప్రారంభించింది. పెద్ద సంఖ్యలోనున్న బడుగు రైతులూ, కార్మిక యువశక్తి, సామ్రాజ్యవాదంతో అక్కడక్కడా తలపడుతున్న మధ్య తరగతి మేధావులు, గ్రామీణ పట్టణ ప్రాంతాలలోని సామ్రాజ్యవాద దళారీలు, దేశంలోని వివిధ ప్రాంతాలలో వీరోచితమైన కార్మిక వర్గ పోరాటాలు, జాతీయోద్యమంలో ముందుకు వెళ్ళగలిగే అనుకూలతలు, పార్టీలో విభేదాలు, లొంగుబాట్లు, ఉపశమన చర్యలు, పార్టీని సంఘటిత పరచడంలో ఎదురయ్యే వైఫల్యాలు, వేలాదిగా కార్మికులు, కర్షకులు, పార్టీ కార్యకర్తలు చేస్తున్న అసమాన ప్రాణ త్యాగాలు.... ఇలా ఎన్నో అనుభవాలను పార్టీ చవిచూసింది.

నానాటికి భూములపై హక్కులను కోల్పోతున్న రైతాంగం, మరొక పక్క పెరుగుతున్న శిస్తులు చెల్లించలేక రుణాల ఊబిలో కూరుకుపోతున్న పేద రైతులూ, సెంటు భూమి లేని పల్లెకారులు; ఇంకో పక్క పెరిగి పోతున్న భూస్వాముల భూదాహం, స్థబ్దత, అధిక సంఖ్యలో కూలీల వినియోగం, తగ్గుతున్న దిగుబడులతో సమతుల్యత లేని వ్యవసాయంతో కునారిల్లిపోతున్న దక్షిణాసియా గ్రామీణ ప్రాంతాలు - ఇదీ నాటి ఉపఖండం పరిస్థితి. రుణభారం నానాటికి భారమైపోతున్న పరిస్థితులలో భూమిహీన రైతుల సంఖ్యా పెరిగిపోతూ ఉంది. నైపుణ్యాల కొరత, వ్యవస్థీకృతం కాకపోవడం, పరాన్నభుక్కుగా దిగజారిపోవడం, దోపిడీ చేయబడడం... అన్నీ కలిసి వ్యవసాయ సమాజం అర్థికంగా ఎదగకుండా అడ్డుగా పెద్ద పర్వతంలా నిలబడి ఉన్నాయి. రైతాంగంలో పెరిగిపోతున్న అశాంతి చెదురు



మదురుగా తిరుగుబాట్లకు దారితీస్తోంది. క్రమేణా వాటి ఉధృతి పెరుగుతోంది. ఇదే సమయంలో జాతీయ పోరాటంలో చేరుతున్న రైతుల సంఖ్య కూడా పెరగసాగింది.

1918-21 సం॥ల మధ్య కాలంలో దేశంలో భారీ స్థాయిలో పారిశ్రామిక సమ్మెలు చోటుచేసుకున్నాయి. కార్మికుల వేతనాలు గానీ, వారి జీవన స్థాయిలు గానీ ఏమాత్రం మెరుగు పడలేదు. ఇక మిగులు విలువలో వారికి కేటాయించడమనే స్థితి అసలే లేదు. అమానవీయ పరిస్థితులలో వారు పని చేస్తూ ఉన్నారు.

ఈ నేపథ్యంలోనే వలస దేశమైన భారత దేశంలో కమ్యూనిస్టు పార్టీ స్థాపన జరిగింది. తన మనుగడను కొనసాగించింది. చౌరీ చౌరా సంఘటన జరిగిన తర్వాత బ్రిటిష్ న్యాయస్థానం 172 మంది రైతులకు మరణశిక్ష విధించింది. భారత కమ్యూనిస్టు పార్టీ దీనిని ఖండిస్తూ శిక్ష వేయబడిన వారిని తక్షణమే విడుదల చేయాల్సిందిగా సమ్మెకు పిలుపునిచ్చింది. ఒక విధంగా ఇది జాతీయ పోరాటంలో భాగంగా ఇచ్చిన పిలుపే, సందేహం లేదు. నవంబర్ 1922లో ఎం.ఎన్.రాయ్ 'ట్రేడ్ యూనియన్ విధానం' అనే తన వ్యాసంలో దోపిడీకి గురవుతున్న రైతాంగాన్ని; గ్రామీణ పట్టణ ప్రాంతాల్లోని దినసరి కూలీలను, కార్మికులను విప్లవోన్ముఖులు కావలసిందిగా పిలుపునిచ్చాడు. భారతదేశం స్వేచ్ఛను పొంది అభివృద్ధి దిశగా సాగడాన్ని చూడాలంటే వారంతా సంఘటితం కావాలని అన్నాడు. ట్రేడ్ యూనియన్ కాంగ్రెస్ తమ లక్ష్యం సంస్కరణలు కాదని విప్లవమేనని పేర్కొంటూ విప్లవ జాతీయవాదం బ్యానర్ కింద జాతీయ కాంగ్రెస్ జాతీయ పోరాటాన్ని నడపాల్సిందిగా పట్టు బట్టారు. భారత జాతీయ కాంగ్రెస్ కు స్వచ్ఛందంగానే నాయకత్వాన్ని అప్పజెప్పింది.

ఒక రాజకీయ పార్టీగా సదస్సులు నిర్వహించడం, రాజకీయ వ్యూహాలు, ఎత్తుగడలు అనుసరించడం, విప్లవం యొక్క దిశను, కలుపుకుపోవాల్సిన శక్తులను గుర్తించడం వంటి కార్యక్రమాల ద్వారా దేశంలోని వివిధ ప్రాంతాలలో భారత కమ్యూనిస్టు పార్టీ నాయకత్వంలో శ్రామికోద్యమం ముందుకు దూసుకుపోతోంది. తెలంగాణా, సోలాపూర్, బొంబాయిలలో జరిగిన పోరాటాలు, ఉద్యమం ఆశాజనకంగా సాగుతోందని, మరింత ఉత్సాహంగా ముందుకు పోవడానికి అనుకూలంగా వాతావరణం ఉందని తెలియ జేస్తున్నాయి. 1940లో హోమ్ శాఖ వెలువరించిన ఒక నివేదికలో బెంగాల్, ఆంధ్ర, కేరళ, పంజాబ్ లో కమ్యూనిస్టు పార్టీ అధికారంలో భాగస్వామిగా

ఉన్నందున ఆ రాష్ట్రాల్లో విప్లవోద్యమం ముందంజలో ఉన్నట్టు పేర్కొంది.

కానీ చివరకు సామ్రాజ్యవాదానికి, పూర్వజానికి వ్యతిరేకంగా ప్రజల్ని రాజకీయ పోరాటంలో భాగస్వాముల్ని చేయడంలో గానీ, అధికారాన్ని హస్తగతం చేసుకొనే దిశగా వారు ఉద్యమించడంలో గానీ భారత కమ్యూనిస్టు పార్టీ సరైన పంథాను అవలంబించలేక నాయకత్వం వహించడంలో విఫలమయ్యిందనే చెప్పాలి. అసలు ప్రజాస్వామిక వాతావరణాన్ని నెలకొల్పడానికి తగిన కార్యకర్తలను రూపొందించడంలోనే భారత కమ్యూనిస్టు పార్టీ విఫలమయ్యింది. నూతన ప్రజాస్వామ్యం వైపుగా జాతిని నడిపిస్తున్న చైనా కమ్యూనిస్టు పార్టీ అనుసరించిన పంథాకు పూర్తి వ్యతిరేకంగా పనిచేసింది. సరిగ్గా ఈ సమయంలో నక్సల్బరీ ఉద్యమ విస్ఫోటనం ఒక వ్యూహాత్మక పురోగతిలా ముందుకు వచ్చింది. ఇక్కడ బెంగాల్ మార్క్సిస్టు రచయిత సమర్ సేన్ ను గుర్తుకు తెచ్చుకోవాలి. ఆయన కమ్యూనిస్టు సిద్ధాంతం మరియు విప్లవం పట్ల చాలా మంది వలె ఒక తప్పుడు అభిప్రాయాన్ని ఏర్పరచుకొని మరలా తన పంథాను సరిదిద్దుకొని భారత విప్లవోద్యమం పట్ల విశ్వాసాన్ని ప్రకటించాడు. ఉద్వేగం ఎగిసి పడిన తరంగంలా వచ్చిన నక్సల్బరీ ఉద్యమం, భారత విప్లవోద్యమం రూపురేఖల్ని పూర్తిగా మార్చివేసింది. ప్రజలు ఆర్థిక, రాజకీయ, పరిపాలన, సైనిక మరియు సాంస్కృతిక రంగాలలో తమ స్థితి ఎలా ఉందో ఒకసారి పరీక్షించుకోవలసివచ్చింది. ఉద్యమంలో విప్లవాత్మకమైన మార్పులు తీసుకురావడానికి ఉద్యమకారులు తమను తాము ఆత్మ పరిశీలన చేసుకొనేలా నక్సల్బరీ ఉద్యమం వారిని తట్టి లేపింది.

ప్రజలు సంఘటితం కాకుండా మతతత్వం, హింసావాదాలను బలంగా ప్రోత్సహిస్తూ వ్యూహాత్మకంగా ఎత్తుగడలు వేస్తున్న సామ్రాజ్య వాదం మరియు దాని మిత్రులను నిరంతరం ఎదిరిస్తూ నిలబడడం భారత కమ్యూనిస్టు పార్టీ నిర్వహించిన ఒక ప్రధాన కర్తవ్యం. కానీ 25 సం॥లలో భారత కమ్యూనిస్టు పార్టీ ప్రజల్ని వలస పాలన నుండి విముక్తి చేయడానికి బదులు సామ్రాజ్యవాదపు ఎత్తుగడలకు లొంగిపోయి కార్యకర్తలతో పాటు దోపిడీకి గురవుతున్న ప్రజలను కూడా రక్తపుబేర్లలో ముంచి ఒక ఘోరమైన చారిత్రక తప్పిదం చేసింది.

ఒకానొక దశలో అధిక సంఖ్యలో సామాన్య ప్రజలను పార్టీ సభ్యులుగా చేర్చి బలమైన స్థావరాల నెన్నిటీస్ ఏర్పరచుకొని వివిధ

ప్రాంతాలను ఉద్యమ స్ఫూర్తితో చైతన్యవంతం చేసి, అడపా దడపా దారి తప్పిన నావలా అస్థిరత్వంతో ఊగిసలాడినా మరలా కుదురుకొని స్థిరంగా పనిచేస్తూ.... ఆధిపత్యం వహించే రాజకీయ శక్తుల వద్ద పనిచేయడానికి ఇష్టపడని అనుచరుని వలె వెనుకడుగు వేస్తూ విషాద భరితమైన పాత్రను పోషించింది. మరో పక్క కార్మిక శ్రేణులు ఎక్కడికక్కడ సంఘటితమవుతూ రాజకీయాధికారం కొరకు పోరాటాలు చేస్తూ, ఇంకొక పక్క ప్రాణ త్యాగాలు చేస్తూ దేశంలోని ఏ ఇతర శక్తులూ చేయ సాహసించని విధంగా పోరాడుతున్నారు. అయితే ఈ ఐక్య సంఘటనలు, పోరాటాలూ, త్యాగాలూ అన్నీ దోపిడీ వర్గాలు రాజకీయాధికారానికి చేరుకోవడానికి సోపానాలుగా ఉపయోగపడుతూ వచ్చాయి. వాస్తవానికి దోపిడీదారులు తమ వర్గ ప్రయోజనాలను రక్షించుకోవడానికి, మన ప్రజలను వారి బానిసలుగా చేసుకోవడానికి పలు కుట్రలు, కుతంత్రాలను పన్నారు. విచిత్రం ఏమిటంటే అందుకు దోపిడీకి గురవుతున్న మన సోదరులనే పావులుగా వాడుకున్నారు. వినడానికి ఇదంతా సీరియస్ పాత్రలతో కూడిన కామెడీలా ఉంది.

భారత కమ్యూనిస్టు పార్టీ యొక్క ఈ అనిశ్చిత విధానాలకు కారణాలను కనుగొనే సందర్భంలో మావోను తప్పక జ్ఞాపకం చేసుకోవాలి. అధికారంలో నున్న ప్రతిఘటనా శక్తులు విప్లవశక్తుల కంటే చాలా బలవీరు మైనవి. అపరిపక్వత, చీలికలు, బ్రతిమలాడుకోవడాలు, వంచనలు వర్గపునాదిగా సాగుతున్న ఈ చర్యలన్నీ గతంలో పలు రాజకీయవేత్తలు, మేధావులూ చర్చించినవే. ఇవన్నీ పార్టీని ముందుకు చురుకుగా నడవడంలో అడ్డంకులుగా పరిణమిస్తున్నాయి.

ఈ పరిస్థితి అంతా 1947లో స్వాతంత్ర్యానికి పూర్వం జరిగిన దేశ విభజనతో ఒక్కసారిగా మారిపోయింది. ఈ విభజనతో భా॥క॥ పార్టీ రెండు భాగాలుగాను, అతి తక్కువ కాలంలోనే మూడు భాగాలుగా విడిపోయింది. వాటి స్వభావంలో కూడా చాలా మార్పు వచ్చింది. భారత కమ్యూనిస్టు పార్టీ, పాకిస్తాన్ కమ్యూనిస్టు పార్టీ మరియు తూర్పు పాకిస్తాన్ కమ్యూనిస్టు పార్టీలుగా విడిపోయిన తర్వాత వేర్వేరు ప్రాంతాల్లో, వేర్వేరు పరిస్థితుల్లో రాజకీయ పోరాటాలు చేయవలసి వచ్చింది. 1971 నుండి తూర్పు పాకిస్తాన్ కమ్యూనిస్టు పార్టీ మిగిలిన రెండింటి కంటే పూర్తి విరుద్ధమైన పరిస్థితులను ఎదుర్కోవలసి వచ్చింది. సోవియట్ కమ్యూనిస్టు పార్టీలో కృశ్చేవ్ అనుచరుల ద్వారా అంతర్జాతీయ



కమ్యూనిస్టు ఉద్యమంలో వచ్చిన చీలిక, అక్కడ కమ్యూనిస్టు పార్టీ నాయకత్వాన్ని చేజిక్కించుకున్న వారు స్టాలిన్ మరణానంతరం అమలు చేసిన స్టాలిన్ వ్యతిరేక విధానాలు, ఇంకా గ్రేట్ డిబేట్లు అన్నీ భారత ఉపఖండ కమ్యూనిస్టు ఉద్యమంపై ప్రభావాన్ని చూపాయి. దాని కారణంగా మూడు గ్రూపులుగా విడిపోయిన పార్టీ మరిన్ని చీలికలకు గురయ్యింది. చైనా కమ్యూనిస్టు పార్టీ చూపిన దారిని లేదా మావో ఆలోచనను నిర్ణయాత్మకంగా అమలు చేయలేక ఉపఖండంలో కమ్యూనిస్టు పార్టీ చీలికలు పేలికలయ్యింది. అక్కడ రష్యాలో గోర్బచేవ్ శకం వచ్చే వరకూ కృశ్చేవ్ అనుచరులు తమ ఐక్యతను కొనసాగించారు.

ఉపఖండంలోని విప్లవ శక్తులు బలంగా పని చేసిన చోట ఉరుములు, మెరుపుల వలె ఉద్యమం హోరాహోరీగా ముందుకు సాగింది. కొన్ని సందర్భాలలో సాయుధ పోరాటాలకు కూడా దిగి రాజ్యానికి సవాలుగా నిలిచింది. ఒక వైపు ఇంతగా ఉద్యమం కొనసాగుతున్నా, ఇప్పటికీ పార్టీ సరైన పంథాను ఏర్పరచుకోక పోవడం, పార్టీలోని గ్రూపుల మధ్య అంతర్గత కుమ్ములాటలు, ప్రజలను విప్లవం వైపుగా సమీకరించలేకపోవడం, నడిపించలేకపోవడం వంటి లోపాలు తీవ్రంగా పొడచూపుతున్నాయి. కొన్ని దశాబ్దాల పాటు కమ్యూనిస్టు పార్టీలోని వివిధ సెక్షన్లు నడిపించిన అతి కొద్ది పోరాటాలు ప్రజానీకాన్ని విప్లవోద్యమం వైపు నడిపిస్తున్నాయి అనడానికి ఆధారాలు కాగా వైఫల్యాలు సంప్రదాయవాదులకు ఆధిపత్యం నెరపడానికి అవకాశం ఇచ్చాయని చెప్పాలి. కొద్దిచోట్ల మాత్రమే కార్మిక, కర్షక పోరాటాలు చెప్పుకోదగ్గ స్థాయిలో జరిగాయి. భారత కమ్యూనిస్టు పార్టీ స్థాపించబడిన కొన్ని సం॥ల తర్వాత “ఉద్యమాన్ని ఇప్పటికీ బూర్జువా నాయకులే నడిపిస్తున్నారు” అని పార్టీ శ్రామికులను ఉద్దేశించి చెప్పిన మాట. “వారు ఇప్పటికీ విదేశీ వస్త్రాలను తగులబెడు తున్నారు - అదే స్వాతంత్ర్యాన్ని తీసుకువస్తుందేమో అని. సామ్రాజ్యవాదం మన శత్రువు కాదేమో అన్నట్లు వారికి మరొక అవకాశం ఇవ్వాలని అనుకుంటున్నారు. బూర్జువా కార్మిక నాయకులు కూడా సామ్రాజ్యవాదానికి సహకరించే ధోరణిలోనే ఉన్నారు. వారు కార్మికోద్యమంలో చీలికలు తీసుకురావడం ద్వారా ఉద్యమాన్ని బలహీనపరచి తద్వారా తమ వర్గ ప్రయోజనాలను నెరవేర్చు కోవాలని ఆశిస్తున్నారు”. శతాబ్దం గడిచిపోయిన తర్వాత పరిస్థితుల్లో ఎటువంటి మార్పులు వచ్చాయో ఒకసారి చూద్దాం : రాజకీయంగా వచ్చిన మార్పులు, దేశంపై సామ్రాజ్యవాదపు పట్టు చూస్తుంటే ఇప్పటికీ బూర్జువా నాయకులే

దేశాన్ని పాలిస్తున్నారన్న విషయం మనకు అర్థమవుతుంది. జన జీవితాల నుండి ఆర్థికం, రాజకీయాల వరకూ, వైయక్తిక భావజాలం నుండి ప్రాపంచిక దృక్పథం వరకూ, ప్రసార మాధ్యమాల నుండి ప్రచారం వరకూ అన్నిటిపైనా బూర్జువాలే ఆధిపత్యం నెరుపు తున్నారు. అంతేకాదు నానాటికి ఆయా రంగాలపై వారి పట్టు మరింత బిగుస్తోంది. సామ్రాజ్యవాద దేశాల దాడులకు అడ్డు చెప్పే దిక్కు లేకుండా పోయింది. వివిధ రాజకీయ పరిస్థితులను అంచనా వేయడంలోను, సామాజిక సమీకరణ చేయడంలోనూ చేపట్టాల్సిన కార్యక్రమాలకు రాజకీయాలతో సంబంధం లేనట్లుగా కనిపిస్తూ, రాజకీయ నేపథ్యంలోనే పనిచేసే వివిధ స్వచ్ఛంద సంస్థలకు అప్పగించడం ద్వారా సామ్రాజ్యవాదం యొక్క విదేశాంగ విధానం ఆక్టోపస్ లా అన్నివైపులా ఎలా కమ్ముకుంటూ వస్తోందో అర్థం చేసుకోవాలి. రాజకీయ, సాంస్కృతిక, పర్యావరణ రంగాలలో ఏర్పడుతున్న పోరాట శూన్యతను కమ్యూనిస్టు పార్టీగానీ, దాని అనుబంధసంస్థలు గానీ పూర్ణతరంగానీ పోతున్నాయి. స్వచ్ఛంద సంస్థలు ఆ పని చేస్తున్నాయి. పర్యావరణం మరియు దానిని వినియోగించుకొనే హక్కులు ప్రజాస్వామిక హక్కులలో భాగంగా పెట్టుబడిదార్ల కబంధ హస్తాలనుండి పరిరక్షించబడేలా సమర్థవంతమైన చర్యలు చేపట్టబడడం లేదు.

(20వ పేజీ నుండి)

2014లో కర్నాటకలోని 1200 మె.వా. ఉత్పత్తి సామర్థ్యం గల ఉడుపి పవర్ ప్లాంట్ ను ఆగస్టు 2019 లో ఛత్తీస్ గఢ్ లోని జిఎంఆర్ అనుబంధ సంస్థ, రాయ్ భేడా ధర్మల్ పవర్ స్టేషన్ ను స్వాధీనం చేసుకున్నది. దీనితో ఈ సంస్థ ఉత్పత్తి సామర్థ్యం 12,450 మె.వా.కి చేరుకున్నది. సెప్టెంబర్, 2019లో అవంతా కోర్పా వెస్ట్ పవర్ స్టేషన్ ను స్వాధీనం చేసుకోవడానికి ఎన్ సిఎల్ టీ నుండి అనుమతిని పొందింది. ఒడిషా పవర్ జనరేషన్ కార్పొరేషన్ లో 49 శాతం వాటా పొందటానికి ఒప్పందం ఏర్పరచుకున్నది.

2017లోనే బంగ్లాదేశ్ పవర్ డెవలప్ మెంట్ బోర్డులో విద్యుచ్ఛక్తి సరఫరా చేయడానికి ఒప్పందం చేసుకున్నది. 2019 లోనే రూరల్ ఎలక్ట్రిఫికేషన్ కార్పొరేషన్ ఆర్ ఇసి, పవర్ ఫైనాన్స్ కార్పొరేషన్ తో కలిసి జార్ఖండ్ లోని గొద్దిలో పవర్ ప్రాజెక్టు ఏర్పాటు చేయటానికి ఒప్పందం చేసుకున్నది. ఈ విధంగా భవిష్యత్తులో విద్యుచ్ఛక్తి ఉత్పత్తి, పంపిణీ ఆధిపత్యం ఆదానీ గ్రూపుదే.

నిజమైన ప్రజాస్వామ్యానికి బదులుగా దోపిడీవర్గాలు ‘ప్రజాస్వామ్యం’గా పేర్కొంటున్నది. ప్రజల నిజమైన ప్రాతినిధ్యం లేనిది గాను, ప్రజల ప్రమేయం లేనిదిగాను, ప్రజలకు జవాబుదారీ కానిది గాను, పారదర్శకతకు అర్థం తెలియనిది గాను, బాధ్యతారహితమైనది గాను ఉంది. దోపిడీ వర్గాలు అమలు చేస్తున్న ప్రజాస్వామ్యం ప్రజలు ఆశిస్తున్న నిజమైన ప్రజాస్వామ్యం కాదు. ఆయా దోపిడీ వర్గాల వికృత రాజకీయ క్రీనీడల్లో భారత కమ్యూనిస్టు పార్టీ కార్యక్రమం, ఆచరణ, పని విధానం రూపొందించుకోవడం దాని వైఫల్యాన్ని తేటతెల్లం చేస్తున్నాయి.

మొత్తంగా చూసినపుడు గత శతాబ్ద కాలంగా భారత ఉపఖండంలో పెట్టుబడిదారీ వర్గాల ఆధిపత్యం కొనసాగుతున్నదనే చెప్పాలి. వారి దోపిడీ వ్యవస్థీకృతమయ్యింది, శక్తివంతమైనది, సమర్థతతో కూడినది. వారి వర్గ శత్రువులైన పీడితవర్గాలపై బూర్జువా భావ జాలాన్ని బలంగా రుద్దుతూ వారిదైన రాజకీయ ఆధిపత్యాన్ని నెరపుతున్నారు. ఈ దోపిడీ విధానాల్ని, దోపిడీ రాజకీయాల్ని వారి కుట్రలకు బలవుతున్న కార్మిక, కర్షక, బదుగు వర్గాలు తరిమి కొట్టాలి. చరిత్రలో వారి ఉనికి లేకుండా చేయాలి. అప్పుడే సమ సమాజం సాధ్యం అవుతుంది. ★

ప్రస్తుత బొగ్గు కొరత సమస్య సాకుతో ఈ ప్రైవేటు విద్యుత్ కంపెనీలు తమ మిగులును ఎనర్జీ ఎక్స్చేంజ్ లో అమ్ముకోవటానికి ఉన్న ఆటంకాలను ప్రభుత్వం ఎత్తివేసింది. ఈ అమ్మకాల ద్వారా ఈ కంపెనీలకు లాభాలు 5 రెట్లు అధికంగా వస్తాయి. ఇప్పటికే గుజరాత్, రాజస్థాన్, పంజాబ్, హర్యానా, ఆంధ్రప్రదేశ్ రాష్ట్రాలు ఎనర్జీ ఎక్స్చేంజ్ లో విద్యుత్తును కొంటున్నాయి.

ఈ విధంగా కృత్రిమంగా సృష్టించబడిన బొగ్గుకొరతతో ప్రైవేటు బొగ్గు గనుల యాజమాన్యాలకు ప్రయోజనం చేకూర్చటంతో పాటు ప్రైవేటు విద్యుత్ ప్లాంట్ల ఆధిపత్యాన్ని నిరాటంకంగా పెంచటానికి వీలవుతుంది. ప్రభుత్వ నియమ నిబంధనలను సడలించడం, చట్టాలను సవరించడం ద్వారా ఎంతో విలువైన బొగ్గు ఖనిజాన్ని, దేశ మనుగడకు, అభివృద్ధికి కీలకమైన విద్యుచ్ఛక్తిని ప్రైవేటు బడా పెట్టుబడిదారీ గుత్త సంస్థల పాలు చేయడానికే నన్నది మన కళ్ళ ముందున్న వాస్తవం. ఈ పరిస్థితిని తీవ్రంగా ప్రతిఘటించాలి. దీనికి బలమైన ప్రజాఉద్యమాల నిర్మాణం జరగాలి. ★



# బొగ్గు కొరత గురించి ఆకస్మిక ప్రచారం బడా పెట్టుబడిదారీశక్తుల ప్రయోజనాల కోసమే

సెప్టెంబర్ నెలలో దేశంలో ఎన్నడూ కనీవినీ ఎరుగని రీతిలో ఆకస్మిక బొగ్గు కొరత ఏర్పడిందంటూ హడావుడి ప్రచారం జరగడం మనందరికీ తెలిసిందే. దాదాపు 70 శాతం కరెంటు ఉత్పత్తి ధర్మల్ పవర్ స్టేషన్ల నుండే జరుగుతుంది. వీటి ఇంధనం బొగ్గు. కాబట్టి విద్యుచ్ఛక్తి ఉత్పత్తి ఆగిపోతుంది, కరెంటు సంక్షోభం ఏర్పడుతుంది అంటూ భారీఎత్తున ప్రచారాల హడావుడి చూసాం. ఇంతకుముందు కొద్దికాలం క్రితమే మనది విద్యుచ్ఛక్తి- మిగులు దేశమని ఆర్థిక మంత్రి గర్వంగా ప్రకటించటం వైరుధ్యమే. ఈ సమస్యను త్వరగా పరిష్కరించాలని, బొగ్గును సప్లయి చేయాలంటూ వివిధ రాష్ట్ర ప్రభుత్వాలు, కేంద్రానికి ఒకవైపు విజ్ఞప్తులు చేస్తూ, మరోవైపు కరెంటు కోత తప్పదని ప్రజలను హెచ్చరించడమూ జరిగింది. ఈ సంక్షోభం ఒక ఆరు నెలలు కొనసాగుతుందని కేంద్ర విద్యుచ్ఛక్తి శాఖా మంత్రి ప్రకటించగా, అసలు బొగ్గు కొరత లేనేలేదని కేంద్ర బొగ్గు శాఖా మంత్రి చెప్పడం మరొక వైరుధ్యం. ఆకస్మికంగా సృష్టించబడిన ఆకస్మిక బొగ్గు కొరత, పర్యవసానంగా విద్యుచ్ఛక్తి కొరత ఎవరి ప్రయోజనం కోసం అన్నది చర్చించవలసిన అంశం.

బొగ్గు నిల్వలలో ప్రపంచంలోనే మనది 5వ స్థానం. అగస్టు 27, 2021న కేంద్ర విద్యుచ్ఛక్తి మంత్రిత్వశాఖ, బొగ్గు నిల్వలను నిర్వహించడానికి, సమానంగా పంపిణీ చేయడానికి “కోర్ మేనేజ్మెంట్ టీమ్”ని ఏర్పాటు చేసింది. పైగా ప్రభుత్వ నిబంధన ప్రకారం ధర్మల్ పవర్ ప్లాంట్లలో ఎప్పుడూ 14 రోజులకు సరిపడా బొగ్గు నిల్వలు ఉండాలి. ఈ ప్లాంట్లలో బొగ్గు నిల్వలు హఠాత్తుగా ఎట్లా అంతరించి పోయాయి? అక్టోబర్ 7, 2021 నాటికి 16 ప్లాంట్లలో బొగ్గు నిల్వలు అసలే లేవని, 30 ప్లాంట్లలో ఒక రోజుకు, 18 ప్లాంట్లలో రెండు రోజులకు, 19 ప్లాంట్లలో మూడు రోజులకు, 10 ప్లాంట్లలో ఆరు రోజులకు సరిపడా మాత్రమే బొగ్గు నిల్వలు ఉన్నాయని సెంట్రల్ విద్యుచ్ఛక్తి అథారిటీ తెలియజేసింది. అధిక లాభార్జన లక్ష్యంగా పనిచేసే ఈ ప్రైవేటు ధర్మల్ పవర్ ప్లాంటులు ప్రభుత్వ నిబంధనల ప్రకారం బొగ్గు

నిల్వలను నిర్వహించడం అనవసరపు ఖర్చే అనుకుంటాయని స్పష్టమవుతున్నది. ప్రభుత్వ రంగ సంస్థ, కోల్ ఇండియా లిమిటెడ్ దాదాపు 80 శాతం దేశీయ బొగ్గు ఉత్పత్తిని నిర్వహిస్తుంది. 2020-21లో మొత్తం 716 మిలియన్ టన్నుల బొగ్గు ఉత్పత్తిలో సిఐఎల్ వాటా 596 మిలియన్ టన్నులు. వర్షాకాలం దృష్ట్యా ఆగస్టులోనే సరిపడా బొగ్గు నిల్వలను పెట్టుకొనకపోవడం ఈ ధర్మల్ పవర్ ప్లాంట్ల తప్పిదమే అని సిఐఎల్ స్పష్టం చేసింది.

“కోవిడ్ 19 నుండి బయటపడడం వల్ల కరెంటుకు డిమాండ్ బాగా పెరిగిందని” ధర్మల్ పవర్ ప్లాంట్లలో ఆకస్మిక బొగ్గు కొరతకు, కేంద్ర ప్రభుత్వం చెప్పిన కారణాలు హాస్యాస్పదంగా ఉన్నాయి.

కాగా విద్యుచ్ఛక్తి మంత్రిత్వశాఖ ప్రకారమే అత్యధిక, గరిష్టస్థాయి విద్యుత్తు డిమాండ్ 200.57 గి.వా. ప్రస్తుత గరిష్ట స్థాయి డిమాండ్ 2 లక్షల మె.వా కంటే తక్కువే. ఇది కూడా చాలా స్వల్ప కాలానికి సంబంధించినది. నిజానికి సగటున 1.5 లక్షలు మె.వా కు డిమాండ్ ఉన్నది. ఇందులో సోలార్, హైడల్ పవర్ 90,000 మె.వా ఉండగా, విండ్ ఎనర్జీ 39,000 మె.వా. పైగా ధర్మల్ పవర్ స్టేషన్లకు కావలసిన బొగ్గు 500 మిలియన్ టన్నులు కాగా, సి.ఐ.ఎల్ 600 మిలియన్ టన్నులు ఉత్పత్తి చేసింది. దీనితో భారీస్థాయిలో ఆకస్మిక బొగ్గు కొరత, విద్యుచ్ఛక్తి కొరత సమస్య కృత్రిమంగా సృష్టించబడిందని స్పష్టంగా అర్థమవుతున్నది.

కేంద్ర ప్రభుత్వం చెప్పిన రెండవ కారణం, వర్షాకాలం ఎక్కువ రోజులు కొనసాగిందని. ఇది అంచనా వేయలేని అంశం కానే కాదు. ముందు జాగ్రత్తగా సరిపడా బొగ్గు నిల్వలు పెట్టుకోకపోవడం ధర్మల్ పవర్ ప్లాంట్ల భారీ తప్పిదం. ప్రైవేట్ ధర్మల్ పవర్ ప్లాంట్ల తప్పిదాన్ని కేంద్రప్రభుత్వం బలంగా సమర్థించటం తేటతెల్లమవుతూనే ఉన్నది.

ఇక మూడవ కారణం-బొగ్గు దిగుమతుల ధరలు అనూహ్యంగా పెరగడంవల్ల ఈ ధర్మల్ పవర్ ప్లాంట్ల బొగ్గును దిగుమతి చేసుకోవటం నిలిపివేసి, ఉత్పత్తిని ఆపేశాయి. ధర్మల్ పవర్ ప్లాంట్లకు క్యాష్టివ్ బొగ్గు గనులున్నాయి. అయినా

దిగుమతుల ధరలు తక్కువగా ఉండటం వల్ల, స్వాధీనంలో ఉన్న బొగ్గుగనుల నుండి బొగ్గును ఉత్పత్తి చేయలేదు. హఠాత్తుగా దిగుమతుల ధరలు పెరగటంవల్ల బొగ్గును కొనవు. దేశానికి ఎంతో కీలకమైన విద్యుత్ ఉత్పత్తిని నిలిపి వేశాయి. అత్యధిక లాభాలు లక్ష్యంగా పనిచేసే గుత్త పెట్టుబడులకు దేశ ప్రజల సంక్షేమం ముఖ్యం కానేకాదు.

దేశమంతటా ధర్మల్ పవర్ స్టేషన్లు మూత పడుతూనే ఉన్నాయి. పంజాబ్ లో 3, కేరళలో 4, మహారాష్ట్రలో 13 ధర్మల్ పవర్ స్టేషన్లు అక్టోబరు మొదటి వారం నాటికే మూతపడ్డాయి. ఇక పంజాబ్ రాష్ట్ర విద్యుత్ కార్పొరేషన్ లిమిటెడ్, పక్క రాష్ట్రాల నుండి కొనుగోలు చేస్తున్నది. అయినా రోజుకు 3-6 గంటల కరెంటు కోత ఉంటున్నది. ఫ్లోటెడ్ టెండర్స్ ద్వారా 8 మెట్రీక్ టన్నుల బొగ్గును కొనాలని మధ్యప్రదేశ్ ఇంధన మంత్రి నిర్ణయం తీసుకున్నాడు. పంజాబ్, రాజస్థాన్, జార్ఖండ్, బీహార్ రాష్ట్రాలలో సాయంత్రం గరిష్ట స్థాయిలో 7000 మె.వా విద్యుత్ కొరత ఉంటున్నది.

ఇనుము- ఉక్కు పరిశ్రమ, వస్త్ర పరిశ్రమ, అల్యూమినియం, పేపరు మొదలైన పరిశ్రమలకు కూడా ఇంధనం బొగ్గే. కొరత సమస్య (కృత్రిమంగా సృష్టించబడిన) వల్ల ఇక ఈ పరిశ్రమలకు బొగ్గు సప్లయిని నిలిపివేసి, ధర్మల్ పవర్ ప్లాంట్లకే బొగ్గును తరలిస్తామని ప్రభుత్వం ప్రకటించింది. నిజానికి ఈ పరిశ్రమలన్నీ కోవిడ్ విపత్తు నుండి ఇప్పుడిప్పుడే కోలుకుంటున్నాయి. ఈ పరిశ్రమలకు బొగ్గు సరఫరా నిలిపివేస్తే ఇవి మూత పడతాయి. లేదా అత్యధిక ధరకు బొగ్గును దిగుమతి చేసుకోవాలి. మూతపడితే, ఇందులో పనిచేసే కార్మికులు ఈ పరిశ్రమకు అనుబంధంగా వున్న పరిశ్రమలలో పనిచేసే కార్మికులు ఉపాధి కోల్పోతారు; కుటుంబాలే వీధిన పడతాయి. ఇక అధిక ధరకు దిగుమతి చేసుకుంటే ఈ పరిశ్రమల ఉత్పత్తుల ధరలు పెరిగి కరోనా కల్లోలంతో సతమతమవుతున్న పీడిత ప్రజల జీవితాలు అధిక ధరల వల్ల ఇంకా ఛిన్నాభిన్నమవుతాయి. ఆకస్మికంగా సృష్టించబడిన ఆకస్మిక బొగ్గు కొరతవల్ల దేశ ఆర్థిక వ్యవస్థ, కార్మికుల ఉపాధి, పరిశ్రమల మనుగడ ప్రశ్నార్థకమవుతుంది.



బొగ్గును ఇంధనంగా ఉపయోగించే పారిశ్రామిక వస్తువుల ధరలు పెరిగి, ప్రజలమీద పెనుభారం పడుతుంది. విద్యుత్ కొరతతో జనజీవనం ఇబ్బందుల పాలవుతుంది. కోవిడ్ విపత్తువల్ల ఉనికిలో ఉన్న ఆర్థిక సంక్షోభం మరింత జటిలం అయింది. కాగా, కృత్రిమ బొగ్గు కొరతవల్ల ఇది మరింత సంక్లిష్టమవుతుంది. ఈ పరిస్థితిని కేంద్ర ప్రభుత్వమే స్వయంగా సమర్థించటం, బలోపేతం చేయటం ఎవరి ప్రయోజనాల కోసం అన్నది చర్చించవలసిన అంశం. ఈ సందర్భంగా కేంద్ర మంత్రిత్వ శాఖలు చేస్తున్న పరస్పర విరుద్ధమైన ప్రకటనలు పరిశీలించాల్సిందే.

బొగ్గు కొరత సమస్య లేనేలేదని కేంద్ర బొగ్గు మంత్రిత్వ శాఖ ప్రకటిస్తే, ఈ కొరత ఇంతే సీరియస్గా ఆరునెలలు కొనసాగుతుందని కేంద్ర విద్యుచ్ఛక్తి మంత్రిత్వ శాఖ చెబుతోంది. పైగా భారీస్థాయిలో బొగ్గు దిగుమతుల మీద ఆధారపడటం తగదని, విద్యుచ్ఛక్తి సాంద్రత అధికంగా ఉన్న ఉత్పత్తుల ఎగుమతులను నిరుత్సాహ పరచాలని, అసలు పర్యావరణానికి హాని కలిగించే ధర్మల్ విద్యుత్ ఉత్పత్తిని తగ్గించాలని కేంద్ర విద్యుత్ శాఖ మంత్రికి హటాత్తుగా గుర్తుకు రావడం గమనించవచ్చు. ఈ సందర్భంగా ఎటువంటి విద్యుదుత్పత్తిని ప్రోత్సహిస్తారో అన్న విషయంలో సందేహాలు రాక మానవు. పాలకవర్గం కోరుకునేది అణు విద్యుత్ కావచ్చు. ఎందుకంటే ఇటీవలికాలంలో పర్యావరణానికి, మానవాళి మనుగడకు ఎంతో హానికరమైన అణు విద్యుత్, వాతావరణ మార్పు సమస్యకు పరిష్కారం అనే వాదనలు బలంగా ముందుకు వస్తున్నాయి. బలమైన సామ్రాజ్యవాద దోపిడీశక్తులు అణువిద్యుత్ లాబీ శక్తుల ప్రభావాన్ని తక్కువగా అంచనా వేయలేం. బొగ్గు కొరత ఇట్లా తీవ్రమైన సమస్యలకు కారణ మవుతుంటే, ఏ అక్టోబర్ నెలలో బొగ్గు కొరత అంటూ హడావుడిగా ప్రచారమైందో, గత సంవత్సరం ఇదే నెలతో పోల్చితే బొగ్గు ఎగుమతులు 119 శాతం పెరగటం నిజంగా ఆశ్చర్యమే. దేశంలో బొగ్గు కొరత సమస్య తీవ్ర స్థాయిలో ఉన్న పరిస్థితులలో భారీ స్థాయిలో బొగ్గు ఎగుమతులు పెరగటం ఎట్లా సాధ్యమైంది? **కోల్ ఇండియా లిమిటెడ్:**

ప్రభుత్వరంగ మహారత్న సంస్థగా గుర్తించ బడిన ఈ కంపెనీ ప్రపంచంలోనే అతిపెద్ద బొగ్గు ఉత్పత్తి కంపెనీ. కేంద్ర బొగ్గు మంత్రిత్వ శాఖ యాజమాన్యంలో ఇది పనిచేస్తుంది. బొగ్గు గనుల తవ్వకం, శుద్ధి చేయడం ఈ సంస్థ విధులు.

1973లో బొగ్గు గనుల జాతీయీకరణ తర్వాత 1975లో ఈ ప్రభుత్వరంగ సంస్థ ఏర్పడింది. దేశీయ బొగ్గు ఉత్పత్తిలో ఈ సంస్థ వాటా 80 శాతం. విద్యుత్తు ధర ప్రజలకు అందుబాటులో ఉండాలన్న లక్ష్యంతో బొగ్గు ధర పెరగటానికి ఈ సంస్థ అనుమతించదు. అందువల్లనే 2015 నుండి బొగ్గు గనులను భారీస్థాయిలో స్వాధీనం చేసుకున్న ప్రైవేటు కార్పొరేట్ శక్తులు బొగ్గును ఉత్పత్తి చేయడం లేదు. సరి కదా, వాళ్ళ ధర్మల్ పవర్ ప్లాంట్లకు కావలసిన బొగ్గును దిగుమతి చేసుకోవటం జరుగుతున్నది. 2015-16 లో బొగ్గు గనుల రంగ సంస్కరణల పేరిట 120 నుండి 140 మిలియన్ టన్నుల బొగ్గు నిల్వలతో తవ్వకానికి సిద్ధంగా ఉన్న 80 బ్లాకులను వేలం ద్వారా ప్రైవేటు గుత్త సంస్థలకు అప్పజెప్పడం జరిగింది. అయినా ఇవి బొగ్గు ఉత్పత్తి పెరుగుదలకు తోడ్పడలేదు. అంతేకాకుండా, ఈ సంస్కరణలు బొగ్గు గనులను కోల్ ఇండియా లిమిటెడ్కి కేటాయించటానికి అనుమతించవు. సంస్కరణల లక్ష్యం బొగ్గు గనులను ప్రైవేటు కార్పొరేట్ శక్తుల పరం చేయటమే. అందువల్లనే విశాఖ స్టీల్ ప్లాంట్కు బొగ్గు గనులను కేటాయించ లేదు అంటే కాపివ్ బొగ్గు గనులు ఈ ప్రభుత్వ రంగ సంస్థకు లేవు.

అంతేకాకుండా, సిఐఎల్ సమర్థవంతంగా పని చేయకుండా ఉండటానికి కేంద్ర ప్రభుత్వం 'నిజాయితీగా' ప్రయత్నిస్తున్నా ఉన్నది. ఈ సంస్థకు చాలా సంవత్సరాల నుండి శాశ్వత అధిపతి నియామకం లేదు. తాత్కాలిక, మధ్యంతర అధిపతుల పర్యవేక్షణలోనే ఈ సంస్థ నడుస్తున్నది. బ్లాం బర్గ్ నివేదిక ప్రకారం 2016లో ఈ సంస్థకు 50,000 కోట్ల రూ.ల మిగులు ఉన్నది. కానీ ఈ సంస్థ కొత్త టెక్నాలజీని ఉపయోగించ టానికి, సామర్థ్యాన్ని పెంచుకోవటానికి కేంద్ర బొగ్గు మంత్రిత్వ శాఖ అనుమతించదు. పైగా ఈ సంస్థవద్ద ఉన్న మిగులును కేంద్ర ప్రభుత్వ బడ్జెట్లో లోటు భర్తీ కోసం స్వాధీనం చేసుకున్నది. ఈ లోటుకు ప్రధాన కారణం కార్పొరేట్ శక్తుల కిచ్చిన రాయితీలే కదా! ప్రభుత్వరంగ సంస్థలను బలహీనపరచటం, ప్రైవేటు గుత్త సంస్థలను ప్రోత్సహించటం స్పష్టంగా అర్థమవుతున్నా ఉన్నది. వస్తుసేవల పన్నును ఈ సంస్థ కరాఖండిగా చెల్లించాల్సిందే. కానీ, పార్లమెంటరీ వ్యవహారాల మంత్రిత్వశాఖ, బొగ్గు, ఖనిజాల మంత్రిత్వ శాఖల ప్రకారమే ఆగస్టు 4, 2021 నాటికి విద్యుచ్ఛక్తి ఉత్పత్తి, పంపిణీ కంపెనీల నుండి ఈ సంస్థకు రావలసిన బకాయిలు 21 లక్షల కోట్ల రూపాయలు. కాగా, బొగ్గు సెస్

చెల్లింపు భారం ఈ సంస్థ మీదనే. ఈ విధంగా కేంద్ర ప్రభుత్వ విధానాలు, చర్యలవల్ల ఈ ప్రభుత్వరంగ సంస్థ ఆర్థికంగా, సాంకేతికంగా బలహీన పడుతున్నా ఉన్నది.

### బొగ్గు గనుల ప్రైవేటీకరణ:

1993 నుండి బొగ్గుగనుల ప్రైవేటీకరణ మొదలైంది. 2003 నుండి విద్యుచ్ఛక్తికి డిమాండ్ పెరుగుతున్నా ఉన్నది. 2008-13 మధ్యకాలంలో విద్యుచ్ఛక్తి వినియోగం 76 గి.వా. నుండి 130 గి.వా.కు అంటే 71 శాతం పెరిగింది. బొగ్గు వినియోగం 423 మిలియన్ టన్నుల నుండి 508 మిలియన్ టన్నులకు పెరిగింది. అందువల్ల, ప్రభుత్వరంగ సంస్థ కోల్ ఇండియా లిమిటెడ్ను బలోపేతం చేయాలి. కానీ ఇందుకు భిన్నంగా కేంద్ర ప్రభుత్వం బొగ్గుగనుల ప్రైవేటీకరణను ముమ్మరం చేసింది.

బొగ్గు గనుల తవ్వకం కోసం తప్పనిసరిగా పర్యావరణ పరిరక్షణ చట్టాలు, అటవీ సంరక్షణ చట్టాల అనుమతులను పొందవలసి ఉంటుంది. వీటిని ఖాతరు చేయకుండా 2009 నాటికే అక్రమ బొగ్గు తవ్వకాలు సాధారణమయ్యాయి. అందువల్ల 2009లోనే పర్యావరణ మంత్రిత్వశాఖ అక్రమ తవ్వకాలను ఆపటానికి, ఉన్న 602 బొగ్గు బ్లాకులలో 392 "గో జోన్లు"గా, 206 బ్లాకులను "నో గో" జోన్లుగా విభజించడం జరిగింది. కాగా కార్పొరేట్ శక్తుల ఒత్తిడి వల్ల గ్రూప్ ఆఫ్ మినిస్టర్స్ బి. కె. చతుర్వేది కమిటీ ని నియమించి 'నోగో' బ్లాకులలో 57 బ్లాకులని 'గో జోన్' బ్లాకులో చేర్చింది. ఇందులో భాగంగానే ఆదానీ సొంతం చేసుకున్న ఛత్తీస్ ఘడ్ లోని హస్ డియో ఆరండ్ బొగ్గుగని 'నోగో' జోన్ నుండి 2011లోనే 'గో జోన్' గా మార్చబడింది. ఇక్కడ అడవులు, అడవుల మీద ఆధారపడి బతుకుతున్న ప్రజల జీవితాలను, పర్యావరణాన్ని విధ్వంసంచేస్తూ, ప్రజల నిరసన, పోరాటాల మధ్య బొగ్గు గని తవ్వకం పనులు నిరాటంకంగా కొనసాగటం విషాదం.

2014 నుండే వాణిజ్య వినియోగం కోసం బొగ్గు గనుల తవ్వకం పెరిగింది. బొగ్గు గనులు (ప్రత్యేక సదుపాయం) చట్టం, 2015, ప్రైవేటు కంపెనీలు తమ ఉత్పత్తుల అవసరాల కోసం బొగ్గు గనుల వేలంలో స్వాధీనం చేసుకోవచ్చు. ఇట్లా 34 బొగ్గు గనులను ప్రైవేటు కార్పొరేట్ శక్తులకు అప్పగించడం జరిగింది. ఇక, ఖనిజాల చట్టం (సవరణ) బిల్లు, 2020తో ప్రైవేటు కంపెనీలు మిగులు బొగ్గును మార్కెట్లో అమ్ముకోవచ్చు.



కరోనా విపత్తు విలయతాండవం చేస్తున్న మొదటి వేవ్ సందర్భంలో మే, 2020లో ప్రకటించిన ఆత్మ నిర్భర్ భారత్ అభియాన్ లో భాగంగా 50 బొగ్గు బ్లాకులను వెంటనే వేలం వేయటానికి నిర్ణయించారు. ఈ బ్లాకులను స్వాధీనం చేసుకున్న ప్రైవేటు పెట్టుబడిదారులు మార్కెట్లో బొగ్గును విక్రయించుకోవచ్చు. వేలంలో పాల్గొనటానికి అర్హత నిబంధనలేవీ లేవు. ఎస్సెల్ మైనింగ్, సేసా గోవా, జెఎస్ డబ్ల్యు ఎనర్జీ, వేదాంత, ఆదానీ, ఇక గ్లోబల్ దిగ్జాలు-కియో టింటో, బి హెచ్ పి, బిల్లి టన్, గ్లెన్ సైర్ మొదలైన బొగ్గు కంపెనీలు బొగ్గును తవ్వవచ్చు. విలువైన ఖనిజాలను విచక్షణ లేకుండా వాణిజ్య దృష్టితో తవ్వటంవల్ల పర్యావరణానికి, ఆదివాసుల హక్కులకు హాని కలుగుతుందన్న నిపుణుల హెచ్చరికలను ఖాతరు చేయకుండా జూన్ 2020లో 41 బొగ్గు బ్లాకులను ప్రైవేటు కంపెనీల కోసం వేలం వేశారు. నవంబర్ 2020లో 18 బొగ్గు బ్లాకులను వేలం వేశారు. జార్ఖండ్ లోని గోండ్ లో పుర బొగ్గుగని ఆదానీ గ్రూపు దక్కించుకున్నది. వేలం వేసిన బొగ్గు బ్లాకులన్నీ దట్టమైన అడవులు, పచ్చని పంట పొలాల కింద నిక్షిప్తమై ఉన్నాయి. అంతకు ముందే మూడు ఆపరేటింగ్ బొగ్గు గనులు, అభివృద్ధి క్రమంలో ఉన్న ఎన్నో బొగ్గు గనులతో పాటు, వేలంలో 5 బొగ్గు బ్లాకులను ఆదానీ గ్రూపు గెలుచుకున్నది.

సిఐఎల్ ని పక్కకుపెట్టి, విశాఖ స్టీల్ ప్లాంట్ మొదలైన ప్రభుత్వ రంగ సంస్థలకు స్వంత బొగ్గు గనులను కేటాయించకుండా, ప్రైవేటు కార్పొరేట్ శక్తులకే బొగ్గు గనులను అప్పజెప్పి, బొగ్గు తవ్వకంలో సామర్థ్యం పెరిగి బొగ్గు ఉత్పత్తి అపారంగా పెరుగుతుందని కేంద్ర ప్రభుత్వం నమ్మబలికింది.

అయితే, ఇప్పుడు తీవ్రమైన స్థాయిలో బొగ్గు కొరత ఏర్పడిందన్న బలమైన ప్రచారమూ, దానికి కేంద్ర ప్రభుత్వం వత్తాను పలకటం ఎందుకోసం?

2010 నుండే ఆదానీ పవర్, టాటా పవర్ కంపెనీలు విదేశాలలోని బొగ్గు గనులను పొందటం మొదలుపెట్టాయి. ఇండోనేషియా లోని రెండు గనులలో టాటా పవర్ 30 శాతం వాటాను పొందగా, ఇండోనేషియాలోని మరొక గనిలో ఆదానీ వాటా 74 శాతం. ఇంకా లింక్ ఎనర్జీ ఆస్ట్రేలియా అనే బొగ్గు కంపెనీ ఆస్తులను, 2019లో మరొక బొగ్గు గనిని పొందింది. రవాణా కోసం ఆదానీ స్వాధీనంలో పోర్టులు కూడా ఉన్నాయి. స్వంత బొగ్గు గనులవల్ల విద్యుత్ ఉత్పత్తి ఖర్చులో 30 శాతం ఆదా

అవుతుందని అంచనా. అయినా బొగ్గు కొరత అంటూ ధర్మల్ పవర్ ప్లాంట్ల ఉత్పత్తిని నిలిపి వేయటం ద్రామా వెనుక ఆంతర్యం ఏమిటి?

బొగ్గు దిగుమతుల ధరలు బాగా పెరగటం బొగ్గు కొరతకు కారణం ఎట్లా అవుతుంది? విదేశాలలో ఉన్న సొంత గనుల నుండి బొగ్గును తెచ్చుకోవటం కదా! బొగ్గు కొరత సాకుగా ప్రభుత్వ నియమాలు సవరించబడ్డాయి. ఇక ప్రైవేటు బొగ్గు గనుల యాజమాన్యాలు తమ ఉత్పత్తిలోని 50 శాతాన్ని స్పాట్ మార్కెట్ లో అమ్ముకోవచ్చు. సప్లయి, డిమాండ్ సూత్రాలతో బొగ్గు సప్లయి కొరత వల్ల బొగ్గు ధర తప్పనిసరిగా పెరుగుతుంది.

ప్రైవేటు బొగ్గు గనుల యాజమాన్యాలే బొగ్గు కొరతకు (కృత్రిమంగా) కారణం అని స్పష్టంగా తెలిసినప్పటికీ సిఐఎల్ అసమర్థత కారణం అని చెప్పబడుతుంది. బొగ్గు ఉత్పత్తి నుండి సిఐఎల్ ను తప్పించే ప్రక్రియ ఇక వేగవంతం అవుతుంది.

ఛత్తీస్ ఘడ్ లోని హజ్ డియో ఆరండ్ బొగ్గు క్షేత్రం యొక్క విస్తీర్ణం 1,878 చదరపు కిలోమీటర్లు. ఇందులో 1,502 చ. కి.మీ పూర్తిగా దట్టమైన అడవులు. ఈ క్షేత్రంలో ఒక బిలియన్ మెట్రిక్ టన్నులకు మించి బొగ్గు నిల్వలున్నాయని అంచనా. దీనిని 18 బొగ్గుగని బ్లాకులుగా విభజించారు. ప్రభుత్వ యాజమాన్యం లోని సంస్థలకు ఇచ్చిన 4 బ్లాకులను, అవి ఆదానీ గ్రూపుకే కాంట్రాక్టుకు ఇచ్చాయి. 2014 నుండే బొగ్గు తవ్వకాన్ని నిరసిస్తూ ఆదివాసీలు సంఘటితంగా పోరాటం చేస్తున్నారు. అయినప్పటికీ ఆదానీ గ్రూపు బొగ్గు తవ్వకానికి కావాల్సిన ఏర్పాట్లు జరుగుతూనే ఉన్నాయి. బొగ్గు కొరత హంగామా అంతా 'కోల్ బేరింగ్ ఏరియా (అక్విజిషన్ అండ్ డెవలప్ మెంట్) యాక్ట్ 1957'ను రానున్న పార్లమెంట్ సమావేశంలో ప్రైవేటు బొగ్గు గనుల యాజమాన్యాలకు అనుకూలంగా సవరించటానికే అని ఛత్తీస్ ఘడ్ కి చెందిన లాయర్ సుదీప్ శ్రీ వాస్తవ బలంగా చెబుతున్నారు.

ఈ విధంగా ఆకస్మిక బొగ్గు కొరతను సృష్టించడం ద్వారా సమస్య పరిష్కారానికి అంటూ కేంద్ర ప్రభుత్వం తన నియమ నిబంధనలను, చట్టాలను ప్రైవేటు బొగ్గుగనుల యాజమాన్యాలకు అనుకూలంగా సవరించటం వీలవుతుంది. ఈ యాజమాన్యాలు ఇప్పుడు 50% బొగ్గును స్టాక్ మార్కెట్లో అమ్ముకోవచ్చు. సరఫరా కొరతవల్ల ఇక బొగ్గు ధరలు పెరుగుతాయి. సిఐఎల్ అసమర్థత అంటూ, ప్రభుత్వరంగ సంస్థను మరింత బలహీనం చేయవచ్చు. పర్యావరణం,

అడవుల పరిరక్షణ, ఆదివాసీల హక్కులకు సంబంధించిన చట్టాలను ప్రైవేటు యాజమాన్యాలకు అనుగుణంగా సవరించి ఆదివాసీల, గ్రామ ప్రజల తీవ్ర నిరసనలు, పోరాటాల మధ్య ఆదానీ మొదలైన ప్రైవేటు బొగ్గు యాజమాన్యాలు నిరాటంకంగా బొగ్గు తవ్వకాలను ప్రారంభించ వచ్చు. సమస్య ఇక్కడికే పరిమితం కాదు. ధర్మల్ విద్యుదుత్పత్తి, పంపిణీ ధరలు మొదలైన అంశాల మీద కూడా ప్రభావం చూపేందుతుంది.

## ధర్మల్ విద్యుత్తు:

కృత్రిమ బొగ్గు కొరత సాకుగా ప్రైవేట్ ధర్మల్ విద్యుత్ ప్లాంట్లు, ప్రధానంగా టాటా, ఆదానీ విద్యుత్ ప్లాంట్లు ఉత్పత్తిని నిలిపివేశాయి. విద్యుచ్ఛక్తి కొరత అంటూ, ఇక విద్యుత్తు ధరలు పెరగటం తప్పనిసరి అవుతుంది. ఒకవైపు ప్రభుత్వం వేగవంతంగా అమలుపరుస్తున్న పెట్టుబడుల ఉపసంహరణలో భాగంగా ఎన్టీపిసికి సంబంధించిన మూడు అనుబంధ సంస్థలలో 15,000 కోట్ల రూపాయల మేరకా, పెట్టుబడుల ఉపసంహరణ నిర్ణయాన్ని ౯. అక్టోబర్ లోనే ప్రకటించటం గమనించవలసిన విషయం. విద్యుచ్ఛక్తి ఉత్పత్తి, పంపిణీ కోసం 1975 లోనే స్థాపించబడిన ప్రభుత్వ రంగ సంస్థ ఇది. రాష్ట్ర విద్యుత్ బోర్డులకు విద్యుచ్ఛక్తి పంపిణీ చేస్తుంది. ఈ సంస్థ విద్యుచ్ఛక్తి ఉత్పత్తి సామర్థ్యం 62,086 మె.వా. 2010లో కేంద్ర ప్రభుత్వం ఈ సంస్థకు 'మహారత్న' పోదాను ప్రకటించింది. పెట్టుబడుల ఉపసంహరణతో ఈ సంస్థను క్రమంగా ప్రైవేటీకరించటానికి సన్నాహాలు ముమ్మరమైనాయి. అంతేకాకుండా ఇటీవలి కాలంలో ప్రకటించిన 'ఆస్తుల నగదీకరణ' కార్యక్రమంలో విద్యుచ్ఛక్తి పంపిణీ ప్రధానమైంది. విద్యుచ్ఛక్తి ఉత్పత్తి, పంపిణీ ఇక గుత్త పెట్టుబడుల పెట్టుబడి నియంత్రణలో, ఆధిపత్యంలో ఉంటుంది. అందుకు అవసరమైన సన్నాహాలు వేగవంతం అయినాయి.

విద్యుచ్ఛక్తి ఉత్పత్తిలో మన దేశంలో అతిపెద్ద ప్రైవేటు ధర్మల్ విద్యుత్ ఉత్పత్తి సంస్థ, ఆదానీ పవర్ లిమిటెడ్. ఈ సంస్థ ఉత్పత్తి సామర్థ్యం 12,450 మె.వా. గుజరాత్, మహారాష్ట్ర, రాజస్థాన్, కర్ణాటక, చత్తీస్ ఘడ్ రాష్ట్రాలలో ఈ సంస్థ పవర్ ప్రాజెక్టులు విస్తరించి ఉన్నాయి. 1996లోనే ఈ సంస్థ విద్యుచ్ఛక్తి వాణిజ్యం ప్రారంభించినప్పటికీ, 2009 నుండి విద్యుచ్ఛక్తి ఉత్పత్తిని ప్రారంభించింది. 12 సంవత్సరాలలోనే అతి పెద్ద ప్రైవేటు విద్యుత్ ఉత్పత్తి సంస్థ అయింది.

(తరువాయి 17వ పేజీలో)



# పెట్టుబడిదారీ దేశాల కార్మికులలో పెరుగుతున్న వర్గచేతనం

పెట్టుబడిదారీ ప్రపంచాన్ని ఓ భూతం వెంటాడుతోంది, ప్రస్తుతానికి అది కమ్యూనిజం అయితే కాదుగానీ, దాని బీజరూపమైన కార్మికుల సమ్మెలు. ప్రపంచంలో ప్రతిచోటా సమ్మెలు ఉన్నాయి - యుఎస్, యుకె, జర్మనీ, దక్షిణ కొరియా, ఇటలీ, ఫ్రాన్స్ ఇలా దాదాపు అన్ని పెట్టుబడిదారీ దేశాలలో జీవన వేతనాలకోసం, మెరుగైన పని పరిస్థితుల కోసం కార్మికుల సమ్మెలూ, పోరాటాలూ జరుగుతున్నాయి.

ఈ మహమ్మారి సమయంలో, ఈ వ్యవస్థని గమనంలో ఉంచడానికి కార్మిక వర్గం అత్యంత పని వత్తిడికి గురిచేయబడింది. చాలా రంగాలలో కార్మికులు ఇంక ఏమాత్రం భరించలేనంత పని వత్తిడిని ఎదుర్కొన్నారు. వారి యాజమాన్యం వారిని హీరోలుగా ప్రశంసించిందిగాని వారి వేతనాల్లో కానీ జీవన పని పరిస్థితులలో గానీ మెరుగుదలను కల్పించ లేదు. కానీ, 2020 అంతటా పెట్టుబడిదారీ సంపద అమాంతం పెరిగింది ఈ మహమ్మారి సమయంలో యునైటెడ్ స్టేట్స్ బిలియన్ల సంపద 70 శాతం పెరిగింది - 3 లక్షల కోట్ల డాలర్ల నుండి 5 లక్షల కోట్ల డాలర్ల కు పెరిగింది. 19 నెలల్లో ఎలోన్మస్కో సంపద 751% పెరిగింది. జాన్ డీర్, సిఇబి తనకు తాను 160 శాతం పెరుగుదలను ఇచ్చుకున్నారు, వాటాదారులు డివిడెండ్లపై 17 శాతం పెంచారు. భారతదేశంలో, గత 20 నెలల్లో అదానీ సంపద 1808% పెరిగింది, అంబానీ సంపద 250% పెరిగింది. ఇదే సమయంలో అమెరికా, ఐరోపాలలో ద్రవ్యోల్బణం 6% పెరిగింది అంటే కార్మికుల అసలు జీతాలూ, జీవన ప్రమాణం పడి పోయిందన్నమాట.

కార్మికవర్గం కేవలం ఈ ద్రవ్యోల్బణానికి తగ్గట్టు వేతన పెంపును కోరినప్పుడు, వారితో యాజమాన్యం కరినంగా వ్యవహరించింది. తమకు బలమైన స్వరం లేదని, చాలా మంది అసంఘటితంగా ఉన్నారని వారికి స్పష్టంగా అర్థం అయ్యింది. ఇన్నాక్సూ కార్మిక సంఘాల మీద పెట్టుబడిదారీ వర్గం ఎందుకు విషం చిమ్మిందో, తప్పుడు ప్రచారాలు ఎందుకు చేసిందో వారికి అర్థం అవుతోంది.

అమెరికాలో కార్మిక సంఘాలు ప్రభుత్వ రంగంలో కేవలం 11 శాతం కార్మిక వర్గానికి, ప్రైవేట్ రంగంలో కేవలం 6 శాతం కార్మిక వర్గానికి మాత్రమే ప్రాతినిధ్యం వహిస్తున్నాయి.

అక్కడ కార్మికసంఘం పెట్టుకోవడం అంత సులభమైన పని కాదు. తీవ్రమైన పని వత్తిడితో, యాజమాన్యాల నిర్లక్ష్య వైఖరితో అలసిపోయిన కార్మికులు విముక్తికోసం వేరే దారిలేక ఉద్యోగాలు వదిలివేయడం మొదలుపెట్టారు.

## అలా మొదలైందే గ్రేట్ రిసిగ్నెషన్

కేవలం రెండు నెలల్లో 85 లక్షలకు పైగా కార్మికులు తమ ఉద్యోగాలను విడిచిపెట్టారు. వారిలో మహిళా కార్మికులు రికార్డు సంఖ్యలో ఉన్నారు. కార్మిక సంఘ నాయకత్వంలో ఎక్కువ మంది యాజమానులతో తుల్యంగా ఉండడం, కార్మికుల పక్షాన గట్టిగా నిలబడే పరిస్థితులు లేకపోవడంతో కార్మిక సంఘాలు బాగా ఉన్న నర్సింగ్, బోధనా రంగాల కార్మికులు కూడా రాజీనామా చేస్తున్నారు. పెట్టుబడిదారీ ప్రపంచంలో కార్మికసంఘాలు కార్మికులను చైతన్య పరచడంలో విఫలమైనా ఆపనిని ఆర్థిక పరిస్థితులు చేశాయి! ఏళ్ళతరబడిన నూతన ఉదారవాద విధానాలు, అవి చాలవన్నట్టు వచ్చిన కోవిడ్ కలిపించిన పరిస్థితులు చేశాయి!

ఈ పరిస్థితులు కార్మికవర్గంలో, యువతలో సైద్ధాంతిక మార్పులను తీసుకువచ్చింది. కార్మిక వర్గం వ్యవస్థకు తామే కీలకం తెలుసుకొన్నారు. అత్యవసర కార్మికులంటూ లేరనీ అందరు కార్మికులూ వ్యవస్థకు అత్యవసరమేననీ తెలుసు కొన్నారు. పెట్టుబడిదారీ వ్యవస్థకు 'ప్రత్యామ్నాయం లేదు' అని ఇన్నాక్సూ ఊదర గొట్టిన దాంట్లో వాస్తవంలేదనీ, ఆ ప్రత్యామ్నాయం సోషలిజమేననీ వారికి అర్థమౌతోంది. ప్రస్తుత యూనియన్ నాయకులలో ఎక్కువ మంది కార్మికవర్గంలో ఉన్న పెట్టుబడిదారీ వ్యవస్థ ఏజెంట్లని, కార్మికులు మరింత మిలిటెంట్గా తయారవ్వ కుండా ఉండడంలో కేంద్ర పాత్ర పోషిస్తారని వారు గ్రహించారు. 'స్వేచ్ఛ దేశం' అమెరికాలో కార్మికులకు సంఘం పెట్టుకునే స్వేచ్ఛ కూడా లేదుగానీ, యాజమాన్యాలకు కార్మికులు సంఘటితం కాకుండా చూసుకునే స్వేచ్ఛ మటుకు ఉంది. ముందు సంఘం ఉండాలా వద్దా అనే దానిపై వారు ఎన్నికలకు వెళ్లాలి. కాబట్టి, యూనియన్లు లేని కంపెనీల్లో, కార్మికులు సంఘటితమవ్వడానికి, యూనియన్లు ఉన్న కంపెనీల్లో, జీవించదగ్గ వేతనాలు, మెరుగైన పని పరిస్థితులను కలిగి ఉండటానికి సమ్మెలకు పిలుపునిస్తున్నారు.

యుఎస్ అంతటా విమానాశ్రయ కార్మికులు, గనికార్మికులూ, ఆరోగ్య సంరక్షణ కార్మికులు, వడ్రంగులు, సింఫనీ కార్మికులు గత నెలలో సమ్మెకు దిగారు. యుఎస్ అంతటా మ్యూజియంలు, సాంస్కృతిక సంస్థలలో కూడా యూనియన్ ప్రయత్నాలు జరుగుతున్నాయి.

## స్ట్రయిక్టర్ నుండి స్ట్రయిక్స్ గివింగ్ దాకా

కార్మికులు అక్టోబర్లో భారీ సమ్మెలకు పిలుపునివ్వడం ద్వారా స్ట్రయిక్టర్లు, పెట్టుబడిదారీ దేశాలు తమ కంపెనీల వ్యాపారాలు పెంచుకోవ దానికి ఆర్థాటంగా జరిపే 'థాంక్స్ గివింగ్' (మూల అమెరికన్లను జయించిన రోజు) స్థానే స్ట్రయిక్స్ గివింగ్ ను కార్మికులు చేపట్టారు. సెప్టెంబర్ నుండి నవంబర్ వరకు, 25కు పైగా కంపెనీలలో కార్మికులు సమ్మెలు లేదా నిరసనలకు పిలుపునిచ్చారు.

వారియర్ మెట్లోని కార్మికులు తమ మునుపటి యాజమాని వాల్టర్ ఎనర్జీ ఇస్తున్న జీత భత్యాలను, షెడ్యూల్స్ ను పునరుద్ధరించడానికి ఎనిమిది నెలల నుండి సమ్మెలో ఉన్నారు, వాల్టర్ ఎనర్జీ దివాలా తీశాక దానిని కొన్న వారియర్ మెట్ కార్మిక జీతభత్యాలలో తీవ్ర కోత విధించింది. సమ్మెవల్ల వారియర్ మెట్ కు 6.9 మిలియన్ల డాలర్లు ఖర్చు అయింది. అయినప్పటికీ చైనాపై ఆంక్షల కారణంగా భారీ లాభాలను పొందడంతో కార్మికులను అది ఏ మాత్రం పట్టించుకోవడం లేదు.

వినోద పరిశ్రమ కార్మికుల సంఘమైన ఐఎటిఎన్ఇ 60,000 మందితో తలపెట్టిన సమ్మె స్ట్రయిక్టర్లో అతిపెద్ద సమ్మె. కానీ అప్రజాస్వామిక యూనియన్ నాయకత్వం ద్వారా ఇది మొదలవడానికి ఒక రోజు ముందు నిలిపి వేయబడింది. 98 శాతం మంది కార్మికులు సమ్మెకు మద్దతు ఇవ్వగా, యూనియన్ నాయకత్వం సమ్మెకు ముందు రోజు తాత్కాలిక ఒప్పందానికి (టిఎ) అంగీకరించింది. పిఫ్టెల మధ్య తక్కువ టర్న్ ఎరౌండ్ సమయంతో 14-16 గంటల పని రోజులు సహా కార్మికుల అత్యంత ముఖ్యమైన ఏ డిమాండ్లను టిఎ పరిష్కరించదు. అమెరికన్ ఎలక్ట్రోరల్ కాలేజ్ తరహా ఓటులో మెజారిటీకి వ్యతిరేకంగా, యూనియన్ నాయకుల ప్రత్యేక 'ప్రతినిధి' ఓటింగ్ వల్ల టిఎ ఆమోదించబడింది.

అమెజాన్, స్టార్ బక్స్ వంటి సంస్థలలో యూనియన్ ఏర్పాటు చేసుకునే ప్రయత్నాలు యాజమాన్యంచే చాలా బలంగా వ్యతిరేకించ



బడుతున్నాయి. అమెజాన్ పోలీసులు, చట్టం, కోర్టులను ఇతర చట్ట వ్యతిరేక పద్ధతులు ఉపయోగించి కార్మికులను యూనియన్ ఎన్నికలలో పాల్గొనకుండా చేస్తుంది. స్టార్ బక్స్ లో సిఐఓ వంటి సీనియర్ ఎగ్జిక్యూటివ్లను ఇతర రాష్ట్రాల నుండి తీసుకువచ్చి కార్మికుల మధ్య సాధారణ కార్మికులుగా చలామణి చేసి యూనియన్ ప్రయత్నాలకు ఆటంకం కలిగించ చూస్తుంది.

ఈ ఎన్నికల ప్రక్రియ అన్ని క్యాంపస్లలో ఒకే సారి జరిగితే కార్మికులకు నష్టం గనుక కార్పొరేట్లు, ప్రభుత్వాల సహాయంతో అన్ని చోట్లా ఒకే సారి నిర్వహించజూస్తున్నాయి.

స్టార్ బక్స్ 3 యూనిట్లలోని 9000 మంది వర్కర్స్ యూనియన్ కొరకు ఓటులో విజయం సాధించగా, ఇతర దుకాణాలు కూడా సంఘటిత మవ్వడానికి గట్టి ప్రయత్నాలు చేస్తున్నాయి.

రెండుఅంచెల వేతన పద్ధతి. కొత్త నియామకాలకు తక్కువ వేతనాలూ, తక్కువ ప్రయోజనాలను కలిగి ఉండే వ్యవస్థ. 1980ల నుండి సంక్షోభంలో ఉన్నప్పుడల్లా పెట్టుబడిదారీ విధానం ఈ పద్ధతిని ఆశ్రయించింది. నిరుద్యోగ రేటు ఎక్కువగా ఉన్నప్పుడు ఈ వ్యవస్థ పెట్టుబడిదారీ విధానానికి బాగా ఉపయోగ పడుతుంది. ఇది 2007 సంక్షోభ సమయంలో కూడా ఉపయోగించబడింది. ఇది కార్మికశక్తిని విభజించడానికి యూనియన్లను తటస్థం చేయడానికి, సీనియర్లతో మరింత పని చేయించడానికి బాగా ఉపయోగపడుతుంది. ఈ మహమ్మారి సమయంలో, కార్మికవర్గం ఈ వ్యవస్థ యొక్క అసలు రంగును చూసింది.

కెల్లాగ్ తృణధాన్యాల ప్లాంట్లలో 1400 మంది కార్మికులు ప్రతిపాదిత రెండు అంచెల వేతన వ్యవస్థకు వ్యతిరేకంగా సమ్మె చేస్తున్నారు. వ్యవసాయ పరికరాల తయారీదారుజాన్ డీర్ వద్ద, ఈ వ్యవస్థ ఇప్పటికే అమలులో ఉంది, ఈ వ్యవస్థకు భిన్నంగా కార్మికులందరికీ మెరుగైన పని పరిస్థితులను కల్పించాలని డిమాండ్ చేస్తూ 10,000 మందికి పైగా జాన్ డీర్ కార్మికులు సమ్మెచేస్తున్నారు. ఆసుపత్రి గొలుసు కైజర్ పర్మనెంట్, మరియు పార్సెల్ దిగ్గజం యుపిఎస్ లోని కార్మికులు ఈ వ్యవస్థకు వ్యతిరేకంగా కదంతోక్కారు.

కైజర్ పర్మనెంట్లో 60,000 మంది నర్సులు, ఆరోగ్య సంరక్షణ కార్యకర్తలు, మెరుగైన వేతనం కోసం నెలల తరబడి సమ్మె చేస్తున్న 700 మంది స్టేషనరీ, బయోమెడికల్ ఇంజనీర్లకు సంఘీభావంగా సమ్మెకు దిగారు. రెండు అంచెల వేతన వ్యవస్థలో, ఒకరు ఎంత

కష్టపడి పనిచేసినా అతనికి ముందే చేరిన వ్యక్తి స్థాయికి ఎన్నడూ చేరుకోలేదు. 'ఎవరైనా ఎంత ఎత్తుకైనా ఎదగవచ్చు' అని నమ్మిస్తూ వచ్చిన పెట్టుబడిదారీ సూత్రాన్ని ఈ రెండుఅంచెల వేతనపద్ధతి పటాపంచలు చేస్తూ కార్మికుల కళ్ళు తెరచింది.

### 'మేక్ అమెజాన్ పే' :

అమెజాన్లో పెరుగుతున్న లాభాలతో, దాని కార్మికులు షిఫ్ట్ ల పెరుగుదల చూశారు - మూడు 12 గంటల రాత్రిపూట షిఫ్ట్ లకు బదులు బ్రేక్ సమయం తగ్గించ బడినబదు 11 గంటల షిఫ్ట్లు, పెరిగిన బెదిరింపులు, టైమ్స్ ఆఫ్ ను కూడా ఆప్లతోమానిటర్ చేసే పద్ధతులు చూశారు. కార్మికులు యూనియన్ ప్రయత్నాలలో 'విఫలమైనప్పటికీ' వారు మరింత మంది కార్మికులను చైతన్యవంతం చేస్తూ ముందుకు సాగుతున్నారు. అందులో భాగమే మేక్ అమెజాన్ పే. యూనియన్లు, ప్రభుత్వేతర సంస్థలు మరియు ఇతర ప్రజా సంఘాల కూటమి ఈ బ్లాక్ ఫ్రైడ్ (థాంక్స్వింగ్ డే తరువాతి రోజు - నవంబర్ 26) 'మేక్ అమెజాన్ పే' పేరున దాని కార్మిక వ్యతిరేక విధానాలకు, అది కలిగిస్తున్న పర్యావరణ హానికి నిరసనగా, పన్నులు మరియు పరిహారం చెల్లించాలని డిమాండ్ యుకె నుండి బంగ్లాదేశ్ వరకు ఇరవై దేశాలలో సమ్మెలు మరియు నిరసనల రోజును నిర్వహిస్తోన్నారు.

### సమ్మె ప్రభంజనాలు -

#### కార్మికుల సైద్ధాంతిక మార్పు:

2018లో, యు.ఎస్ కార్మిక వర్గం సమ్మెలను ఒక ప్రభంజనంలా మొదలు పెట్టింది. ఉపాధ్యాయులు రిపబ్లికన్ పార్టీ రాష్ట్రాల్లో చట్ట వ్యతిరేకంగా సమ్మెలు నిర్వహించారు, తరువాత లాస్ ఏంజిల్స్, చికాగో, మరియు ఓక్లాండ్లలో సమ్మెలు, అలాగే జనరల్ మోటార్స్ మరియు స్టాప్ అండ్ షాప్ కార్మికుల సమ్మెలు జరిగాయి. ఇది 1980ల తరువాత సమ్మె కార్యకలాపాలలో అతిపెద్దది.

2021లో 194 సమ్మెలు జరిగాయి, గత ఐదేళ్లలో ఇది అత్యధికం. అయితే, ఈ సమ్మెల్లో 2019, 2018, మరియు 2016 కంటే తక్కువ మంది కార్మికులు పాల్గొన్నారు. 2018 సమ్మె వేవ్ నుండి కార్పొరేట్లు యూనియన్లు, యూనియన్లకరణ ప్రయత్నాలపై తమ దాడిని పెంచాయి. యూనియన్లు, యూనియన్ నాయకులను మరింత బలహీనపరచడానికి వారు ప్రతి పద్ధతిని ఉపయోగిస్తున్నారు. అందుకని యూనియన్లు ఎక్కువ సంఖ్యలో

కార్మికులను కార్యోన్ముఖులను చేయలేకపోయాయి. కానీ పరిస్థితులు మారుతున్నాయి. యూనియన్లకరణ ప్రయత్నాలలో మరింత మంది కార్మికులు పాల్గొంటున్నారు. సంక్షోభాలు, పాండమిక్ పేరుతో తీవ్ర పని వత్తిడి, అదే సమయంలో యాజమాన్యాలు కనీవినీ ఎరుగని లాభాలను గడించడం, అందులో చిల్లిగవ్వను కూడా ఆ సంపద సృష్టికర్తలైన కార్మికులకు ఇవ్వకపోవడం కార్మికులూ, సాధారణ ప్రజలలో సైద్ధాంతిక మార్పునే తీసుకు వచ్చాయి. నేడు అమెరికాలో 30 సంవత్సరాలలోపు కార్మికులలో, 76 శాతం మంది యూనియన్లో చేరాలని కోరు కుంటున్నారు. సాధారణ జనాభాలో ఆ మద్దతు 65 శాతానికి పెరిగింది. 2007 సంక్షోభం నాటి 48 శాతంతో పోలిస్తే ఇది బాగా పెరిగినట్టే. 'పెట్టుబడిదారీ విధానం పనిచేస్తుంది' అనే మరో పెట్టుబడిదారీ సూత్రాన్ని ఇక యువకులు ఎంతమాత్రం నమ్మే పరిస్థితి లేదు. పైగా మరింత మంది ప్రత్యామ్నాయంగా సోషలిజం వైపు చూస్తున్నారు.

### దక్షిణకొరియా:

అత్యధిక వార్షిక పనిగంటలలో దక్షిణ కొరియా మూడవ స్థానంలో ఉంది మరియు ఓ.ఇ.సి.డి సభ్య దేశాలలో పనిప్రాంత మరణాలలో మూడవ స్థానంలో ఉంది. 2004 నాటికే మొత్తం కార్మికుల్లో 40 శాతానికి పైగా "అసంఘటిత కార్మికులు"గా పరిగణించ బడుతున్నారు. యు.ఎస్.లో వలె, ఈ అసంఘటిత కార్మికులలో చాలా మంది 'గిగ్ ఆర్థిక వ్యవస్థ' లో పనిచేస్తారు, టెక్ దిగ్గజాల ఆప్లకూ బంధించబడి ఉంటారు. సగటు గృహ రుణం వారి వార్షిక ఆదాయానికి దాదాపు రెట్టింపు. 64 చెబోల్స్ (వ్యాపార కుటుంబాలు) జిడిపిలో 84 శాతం వాటాని కలిగి ఉన్నారు, అయినప్పటికీ 10 శాతం ఉద్యోగాలను మాత్రమే అందిస్తారు. దక్షిణ కొరియాలో కంపెనీలు అననుకూలంగా లేని చట్టాలను ప్రశ్నించే స్వేచ్ఛను కలిగి ఉన్నాయి, కానీ కార్మికులకు జీవన వేతనాలను డిమాండ్ చేసే స్వేచ్ఛ లేదు.

ఈ సంవత్సరం ప్రారంభంలో, ఎల్.జి డిస్ టవర్స్ (సంస్థ ప్రధాన కార్యాలయం) క్లీనింగ్ సిబ్బంది భవనం వెలుపల 136 రోజులు అత్యంత చల్లని శీతాకాలంలో కార్మికుల తొలగింపులు, దోపిడీ పని విధానాలకు వ్యతిరేకంగా సమ్మె చేశారు. వాళ్ళని తరిమి వేయడానికి అమానుషంగా అర్థ రాత్రి కార్మికుల గుడారాలలో చల్లటి నీటిని పోయించింది యాజమాన్యం.

అక్టోబరు 20న, దక్షిణ కొరియాలో కనీసం ఐదు లక్షల మంది కార్మికులు - నిర్మాణం,



రవాణా, సేవ మరియు ఇతర రంగాల నుండి - ఒక రోజు సాధారణ సమైక్య పాల్గొన్నారు. సమైక్య తరువాత పట్టణ కేంద్రాలు మరియు గ్రామీణ వ్యవసాయ భూములలో సామాజిక ప్రదర్శనలు జరుగుతాయి, ఇది జనవరి 2022 లో జాతీయ స్థాయిలో ప్రజాసమీకరణ, ధర్మాలతో ముగుస్తుంది.

వారి 15 డిమాండ్లనుక్రిందికి ప్రాథమిక డిమాండ్లుగా చూడ వచ్చు:

1. "అనియంతృత పనిని" రద్దు చేయండి (పార్ట్ టైమ్, తక్కువ లేదా అసలు ప్రయోజనాలు లేనితాత్కాలిక లేదా కాంట్రాక్ట్ లేబర్) మరియు కార్మిక రక్షణలనుకార్మికులందరికీ విస్తరించడం;
2. సంక్షోభ సమయాల్లో ఆర్థిక పునర్నిర్మాణ నిర్ణయాలలో కార్మికులకు భాగస్వాములను చేయండి;
3. కీలక పరిశ్రమలను జాతీయం చేయండి, విద్య, వసతి వంటి ప్రాథమిక సేవలను సామాజికం చేయండి.

## స్పెయిన్:

స్పెయిన్లో నిరుద్యోగ రేటు 23.4% వద్ద ఉంది. అందుకే అక్కడ రెండుఅంచెలవేతనపద్ధతి ముందుకు తీసుకెళ్ళబోతుంది ప్రభుత్వం. ఈ సంక్షోభాన్ని ఉపయోగించి యాజమాన్యాలు ఉద్యోగుల ప్రయోజనాలను మరింత తగ్గించారు, ఇదే సమయంలో బాస్లు సూపర్ లాభాలను పొందారు. విద్యుత్ కంపెనీలు, వాణిజ్యం, రిటైల్ మరియు రియల్ ఎస్టేట్ కంపెనీలు భారీ లాభాలను చూశాయి, కానీ కార్మికుల ఆదాయాన్ని మరింత తగ్గించడానికి ధరలను 30 సంవత్సరాల గరిష్టానికి పెంచాయి. దీంతో కార్మికులు సమైక్య బాట పట్టారు. కాడిజ్ మెటల్ వర్క్స్లో 22,000 మంది కార్మికులు దాదాపు అన్ని యూనియన్ల మద్దతుతో శక్తివంతమైన సమైక్య ప్రారంభించారు. లెఫ్ట్ మద్దతుగల ప్రభుత్వం సమైక్య చేస్తున్న కార్మికులపై పెప్పర్ స్ప్రే, టీయర్ గ్యాస్ మరియు రబ్బర్ బుల్లెట్లను ప్రయోగించింది. ప్రజలను భయభ్రాంతులకు గురిచేయడానికి వీధుల్లో సాయుధ దళాలను, టాంకర్లను కూడా మోహరించింది. పోలీసు హింస ద్వారా పొందలేని దానిని కార్మిక సంఘం ద్రోహం ద్వారా సాధించడానికి ప్రభుత్వం ప్రయత్నిస్తోంది. సమైక్య ప్రధాన డిమాండ్లు ఏవీ నెరవేరకుండానే సమైక్య రద్దు చేశాయి యూనియన్లు. అవి ప్యూర్టో రియల్లో ఎయిర్ బస్ ఫ్లాంట్ మూసివేతకు అంగీకరించాయి, అలాగే వారి డిమాండ్లైన 6% కంటే ఎక్కువ (ద్రవ్యోల్బణం 6%)వేతన పెంపుకు వ్యతిరేకంగా కేవలం 2% పెరుగుదలను అంగీకరించాయి.

గత వారం, వర్మర్స్ కమిషన్లు (సిసిఐఓ) మరియు జనరల్ వర్మర్స్ యూనియన్ (యుజిటి) ఈ గురువారంస్పెయిన్ అంతటా ప్రారంభం కావాల్సిన 1,15,000 మంది మాంసం కార్మికుల సమైక్యకొత్త సమిష్టి ఒప్పందంపై సంతకాలు చేయడం ద్వారా యూనియన్లు విరమింపజేశాయి.

## యుకె:

యుకె కూడా అనేక సమైక్యలను చూసింది. 2,000 మంది డి.హెచ్.ఎల్ లాజిస్టిక్స్ వర్కర్లు, శానిటేషన్ వర్కర్లు, పాలెట్ వర్కర్లు, అండర్ గ్రౌండ్ ట్రైన్ డ్రైవర్లు, మంత్రసానులు సమైక్యకు పిలుపునిస్తున్నారు. అమెజాన్ కు వ్యతిరేకంగా కూడా పలు పోరాటాలు జరగనున్నాయి.

## జర్మనీ:

జర్మనీ నర్సులు, విద్యావేత్తలు మరియు ఇతర ప్రభుత్వ ఉద్యోగులు ప్రస్తుతం జర్మనీ అంతటా మెరుగైన వేతనాలు, పని పరిస్థితుల కోసం నిరసనలు, సమైక్య చేస్తున్నారు. అలాగే పాఠశాల కావలాదారులు మరియు సంరక్షణ కార్మికులు. అలానే సామాజిక సేవా కార్యకర్తలూ, అటవీ కార్మికులు, లైబ్రేరియన్లు మరియు వివిధ జిల్లా కార్యాలయాల ఉద్యోగులు కూడా సమైక్య చేస్తున్నారు.

ఇప్పుడు జర్మన్ ఆసుపత్రుల్లో కనీసం 100,000 నర్సుల కొరత ఉంది, ఉన్న ఇసిబ్బంది కూడా కుప్పకూలే పరిస్థితి వరకూ నెట్టబడ్డారు. మరో పక్క నాల్గవ కరోనా వేవ్ బాధ్యత నుండి ప్రభుత్వం తప్పుకోనే ప్రయత్నం చేస్తుంది. కరోనాను "జాతీయ విపత్తు స్థాయి అంటువ్యాధి" నిర్వచనం నుండి తీసివేయడం తలపెట్టారు. ఇది ధనవంతులకు రుణ పరిమితి, అధిక పన్నులను సడలించడానికి వ్యతిరేకంగా నిర్ణయించింది. అలానే సాయుధ దళాలకు అనేక బిలియన్లను కేటాయించాలని కూడా కోరు కుంటుంది. ఇదే కేటాయింపులు జరిగితే కోవిడ్-19ను ఎదుర్కోవడానికి నిధులు తగ్గడమే కాకుండా, తీవ్ర పనివత్తిడిని, ద్రవ్యోల్బణాన్ని ఎదుర్కొంటున్న కార్మికులకు జీవన స్థితిగతులు

మెరుగుపరచడానికి నిధులు ఉండవు. యుఎస్లో మాదిరిగానే, జర్మనీలోని అత్యంత ప్రముఖ యూనియన్లు - పబ్లిక్ సర్వీస్ యూనియన్, వెర్దీ, ఎడ్యుకేటర్స్ యూనియన్ జిఈడబ్ల్యు, పాలక వర్గాలకు బి-టీమ్గా పనిచేస్తాయి. ఎల్లప్పుడూ యాజమాన్యాలతో ఒప్పందాలకు ఉవ్విళ్ళూరడం, కార్మికుల తీవ్ర చర్యలను నీరుగార్చడం చేస్తుంటాయి.

అయితే ప్రభుత్వం కలిగించే ప్రతీ అవరోధం యూనియన్ నాయకత్వ ప్రతీఘాత చర్యలూ కార్మికులను పట్టుదలను, చైతన్యాన్ని మరింత పెంచుతుంది. వారు నాయకత్వాన్ని వీడి ర్యాంక్ అండ్ ఫైల్ కమిటీలను నిర్మిస్తున్నారు.

## వర్మర్లను విభజించే వ్యూహాలు

జాత్యహంకారం మొత్తం కార్మిక వర్గాన్ని విభజించడానికి, ముఖ్యంగా బ్లాక్, లాటిన్ ప్రజలకు జీవన ప్రమాణాలను తగ్గించడానికి, ఉపయోగించబడుతోంది.

మిస్సిసిపిలో నిస్సాన్ యూనియనీకరణ ప్రయత్నానికి వ్యతిరేకంగా యాజమాన్యం శ్వేత జాతి కార్మికులకు శ్వేతజాతి - ఆధిపత్య సాహిత్యం పంచడమే కాకుండా వారికి చిన్న, చిన్న హక్కులను కూడా కల్పించింది. ఫలితం, మిస్సిసిపిలో నిస్సాన్ యూనియన్ లేదు. ఇది యు.ఎస్ చరిత్రఅంతటా తిరిగి ఆచరించబడుతున్న పద్ధతి. ఇది నల్లజాతీయులను అణచివేయడానికి, అధిక దోపిడీకి గురించి చేయడానికి మాత్రమే దారితీయదు. మొత్తం శ్రామిక వర్గ వేతనాలను కట్టడిచేస్తుంది.

## మార్క్సిస్టు సిద్ధాంత చైతన్యం

### ప్రస్తుత అవసరం:

రకరకాలుగా నిరసనలు తెలుపుతూ, సమైక్య చేస్తూ కార్మికులు తమపై జరుగుతున్న శ్రమదోపిడిపై పోరాడుతున్నారు. కార్మికులు తమను తాము అణచివేతకు, దోపిడీకి గురైన శ్రామికులందరి వర్గంగా, దోపిడీ పెట్టుబడిదారుల వర్గానికి వ్యతిరేకంగా చూడాలి. దీనివర్గం జాత్యహంకారం, సెక్సిజం, ట్రాన్స్ ఫోబియా మరియు ఇతర రకాల అణచివేతలను అనుభవించే కార్మికులందరి కోసం నిలబడటం.

(తరువాయి 12వ పేజీలో)

### అమెరికాలో సమైక్య 2016-2021

సం॥	మొత్తం సమైక్య	మేజర్ సమైక్య	సమైక్యలో పాల్గొన్న కార్మికులు
2021	194	16	73,320
2020	66	9	41,747
2019	89	24	432,484
2018	76	26	533,328
2017	98	10	45,941
2016	99	20	115,050



## కా||కోటయ్య వర్ధంతి సందర్భంగా రైతుకూలీసంఘం(ఆం.ప్ర)రాష్ట్రసదస్సు -లిపోర్టు



రాష్ట్రసదస్సు వేదికపై వక్తలు

**పీడిత** ప్రజాఉద్యమ నాయకుడు, రైతుకూలీ సంఘానికి రెండు దశాబ్దాల కాలం కార్యదర్శిగా పనిచేసిన కామ్రేడ్ కొప్పుల కోటయ్య వర్ధంతి (డిసెంబర్ 1వ తేదీ) సందర్భంగా సంఘం ఆధ్వర్యంలో విజయవాడ మాకినేని బసవపున్నయ్య భవన్ లో డిసెంబర్ 5వ తేదీన రాష్ట్రసదస్సు జరిగింది. 'రైతాంగ ప్రజావ్యతిరేక నల్లచట్టాలు-రైతు, కూలీ, దళిత, గ్రామీణ పేదల జీవన సంక్షోభం' అంశంపై జరిగిన ఈ సదస్సుకు రైతుకూలీసంఘం(ఆం.ప్ర) రాష్ట్రఅధ్యక్షులు కా||యస్. రూప్సీ అధ్యక్షత వహించి మాట్లాడుతూ మూడు నల్లచట్టాల రద్దును రైతాంగ, ప్రజా ఉద్యమ విజయంగా పేర్కొన్నారు. అదేసమయంలో రైతాంగం డిమాండ్ చేసిన మద్దతు ధరకు చట్టబద్ధ గ్యారంటీ, విద్యుత్తు బిల్లు - 2020 ఉపసంహరణ తదితర డిమాండ్లను ఇంకా సాధించుకోవలసి వుందన్నారు. అధికారమార్పిడి నాటినుండి కేంద్ర పాలకులు అనుసరిస్తూ వస్తున్న సామ్రాజ్యవాద అనుకూల విధానాలలో భాగమే మోడీ ప్రభుత్వం ముందుకు తెచ్చిన మూడు చట్టాలని చెప్పారు. వీటిని కేంద్రప్రభుత్వం చట్టాలుగా వెనక్కుతీసుకున్నా, ఈ చట్టాలలోని

వివిధ రైతాంగ వ్యతిరేక అంశాలు ఇప్పటికే వివిధ మోతాదుల్లో అనేక రాష్ట్రాల్లో అమలవుతుండటాన్ని గమనించాలన్నారు. పాలకుల దోపిడీ విధానాల ఫలితంగా గ్రామీణ ప్రాంతాల్లో రైతు, కూలీ, దళిత, గ్రామీణ పేదల జీవితం మరింత సంక్షోభాన్ని ఎదుర్కొంటోందని తెలిపారు. 'దున్నేవానికే భూమి' నినాదం భూస్వామ్య విధానానికేగాక, సామ్రాజ్యవాదానికి కూడా వ్యతిరేకంగా ఎక్కుపెట్టినదని పేర్కొంటూ దాని ఆవశ్యకతను వివరించారు.


ఏఐఎఫ్ టీయు(న్యూ) అధ్యక్షులు కా||గుర్రం విజయకుమార్ మాట్లాడుతూ కార్మికుల హక్కులను కాలరాస్తున్న కేంద్రప్రభుత్వ విధానాల్ని వ్యతిరేకిస్తూ ఉద్యమించాలన్నారు. ఆంధ్రప్రదేశ్ రైతుసంఘాల సమన్వయ సమితి కన్వీనర్ శ్రీ వడ్డే శోభనాద్రీశ్వరరావు మాట్లాడుతూ సంవత్సర కాలం పైగా అడ్డంకులను ఎదిరించి పోరాడి విజయం సాధించిన రైతాంగానికి జేజేలు చెప్పారు. వ్యవసాయ విశావిద్యాలయ విశ్రాంత ఆచార్యులు శ్రీ ఎన్. వేణుగోపాల్ పాఠయజయసా కిసాన్ మోర్చా ఆధ్వర్యంలో సాగిన ఈ ఉద్యమం కార్యక, రైతాంగి ఐక్యతను చాటి చెప్పిందని, ఈ ఉద్యమంలో మహిళలు కీలక భూమిక పోషించారన్నారు. ఇంకా ఈ సదస్సులో ఏఐకెఎమ్ కెఎస్ కేంద్రకార్యవర్గ సభ్యులు కా||ప్రసాదన్న, ఏఐఎఫ్ టీయు(న్యూ) ఏపి రాష్ట్ర కార్యదర్శి కా||జె.కిషోర్ బాబు, ఏజన్సీ గిరిజనసంఘం రాష్ట్రఅధ్యక్షులు కా||ఇల్లా రామిరెడ్డి, రైతుకూలీ సంఘం (ఆం.ప్ర) రాష్ట్ర కార్యదర్శి కా||ఎం.ఎస్.నాగరాజు, ఏఐకెఎస్ జాతీయ అధ్యక్షులు కా||రావుల వెంకయ్య, ఏపి రైతుసంఘం రాష్ట్ర నాయకులు కా||కేశవరావు తదితరులు ప్రసంగించారు. తుఫాన్ కారణంగా విజయనగరం, శ్రీకాకుళం జిల్లాల నుండి మినహా రాష్ట్రంలోని మిగిలిన అన్ని ప్రాంతాల నుండి ప్రతినిధులు ఈ సదస్సులో పాల్గొన్నారు. ప్రజాకళాకారులు అమర వీరులపైన, రైతాంగ సమస్యలపై పాడిన పాటలు ఆకట్టుకున్నాయి. ★

## 'పాలకుల జల విధానాలు, వివాదాలు-నదుల, డ్యాముల ప్రైవేటీకరణ'

### అంశంపై దక్షిణ భారత్ స్థాయి సెమినార్ లిపోర్టు


'పాలకుల జల విధానాలు, వివాదాలు - నదుల, డ్యాముల ప్రైవేటీకరణ అంశం'పై బెంగళూరులోని గాంధీభవన్ లో ఏఐకెఎమ్ కెఎస్, కర్ణాటక రాజ్యరైతు సంఘ సంయుక్త నిర్వహణలో ఉదయం 11 గం.నుండి సాయంత్రం 5 గం.వరకు సెమినార్ జరిగింది. కేరళ, కర్ణాటక, తమిళనాడు, ఆంధ్రప్రదేశ్, తెలంగాణ రాష్ట్రాలనుండి 100 మంది ప్రతినిధులు ఈ సెమినార్ లో పాల్గొన్నారు. కర్ణాటక ఏఐకెఎమ్ కెఎస్ నాయకులు చాగనూరు మల్లికార్జునరెడ్డి అధ్యక్షతన జరిగిన ఈ సెమినార్ లో ఏఐకెఎమ్ కెఎస్ కో-కన్వీనర్ కా||ఎస్.రూప్సీ కీనోట్ ప్రవేశపెట్టారు. (కీనోట్ 3వ పేజీలో అందిస్తున్నాం).


అనంతరం మొదటి సెషన్ లో కర్ణాటక జలవనరుల నిపుణులు కెప్టెన్ రాజారామ్, విశ్రాంత ఇంజనీర్, డ్వారకానాథ్, రిటైర్డ్ ఇంజనీర్ ఉద్దేహాళ్, ఏపికి చెందిన జలవనరుల నిపుణులు ఎస్ ఎమ్ బాషా, చంద్రశేఖర్లు దక్షిణ భారతదేశంలో జల వివాదాలపైన, వివిధ రాష్ట్రాలకు వున్న తాగు, సాగు నీటి అవసరాలు, వర్షపాతం, డ్యాముల కెపాసిటీ, డ్యాం సేఫ్టీ చట్టం పేరుతో కేంద్రం చేస్తున్న కార్పొరేట్



సెమినార్ లో కీనోట్ ప్రవేశపెడుతున్న కా||ఎస్.రూప్సీ ప్రైవేటీకరణ విధానాలపై మాట్లాడారు. డ్వారకానాథ్ దేశంలో రోజు రోజుకూ తగ్గుతున్న డ్యాముల కెపాసిటీ, సిల్ట్ తొలగింపు పద్ధతులపై చర్చా పత్రాన్ని ప్రవేశపెట్టారు. భోజన విరామం తర్వాత జరిగిన రెండవ సెషన్ లో వివిధ రాష్ట్రాల ఏఐకెఎమ్ కెఎస్ ప్రతినిధులు కా||సుశీలన్, కా||గుణలన్, (తరువాయి 12వ పేజీలో)





 మద్రాసు ఫౌండేషన్ పుస్తకాల పరిశీలనాపర్చిక

పునరంగ వంశ్య	KLVA102M252
పునరంగ పేరు	జనశక్తి
తారీఖు	07 February 2025
ముందు లెట్టు	NO
వెనుక లెట్టు	NO
మొత్తం పేజీలు	25
పెద్ద పైజ పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	sk-sharmila
పేజీలు విడదీసినది	sk-sharmila
ప్రొఫ్ చేసినది	APSei
పరిశ్చయించినది	HEMA
పైండింగు చేసినది	
ప్రొఫ్ చేసినది	
పరిశ్చయించినది	
పరిశ్చయించినది	